
గంపాసోయం 
గ్రామం చిన్నది.. ఖ్యాతి పెద్దది! 


తెలంగాణ రాష్టం పర్యాటకంగా ప్రపంచ స్థాయిలో గుర్తింపు పొందుతోంది. ఈ 
ఏడాది కాలంలోనే రాష్ట్రం సాధించిన రెండు ప్రపంచస్థాయి అవార్డులే ఇందుకు 
నిదర్శనం. రాష్ట్రంలోని రామప్పదేవాలయానికి యునెస్కో వారసత్వ కట్టడంగా గుర్తింపు 
లభించిన అనతి కాలంలోనే యాదాద్రిభువనగిరి జిల్లాలోని చిన్న గ్రామం భూదాన్‌ 
పోచంపల్లిని ప్రపంచంలోనే అత్యుత్తమ పర్యాటక గ్రామంగా ఐక్యరాజ్య సమితికి చెందిన 
వరల్డ్‌ టూరిజం ఆర్గనైజేషన్‌ ప్రకటించింది. 

భూదాన్‌ పోచంపల్లి గ్రామం చిన్నదైనా ఇది సాధించిన ఖ్యాతిమాత్రం ఎంతో 
ఉంది. భూదానోద్యమం భారతదేశంలో స్వచ్చందంగా జరిగిన ఒక భూముల పంపకం 
కార్యక్రమం. దీన్ని గాంధేయవాది వినోబాభావే 1951 సంవత్సరం ఏప్రిల్‌ 18న పోచంపల్లి 
(గ్రామంలోనే ప్రారంభించారు. ఈ ఉద్యమంలో భాగంగా భూస్వాములను తమ దగ్గరున్న 
భూముల్లో కొంత భాగాన్ని భూముల్లేని నిరుపేదలకు పంచి ఇచ్చేందుకు ఆయన 
ఒప్పించారు. అనేక మంది దాతలు ముందుకు వచ్చి ఉదారంగా తమ భూములను దానం 
చేశారు. వి.రామచంధ్రారెడ్డి అనే భూస్వామి పోచంపల్లి గ్రామంలో వంద ఎకరాలకు 
పైగా భూమిని పంచియిచ్చి చరిత్ర సృష్టించారు. అనేక మంది దాతలకు ఆయన ఆదర్శంగా 
నిలిచారు. దీని తర్వాత రామచంద్రారెడ్డి కుమారుల ఆధ్వర్యంలో భూదానోద్యమం 
కొనసాగింది. ఈ భూదానోద్యమంతో పోచంపల్లి గ్రామం ఆనాటి నుంచీ భూదాన్‌ 
పోచంపల్లిగా ఖ్యాతికక్కింది. 

దీనికితోడు, నేత కార్మికుల నైపుణ్యానికి నిదర్శనంగా సిల్క్‌ సిటీగా పోచంపల్లి గ్రామం 
పేరుగాంచింది. నిజాం కాలంలోనే ఈ గ్రామం నుంచి తేలియా రుమాళ్ళను, గాజులు, 
పూసలు అరబ్‌ దేశాలకు ఎగుమతి అయ్యేవి. అగ్గి పెట్టెలో ఇమిడే ఆరుగజాల పట్టుచీరను 
ఇక్కడి కార్మికులు నేసి ఆనాడే చరిత్ర సృష్టించారు. అప్పటి నుంచీ పోచంపల్లి గ్రామం 
సిల్మ్‌సిటీగా పేరుగాంచింది. ఇక్కడి కార్మికులు తయారుచేసే ఇక్కత్‌ వస్రాలకు ప్రపంచ 
వ్యాప్తంగా గుర్తింపు ఉంది. వీటికి 2004లోనే జియోగ్రాఫికల్‌ ఇండికేషన్‌ గుర్తింపు కూడా 
దక్కింది. 

ఈ గ్రామం గొప్పదనాన్ని తెలుసుకున్న అమెరికా, ఆస్టేలియా, చైనా, జపాన్‌, 
రష్యాతోసహా పలు దేశాల యాత్రికులు ఇప్పటికే ఇక్కడికి పెద్దసంఖ్యలో వచ్చి పోతుంటారు. 
ఇప్పుడు ప్రపంచ స్థాయిలో ఉత్తమ పర్యాటక గ్రామంగా ఎంపిక కావడంతో పర్యాటకుల 
సంఖ్య గణనీయంగా పెరిగే అవకాశం ఉంది. తెలంగాణ సాంస్కృతిక పునరుజ్జీవనం 
దిశగా, స్వయంపాలనలో రాష్ట్ర ప్రభుత్వం చేపట్టిన కార్యాచరణ ఫలితంగా తెలంగాణ 
చారిత్రక, పర్యాటక ప్రాంతాలు అంతర్జాతీయ గుర్తింపు సాధిస్తున్నాయని ముఖ్యమంత్రి 
కె. చంద్రశేఖరరావు హర్షం వ్యక్తంచేశారు. ఆ గ్రామ ప్రజలకు ముఖ్య మంత్రి 
అభినందనలు తెలిపారు. తమ గ్రామానికి ప్రపంచస్థాయి గుర్తింపు లభించడం పట్ల 
గ్రామస్థులు కూడా ఆనందం వ్యక్తం చేస్తున్నారు. 

తెలంగాణ ప్రాంతంలో చారిత్రిక ప్రదేశాలు, ఆలయాలు, పర్యాటక ప్రాంతాలు మరెన్నో 
ఉన్నాయి. ఉమ్మడి రాష్ట్రంలో ఆదరణకు నోచుకోక, నిర్లక్ష్యానికి గురైన ఈ ప్రదేశాలకు 
స్వరాష్ట్రంలో ఇప్పుడిప్పుడే గుర్తింపు లభిస్తుండటం రాష్ట్ర ప్రజలకు గర్వకారణం. రాష్ట 
రాజధాని నగరం హైదరాబాద్‌కు సమీపంలోనే ఉన్న ఈ భూదాన్‌ పోచంపల్లి గ్రామం 
భవిష్యత్తులో పర్యాటక కేంద్రంగా మరింతగా రానించగలదనడంలో సందేహం లేదు. 

ప్రచురించిన హ్యాండ్‌బుక్‌లో ఈ 
శారు. బ్యాంకు విడుదల చేసిన 
గణాంకాలలో అన్ని రంగాలలోను ముందు నిలిచింది. 
ఏడేండ్ల కాలంలో అత్యంత వేగంగా దూసుకుపోతున్న 
ఆర్థిక వ్యవస్థగా రూపుదిద్దు కుంది. ముఖ్యంగా 80 శాతం 
ప్రజలు ఆధారపడ్డ వ్యవసాయ రంగంలో గణనీయ 
అభివృద్ధిని సాధించింది. దీంతో పాటు ఉత్పాదక, నిర్మాణ, 
బ్యాంకింగ్‌, సామాజిక, సేవా రంగాల్లో శీఘ్రగతిన 
పురోగమిస్తున్నది. యావత్తు దేశం ఆశ్చర్యపోయే విధంగా 
మన అభివృద్ధి సాగి పోతున్నది. ముఖ్యమంత్రి కల్వకుంట్ల 
చంద్రశేరరావు తన మేథో ఆవిష్మరణగా తెలంగాణను 
రూపొందించారు. పథకాలు రూపకల్పన చేసి, వాటిని 
అమలు పరిచి, చిత్తశుద్ధితో చేసిన కార్యాచరణ 
ఫలితంగానే ఈ అభివృద్ధి సాధ్య మైందని చెప్పక తప్పదు. 
దీనిఫలితంగా దేశంలోనె అత్యంత వేగంగా ఎదుగుతున్న 
ఆర్థిక వ్యవస్థగా కీర్తి గడించింది. 

గ్రామీణ తెలంగాణ ప్రజల బ్యాంకు ఖాతాలు 
నిధులు పెరిగిపోయాయి. గ్రామీణ బ్యాంకుల్లో 2015- 
2016 సంవత్సరంలో రూ. 10,700 కోట్లు ఉండగా, 
2020-21 నాటికి ఈ డిపాజిట్లు 20,712 కోట్లకు 
చేరుకున్నాయి. అంటే రెట్టింపు వృద్ధిరెటు జరిగినట్లు 
తెలుస్తున్నది. దీనివల్ల ప్రజల కొనుగోలుశక్తి పెరిగి 
వ్యాపారాలు పెరిగిపోయాయి. జీఎస్టీపీ 2013-14లో 
రూ.4,51,580 ఉంటే, 2020-21లో రూ. 
9,80,407గా నమోదైంది. ఇక తలసరి ఆదాయానికి 
వస్తే 2013-14లో రూ.1,12,162లు ఉండగా, 
2020-21లో రూ. 2,87,632గా ఎదుగుదల కనిపిం 
చింది. వ్యవసాయ ఆదాయం 2014-15లో రూ. 
41,706 కోట్లు ఉండగా, 2021-21లో రూ. 80,574 
కోట్లకు చేరింది. ఇక పెట్టుబడి వ్యయం 2014-15లో 
రూ. 11,583 ఉండగా, 2020- 21లో రూ. 44,145 
కోట్లకు పెరిగినట్లు ఆర్బీఐ పేర్కొంది. అందుబాటులో 
ఉన్న తలసరి విద్యుత్‌ విషయంలో జాతీయ సగటు 
21.08 శాతం ఉండగా, తెలంగాణలో 65. 385 శాతం 
ఉంది. ఇలా రహదారులు, పారిశ్రామిక పెట్టుబడులు, 
విద్య, వైద్యం, వ్యవసాయం, నిర్మాణ రంగం, సంక్షేమం, 
బ్యాంకింగ్‌, సేవా తదితర రంగాలలో గణనీయమైన 
అభివృద్ధి సాధించి అభివృద్ధికి చిరునామాగా నిలిచింది 
తెలంగాణ అని చెప్పక తప్పదు. U 

కార్పొరేట్‌, స్వచ్చంద సంస్థల సహకారంతో 
పొత బావుల పునరుద్దరణ 


స చ్చంద సంస్థలు, కార్పొరేట్‌ సంస్థల భాగస్వామ్యంతో బీహెచ్‌ఎంసీ వారు 
నగరంలో శిథిలావస్థకు చేరిన బావులను అధునాతనంగా పునరుద్ధరిస్తున్నారు. 
గతంలో తాగు, సాగునీరు అందించిన విధంగా పూర్వ వైభవం తెస్తున్నారు. 
ఇందులో భాగంగా గచ్చిబౌలి ప్రాంతంలో ఉన్న మెట్లబావిని రెయిన్‌వాటర్‌ 
ప్రాజెక్టు, సాహి సొసైటీల సంయుక్త ఆధ్వర్యంలో చిరెన్‌ పబ్లిక్‌ స్కూల్‌ సౌజన్యంతో 
పునరుద్ధరించారు. పురపాలకశాఖ ముఖ్య కార్యదర్శి, ఐ అంద్‌ పిఆర్‌ కమిషనర్‌ 
అర్వింద్‌కుమార్‌, జలవనరుల అభివృద్ధి సంస్థ ఛైర్మన్‌ వి.ప్రకాష్‌తో కలిసి ఈ 
బావిని ప్రారంభించారు. 

ఈ సందర్భంగా అర్వింద్‌కుమార్‌ 
మాట్లాడుతూ గతంలో సాగు, తాగునీరు 
అందించిన (ప్రాచీన బావులను పునరుద్ధరించు 
కోవాల్సిన అవసరం ఎంతైనా ఉందని అన్నారు. 
గతంలో నగరంలో 150 చారిత్రక ప్రాశస్యం 
కలిగిన పురాతన బావులు ఉందేవన్నారు. 
అందులో చాలా బావులు ఇప్పుడు అగు 
పించడం లేదన్నారు. ఇంతవరకు మోండా 
మార్కెట్‌, మీరాలంమండీ, లాల్‌బజార్‌లలో 
వున్న బావులను మరమ్మతులు చేసి 
బాగుపరిచినట్లు తెలిపారు. ఈ బావుల పునరుద్ధరణ కార్యక్రమంలో స్వచ్చంద 
సంస్థలు, కార్పోరేట్‌ సంస్థలు, సంక్షేమ సంఘాలు ఇది సామాజిక బాధ్యతగా 
గుర్తించి ముందుకు రావాలని పిలుపునిచ్చారు. 

జలవనరుల అభివృద్ది సంస్థ ఛైర్మన్‌ వి.ప్రకాష్‌ మాట్లాడుతూ నగరంలో 
బౌలి, బాగ్‌లకు కొదువలేదన్నారు. అయితే ఇప్పుడు బౌలిల పేర్లు ఉన్నాయేతప్ప 
బౌలిలు లేవన్నారు. శిథిలావస్థలో ఉన్న వాటినైనా పునరుద్ధరించి కాపాడు 
కోవాలన్నారు. ఇందుకు స్వచ్చంద సంస్థలు, కార్పొరేట్‌ సంస్థలు, సంక్షేమ సంఘాలు 
సహకారాన్ని అందించాలని విజ్ఞప్తి చేశారు. ది రెయిన్‌ వాటర్‌ ప్రాజెక్టు ఫౌండర్‌ 
కల్పన రమేష్‌ మాట్లాడుతూ భూగర్భజలాల పెంపుకై ప్రతి ఒక్కరు కృషి 
చేయాలన్నారు. ఈ కార్యక్రమంలో జీహెచ్‌ఎంసీ వెస్ట్‌జోన్‌ కమిషనర్‌ ప్రియాంక 
ఆల, భూగర్భ జలాల శాఖ డైరెక్టర్‌ పండిత్‌, చింక్‌ పబ్లిక్‌ స్కూల్‌ ప్రిన్సిపాల్‌ సంచిత, 
శేరిలింగంపల్లి ఉపకమిషనర్‌ వెంకన్న తదితరులు పాల్గొన్నారు. అ 

రెతుల కన్నీళ్ళు ఇంకెన్నాళ్లు 

లంగాణలో రైతు రాజులా, ఏ రంది లేకుండా సంతోషంగా 

తేజ ముఖ్యమంత్రి కెసిఆర్‌ ప్రయత్నిస్తుంటే రైతుల 

చేతుల్లోని భూములను కార్పొరేట్‌ కంపెనీలకు ఎలా కట్ట 

బెట్టాలని, పంటలకు మద్దతు ధర ఇవ్వకుండా ఎలా తప్పించుకోవాలని 

కేంద్రంలోని మోడీ ప్రభుత్వం ప్రయత్నిస్తున్నది. ఈ ప్రయత్నాల్లో భాగమే 
యాసంగిలో దొడ్డు వడ్లు కొనబొమనే కేంద్ర వ్యవసాయ మంత్రి ప్రకటన. 


3 నల్ల చట్టాల నేపథ్యం 


గత సంవత్సరం సెప్టెంబర్‌ 27న మూడు వ్యవసాయ చట్టాలను రాష్ట్రపతి 
ఆమోదించారు. ఒక్కరోజు ముందే సెప్టెంబర్‌ 26 న ఎన్టీఏ ప్రభుత్వం నుండి 
శిరోమణి అకాళీదళ్‌ పార్టీ తప్పుకుంది. నవంబర్‌ 25 న ఛల్లో ఢిల్లీకి రైతు 
సంఘాలు పిలుపునిచ్చాయి. ఆ మరునాడే ఢిల్లీవైపు దూసుకొస్తున్న వేలాది 
రైతులపై ఢిల్లీ పొలిమేరల్లో లారీ చార్జీ, భాష్పవాయు ప్రయోగాలు జరిపారు. 
ఏడాదిగా వేలాది రైతులు నిర్బంధాలనెదుర్కొంటూనే ఢిల్లీ పొలిమేరల్లో ౩ 
వ్యవసాయ నల్ల చట్టాలకు వ్యతిరేకంగా తమ ఆందోళనను కొనసాగిస్తూ 
వచ్చారు. ఈ ఆందోళనల్లో దాదాపు ఏడు వందల మంది రైతులు 
మరణించారు. డిసెంబర్‌ 11న రైతు నాయకులు ఈ నల్లచట్టాలకు వ్యతిరేకంగా 
సుప్రీం కోర్టును ఆశ్రయించగా జనవరి 12 న ఈ చట్టాల అమలును నిలిపి 
వేయాలని సుప్రీం కోర్టు 'స్టే ఇస్తూ నిపుణుల కమిటీని ఏర్పాటు చేసింది. 

కేంద్ర ప్రభుత్వ రైతు వ్యతిరేక విధానాలను నిరసిస్తూ తెలంగాణ 
ముఖ్యమంత్రి కెసిఆర్‌ తన మంత్రివర్గ సహచరులతో, ఎం. ఎల్‌. ఏలు, 
ఎం.ఎల్‌.సి లు, స్థానిక సంస్థల ఛైర్మన్లు ఇతర ప్రజా ప్రతినిధులతో 
హైదరాబాద్‌లోని ఇందిరా పార్క్‌ వద్ద 4 గంటల పాటు నవంబర్‌ 18న భారీ 
ధర్నా నిర్వహించారు. “మంత్రి పదవులు, కేంద్రమంత్రి పదవులు, ఎం.పి, 

ఎం.ఎల్‌.ఏ పదవులు ఎన్నిసార్లు తెలంగాణ కోసం 
పారేసినామో మీకు తెలుసు. అవసరం అనుకుంటే 
తెలంగాణ రాష్ట్ర సమితి భారత రైతాంగ సమస్యల కోసం 
తానే లీడర్‌ షిప్‌ తీసుకుంటుంది. ముందుకు పోతుంది. 
మీ మెడలు గ్యారంటీగా వంచుతది. మీ కుటిల నీతి, మీ 
దుర్మార్గమైన విధానాలు, మీ రైతు వ్యతిరేక చట్టాలకు 
వ్యతిరేకంగా చివరి రక్తపు బొట్టు దాకా పోరాటం చేస్తాం 
తప్ప మిమ్ములను వదిలిపెట్టం” అని కెసిఆర్‌ కేంద్రంలోని 
నరేంద్ర మోడీ ప్రభుత్వాన్ని హెచ్చరించారు. 

అవసరమైతే జాతీయ స్థాయిలో రైతు ఉద్యమానికి 
తానే నాయకత్వం వహిస్తానని కెసిఆర్‌ ప్రకటించడంతో 
ఆ మరునాడే ప్రధాని నరేంద్రమోడీ ఈ మూడు 
వ్యవసాయ చట్టాలను వెనక్కి తీసుకుంటున్నట్లు 
ప్రకటించారు. 

ప్రధాని నరేంద్ర మోడీ రైతు వ్యతిరేక వ్యవసాయ 
చట్టాలపై వెనక్కి తగ్గడానికి త్వరలో ఉత్తరప్రదేశ్‌, పంజాబ్‌ 
రాష్ర్టాల్లో జరిగే సాధారణ ఎన్నికలు కూడా మరో 
కారణం. ఈ రాష్ట్రాల్లో వచ్చే ఫలితాల ప్రభావం మరో 
రెండేళ్ళలో జరగనున్న పార్లమెంట్‌ ఎన్నికలపై ప్రభావం 
చూపే అవకాశం వుంటుంది. ఇటీవల సుమారు 13 
రాష్ట్రాల్లో జరిగిన ఉప ఎన్నికల ఫలితాలు బిజెపికి 
వ్యతిరేకంగా వచ్చాయి. 

నవంబర్‌ 19న వ్యవసాయ చట్టాలను వెనక్కి 
తీసుకుంటాననే ప్రకటనను జాగ్రత్తగా పరిశీలిస్తే ఇది 
మోసపూరిత ఎత్తుగడే తప్ప నిజానికి ఈ రైతు వ్యతిరేక 
చట్టాలను శాశ్వత ప్రాతిపదికపై రద్దు చేసే యోచన 

నరేంద్ర మోడీకి లేదని స్పష్టమవుతుంది. ఆ ప్రకటనలో... “వ్యవసాయ చట్టాల 
ద్వారా రైతులకు కలిగే ప్రయోజనాల గురించి వారికి నచ్చచెప్పడంలో ప్రభుత్వం 
విఫలమైంది. “గురునానక్‌ జన్మదినమైన ఈరోజు రైతులపై నిందలు వేయడం 
సమంజసం కాదొని అన్నారు. 

ఈ రైతు వ్యతిరేక చట్టాలనే రెండేళ్ళ తర్వాత కొన్ని సవరణలతో మరో 
రూపంలో తెచ్చే అవకాశం వుందని నరేంద్ర మోడీ ప్రకటన చెప్పకనే చెప్తున్నది. 
ప్రధాని రైతులకు చెప్పిన క్షమాపణలు ఎన్నికల ఎత్తుగడలో భాగమే. దీని వెనుక 
ఆర్‌ఎస్‌ఎస్‌ పాత్ర ఉంది. 

ప్రధాని ప్రకటనపై స్పందించిన కెసిఆర్‌ ఇది రైతు ఉద్యమానికి లభించిన 
విజయంగా పేర్కొంటూ మద్దతు దత కకం ప్రత్యేక చట్టం తేవాలని, గత 
ఏడాది కాలంలో ఉద్యమంలో మరణించిన సుమారు 700 
మంది రైతులకు ఒక్కోకుటుంబానికి 25 లక్షలు పరిహారం 
చెల్లించాలని ప్రధానిని డిమాండ్‌ చేశారు. తెలంగాణ ప్రభుత్వం 
తరఫున ఒక్కో కుటుంబానికి రూ. 3 లక్షలు పరిహారం 
చెల్లిస్తానని ప్రకటించారు. 

ప్రధాని ప్రకటన పై భారతీయ కిసాన్‌ యూనియన్‌ (బికెయు) 
నేత రాకేష్‌ టికాయత్‌ స్పందించారు. “ఆందోళనను ఇప్పటికిప్పుడే 
విరమించబోము. చట్టాల రద్దు పై పార్లమెంట్‌లో రాజ్యాంగ ప్రక్రియ 
పూర్తయ్యే రోజు కోసం ఎదిరి చూస్తాం. ప్రధాని ఏకపక్షంగా చట్టాల 
ఉపసంహరణ ప్రకటన చేశారు. కనీస మద్దతు ధర, ఇతర రైతాంగ 
సమస్యల పైనా కేంద్ర ప్రభుత్వం రైతులతో చర్చించాల్సి వుంది. 
ఆందోళన చేస్తున్న రైతులు ఇప్పుడే ఇండ్లకు వెళ్ళరు” అని రాకేష్‌ 
టికాయత్‌ స్పష్టం చేశారు. 


వడ్లు కొంటారా, కొనరా? కేంద్రాన్ని (ప్రశ్నించిన సిఎం కెసిఆర్‌ 


రాష్ట్ర ఆవిర్భావం నాటికి తెలంగాణలో వానాకాలం (ఖరీఫ్‌), యాసంగి 
(రబీ) కలిపి సుమారు 50 లక్షల ఎకరాల్లో వరి పంట పండించగా 2021 
నాటికి ఇది రెట్టింపై కోటి ఎకరాలు దాటింది. స్వరాష్టంలో స్వయం పాలన 
ఫలితమిది. తెలంగాణ రాష్ట్ర సాధనోద్యమ సారథి కె.సి.ఆర్‌ ముఖ్యమంత్రిగా 
బాధ్యతలు చేపట్టిన తర్వాత వ్యవసాయం - సాగునీరు - విద్యుచ్చక్తి రంగాలకు 
అధిక ప్రాధాన్యత నిచ్చి అహర్నిశలు కష్టపడ్డారు. 


ఆకలి కేకలు.. సిగ్గు చేటు 


గ్లోబల్‌ హంగర్‌ ఇండెక్స్‌ లోని 116 దేశాల్లో 
భారత్‌ స్థానం 101 ఉండటం సిగ్గుచేటు. పొరుగున 
ఉన్న - బంగ్లాదేశ్‌, పాకిస్థాన్‌ కంటే కిందిస్థాయిలో 
ఉన్నం. దేశాన్ని పాలించిన పార్టీల వైఫల్యమే దీనికి 
కారణం. దేశంలో కోట్ల మంది రైతులున్నరు. 40 
' కోట్ల ఎకరాల వ్యవసాయ భూములున్నయి. ప్రకృతి 
' ప్రసాదించిన జీవ నదులున్నయి. అద్భుతమైన 
' సైంటిస్టులు ఉన్నరు. అయిప్పటికీ భారత్‌ ఆకలి 
' రాజ్యంగా మిగిలిపోతున్నది. వ్యవసాయ రంగాన్ని 
ఎందుకు నిర్లక్ష్యం చేస్తున్నరు? ఎవరి కోసం నిర్లక్ష్యం 
చేస్తున్నరు? అసలు కేంద్రం పాలసీ ఏమిటి? 
రైతులను బతకనిస్తరా? లేదా? 


ఈ రంగాల అభివృద్ధికి అవసరమైన వేల కోట్ల రూపాయలను, వనరులను 
కుట ఆర్థిక సంస్థల నుండి సేకరించి ఖర్చు పెట్టారు. రాష్ట బడ్జెట్‌ నుండి 
వేలకోట్ల రూపాయలను, రైతుల రుణమాఫీ, రైతు బంధు, రైతు బీమా, రైతు 
వేదికల నిర్మాణానికి ఖర్చు పెట్టారు. సమైక్య రాష్టంలో 'దండుగి అన్న 
వ్యవసాయమే నేడు పండుగ” అయ్యింది. మిషన్‌ కాకతీయ ప్రాజెక్టులో భాగంగా 
గొలుసు చెరువుల పునరుద్ధరణ జరిగింది. వీటిలో పూడిక తీయడంతో భూగర్భ 
జలాలు పెరిగాయి. కాళేశ్వరం, దేవాదుల ఎత్తిపోతలు, కల్వకుర్తి, నెట్టెంపాడు, 
భీమా, కోయిల్‌ సాగర్‌ ప్రాజెక్టులను పూర్తి చేసి సాగునీరందించడంతో ఖరీఫ్‌, 
రవీల్లో కలిపి సుమారు కోటి ఎకరాల్లో రైతులు వరి పంట పండిస్తున్నారు. 
తెలంగాణలో యాసంగిలో కేవలం దొడ్డు వడ్లు పండిస్తారు. వానాకాలం సన్న 
వడ్లు, దొడ్డు వడ్లు కూడా పండిస్తారు. ఈ వడ్లను రైతుల నుండి రాష్ట్ర ప్రభుత్వం 
సేకరించి కేంద్ర ప్రభుత్వ సంస్థ అయిన ఫుడ్‌ కార్బోరేషన్‌ ఆఫ్‌ ఇండియాకు 
అమ్ముతుంది. తెలంగాణ నుంచి యాసంగి వరిధాన్యం గతంలో తమిళనాడు, 
కేరళ రామ్ష్రాలకు సుమారు 25 లక్షల మెట్రిక్‌ టన్నుల వరకు మనరాష్ట్రం నుండి 
ఎగుమతయ్యేవి. ఆ రాష్ట్రాలు ఉప్పుడు బియ్యం (బాయిల్డ్‌ రైస్‌) వినియోగిస్తాయి. 
ఎఫ్‌.సి.ఐ తెలంగాణలో కొన్న బియ్యాన్ని ఈ రాష్టాలకు ఎగుమతి చేసేది. కానీ 
కొన్నేళ్ళుగా తమిళనాడు, కేరళ రాష్ట్రాల్లో వరి ధాన్యం ఉత్పత్తి బాగా పెరిగింది. 
వారు పండించే వరిధాన్యమే ఆయా రాష్ట్రాల ప్రజల అవసరాలకు సరిపోతున్నది. 
దీంతో తెలంగాణ, ఇతర రాష్ట్రాల నుండి ఎఫ్‌.సి.ఐ సేకరిస్తున్న ధాన్యాన్ని ఇతర 
దేశాలకు ఎగుమతి చేయడానికి కేంద్ర ప్రభుత్వం ప్రత్యామ్నాయ మార్గాలను 
అన్వేషించాల్సి ఉంది. తమ దగ్గర వరి ధాన్యపు నిల్వలు రాబోయే నాలుగైదేళ్ళకు 
సరిపడే విధంగా పేరుకు పోయినాయని కేంద్రం చెప్తున్నది. ఇక్కడ కేంద్ర ప్రభుత్వ 
నిర్లక్ష్యం స్పష్టంగా కనిపిస్తున్నది. 


దేశంలోని ఏ రాష్ట్రంలో ఏ పంటలు పండిస్తున్నారో, ఎంత ధాన్యం పండే 
అవకాశం ఉన్నదో ఏడాదికి ముందే కేంద్ర వ్యవసాయ శాఖ అంచనా వేస్తుంది. 
ఏడాది తర్వాత వచ్చే ధాన్యాన్ని దృష్టిలో పెట్టుకొని ఎఫ్‌.సి.ఐలో పేరుకున్న 
ధాన్యపు నిల్వ లను (అవసరం మేరకు నిల్వ ఉంచి) విదేశీ మార్కెట్లకు ఎగుమతి 
చేయాల్సింది, లేదా వరి ధాన్యం, బియ్యంను విలువ ఆధారిత ఉత్పత్తులుగా 
మార్చి మన దేశపు లేదా విదేశీ మార్కెట్లలో అమ్మడానికి ఏర్పాటు చేయాలి. 
ఇతర దేశాలకు ఈ దేశంలో పండిన ధాన్యాన్ని ఇతర ఉత్పత్తులను ఎగుమతి 
చేయాల్సింది కేంద్ర ప్రభుత్వం మాత్రమే. రాష్ట్ర ప్రభుత్వాలకు ఈ అధికారాలు 
లేవు. ఉద్దేశ్య పూర్వకంగానే కేంద ప్రభుత్వం, ఈ దేశపు రైతులను నిర్లక్ష్యం 


చేస్తున్నది. వ్యవసాయ భూముల్లో సుమారు 85శాతం 
ఐదెకరాలలోపు కమతాలే, చిన్న రైతులే. ఎరువులపై 
సబ్సిడీ, మద్దతు ధరనివ్వడం, రైతుల సంక్షేమానికి చేసే 
ఖర్చు అన్నీ కలిపి కొన్ని లక్షల కోట్లు ప్రతి ఏటా 
ప్రభుత్వాలు ఖర్చు చేస్తున్నాయి. ఈ బాధ్యత నుండి కేంద్ర 
ప్రభుత్వాన్ని రాష్ట్ర ప్రభుత్వాలను తప్పించ డానికి సాగునీటి 
ప్రాజెక్టులను, వ్యవసాయ భూములను కార్పొరేట్‌ 
కంపెనీలకప్పగిస్తే లక్షల కోట్లు ఆదా అవుతాయనే ప్రధాని 
మోడీ ఆలోచనలో భాగమే కేంద్రం ప్రవేశపెడుతున్న నీటి 
బిల్లులు, చేసిన వ్యవసాయ చట్టాలు. 

విదేశాలకు బియ్యాన్ని ఎగుమతి చేస్తున్న దేశాల్లో అగ్ర 
స్థానం భారత దేశానిదే. 2020-21లో మనదేశం 15.5 
మిలియన్‌ మెట్రిక్‌ టన్నుల (ఒక కోటి యాభై లక్షల 
మెట్రిక్‌ టన్నులు) బియ్యాన్ని విదేశాలకు ఎగుమతి 
చేయగా రెండో స్థానంలో (64 లక్షల మెట్రిక్‌ టన్నుల 
బియ్యం ఎగుమతి, వియత్నాం, మూడోస్థానంలో (62 
లక్షల మెట్రిక్‌ టన్నుల బియ్యం ఎగుమతి) థాయిలాండ్‌ 
దేశాలున్నాయి. (బ్రెజిల్‌లో మిగులు వరిధాన్యం నుండి 
ఇథనాల్‌ను ఉత్పత్తి చేస్తున్నారు. బియ్యంలో స్టార్చ్‌ 
అధికంగా ఉండడంతో ఇథనాల్‌ ఉత్పత్తి సాధ్యమవు 
తుంది. ఇలాంటి వాటిపై పరిశోధనలు చేస్తూ ఈ దేశంలో 
పండే ధాన్యాన్నుండి విలువ ఆధారిత ఉత్పత్తులు 
తీయవచ్చు. వాటిని విదేశాలకు కూడా ఎగుమతి 
చేయవచ్చు. 

మనదేశం పామ్‌ ఆయిల్‌ను గత ఆర్థిక సంవత్సరం 
83.21 లక్షల మెట్రిక్‌ టన్నులు దిగుమతి చేసుకున్నది. 
నూనె ఉత్పత్తుల దిగుమతుల్లో 65శాతం పామ్‌ ఆయిల్‌ 
దే. 28.66 లక్షల మెట్రిక్‌ టన్నుల సోయాబీన్‌ నూనెను, 
18.94 లక్షల మెట్రిక్‌ టన్నుల సన్‌ఫ్లవర్‌ ఆయిల్‌ను 
విదేశాల నుండి 2020-21లో మన దేశం దిగుమతి 
చేసుకున్నది. ఈ దిగుమతులపై లక్షా పదిహేడు వేల కోట్ల 
రూపాయల విదేశీ మారక ద్రవ్యాన్ని ఖర్చు చేసింది. 

సోయాబీన్‌, సన్‌ఫ్లవర్‌ పంటలను దేశంలో విరివిగా పండించవచ్చు. రాష్ట్ర 
ప్రభుత్వం గత మూడు నాలుగేళ్ళుగా ఆయిల్‌ పామ్‌ సాగుకై 
ప్రోత్సాహాన్నిస్తున్నది. ఈ విషయంలో కేంద్రం తగిన సహకారాన్ని అందించడం 
లేదు. నూనెలను దిగుమతి చేసుకొనే దుస్థితి ఈ దేశానికి దావురించదానికి 
కారణం మోడీ ప్రభుత్వానికి చిత్త శుద్ధి, రైతులపై ప్రమ లేకపోవడమే. 

తెలంగాణలో ఖరీఫ్‌ సీజన్‌ పూర్తయ్యింది. వడ్లు ప్రతి ఊళ్ళో రాశులుగా 
కుప్పలు పోసి రైతులు, కొనే వారికోసం ఎదురు చూస్తున్నారు. వానాకాలం 
ధాన్యం ఉత్పత్తుల్లో ఎంత మేరకు కొంటుందో ఎఫ్‌.సి.ఐ గానీ, కేంద్ర మంత్రి 
గాని స్పష్టం చేయడం లేదు. రాబోయే యాసంగిలో దొడ్డు వడ్లు కొనేది లేదని 
౨ నవంబర్‌ న ఢిల్లీలో తనను కలిసిన తెలంగాణ మంత్రులు, ఎం.పి లతో 
వ్యవసాయ మంత్రి తోమర్‌, పౌరసరఫరాల మంత్రి పీయూష్‌ గోయల్‌ స్పష్టం 
చేశారు. ఇతర ధాన్యం ఎంత కొంటారో అని చెప్పడం లేదు. మరో పక్క 
రాష్ట్ర బిజెపి నేతలు కళ్ళాల్లోని రైతుల దగ్గరికి పోతూ “వరి పంటే 
పండించాలని ప్రోత్సహిస్తున్నారు. ఇదేమిటని కేంద్ర మంత్రిని ప్రశ్నిస్తే “మా 
పార్టీ అధ్యక్షుడు అలా మాట్లాడడం తప్పే”నని ఒప్పుకున్నాడు. కానీ తమ పార్టీ 
నేతలను కట్టడి చేయడం లేదు. 

తెలంగాణతో బాటు దేశ వ్యాప్త రైతాంగపు దుస్థితికి నరేంద్ర మోడీ ప్రభుత్వ 
రైతు వ్యతిరేక విధానాలే కారణం. భేషజాలకు పోకుండా ప్రధాని 
ముఖ్యమంత్రులతో, కెసిఆర్‌తో 
చర్చించి రైతులను ఆర్థిక 
ఇబ్బందుల నుండి శాశ్వతంగా 
విముక్తులను చేయాలి. 

ఇవేమీ చేయకుండా 
రైతాంగ వ్యతిరేక విధానాలనే 
నరేంద్ర మోడీ ప్రభుత్వం 
కొనసాగిస్తే జాతీయ స్థాయిలో 
రైతు ఉద్యమానికి కెసిఆర్‌ 
నాయకత్వం వహించాల్సి 
వస్తుంది. 


ME 


Lidl FeauTa Fa =e! | 


రానున్న రోజుల్లో తప్పకుండా దేశం కోసం కూడా పోరాటం చేస్తాం. ఈ 
దేశం ఎటుపోతా ఉన్నదో, ఏం జరుగుతా ఉన్నదో చెప్పాల్సిన బాధ్యత నాపై 
ఉన్నది. దేశంలో నాలుగు లక్షల మెగావాట్ల కరెంటు అందుబాటులో ఉంటే... 
ఏ రోజు కూడా 2 లక్షల మెగావాట్లకు మించి వాడుకోవడం లేదు. మన రాష్ట్రాన్ని 
పక్కన పెడితే ఏ ఒక్క రాష్ట్రంలోనూ 24 గంటలు కరెంటు ఇవ్వడం లెదు. 
రైతులకు ఇవ్వరు. పరిశ్రమలకు ఇవ్వరు.. కమర్షియల్‌కి ఇవ్వరు... దేనికీ 
ఇవ్వరు. దీనికి కారణం ఎవరు? ఎవరి చేతకానితనం? ఎవరి అసమర్ధత? ఎవరి 
విధానాల ఫలితం? - 18, నవంబర్‌, మహాధర్నా ఇందిరాపార్కు 


దేశంలో కోట్ల మంది రైతులున్నారు. 40 కోట్ల ఎకరాల వ్యవసాయ భూమి 
ఉన్నది. ప్రకృతి ప్రసాదించిన జీవనదులున్నాయి. అద్భుతమైన సైంటిస్టులు 
ఉన్నారు. 65 వేల టీఎంసీల నీళ్లు ఉన్నాయి. దేశంలోని సగం జనాభా 
వ్యవసాయంపైనే ఆధారపడి జీవిస్తున్నది. అయినా భారత్‌ ఆకలిరాజ్యంగా 
మిగిలిపోతున్నది. వ్యవసాయాన్ని ఎందుకు నిర్లక్ష్యం చేస్తున్నారు? కేంద్రం పాలసీ 
ఏమిటి? - 18, నవంబర్‌, మహాధర్నా ఇందిరాపార్కు 


నాటి నుంచి నేటిదాకా రైతు వెంటే.. రైతు ప్రేమే 


ఈ గోలుగుండం గాళ్లకు, కరెంటు ఉన్నా వాడలేని 
అసమర్గులకు, దేశంలో నీళ్లున్నా ఇవ్వలేని అసమర్గులకు 
చరమగీతం పాడితేనే ఈ దేశానికి నిష్కృతి అ 
కచ్చితంగా జెండా లేవాల్సిందే, దేశ వ్యాప్తంగా ఉద్యమం 
రగలాల్సిందే. దీనికి తెలంగాణ నాయకత్వం 
వహించాల్సిందే. మరో పోరాటానికి తెలంగాణ సిద్ధం 
కావాల్సిందే. 


నవంబర్‌ 18, మహాధర్నా... 


సన్న వడ్లకు మద్దతు ధరకన్నా నూరో, యాభయ్యో 
ఎక్కువ ఇద్దామంటే కూడా కేంద్రం ఇయ్యనియ్యడం 
లేదు. ఒకవేళ ఎక్కువ ధర ఇస్తే మొత్తం వడ్లనే కొనడం 
బంద్‌ చేస్తామని చెప్పింది. ఎఫ్‌సిఐ దీనిపై రాష్ట్రానికి 
లేఖ రాసింది. కొన్ని దేశాలు రైతులకు సబ్సిడీలిస్తాయి. 
కానీ మన దేశంలో అవి కూడా లేవు. రాష్ట్ర ప్రభుత్వాలు 
ఇస్తానంటే కూడా కేంద్రం ఇవ్వనివ్వదు. 
- అక్టోబరు 81, 2020, జనగామ జిల్లా 
కొడకండ్లలో రైతువేదిక ప్రారంభం సందర్భంగా... 


రాష్ట్ర ప్రభుత్వాల మీద కేంద్రం ఎన్నో ఒత్తిళ్లు 
పెడుతున్నది. ప్రతి బాయికాడ కరెంటు మీటరు 
పెట్టాలని అంటున్నరు. వద్దని నేనే రెండేండ్ల నుంచి 
పోరాడుతున్న. రాష్ట్రానికి వచ్చే రుణాలను బంద్‌ 
చేస్తామని బ్లాక్‌ మెయిల్‌ చేస్తున్నరు. ఓపిక పట్టినం. 
ఇకపై కచ్చితంగా కేంద్రం ఎంబడి పడుతం. రైతులను 
మేము కడుపులో పెట్టుకొని కాపాడుకుంటున్నం. క 
చిల్లర రాజకీయాల కోసం వాళ్ల బతుకులను ఆగం 
చేస్తమంటే ఒప్పుకోం. 
- నవంబర్‌ తృ 2021, 
(ప్రగతి భవన్‌లో మీడియాతో... 


ఈ దేశానికి ప్రకృతి ఇచ్చిన సంపద 65 వేల 
టీఎంసీల నీళ్ళు ఉన్నాయి. కానీ ఇందులో దేశం మొత్తం 
వాడుకొనేది 35వేల నుంచి 36వేల టీఎంసీలు కూడా 
లేవు. ఇంకో 30 టిఎంసీలు సముద్రం పాలవుతున్నాయి. 
చాట్లతవుడు పెట్టి కుక్కలకు కొట్లాట పెట్టినట్టు.. రాష్ట్రాల 
మధ్య తగవులు పెట్టి నీళ్ళు ఇవ్వకుండా మొత్తం దేశాన్ని, 
రైతాంగాన్ని అల్లల్లాడిస్తున్నారు. దేశంలో ఉండే 
వ్యవసాయ భూమి మొత్తం 40 కోట్ల ఎకరాలు. ప్రతి 
ఎకరానికి నీళ్లు ఇచ్చినా ఇంకా 25 వేల టీఎంసీలు 
మిగిలే ఉంటాయి. ఇది చేసే తెలివితేటలు లేవు. దీనికి 
పరిష్మార మార్గాలు చూరు సంస్కృతి, ఆలోచన, ఆ 
మేధావితనం కేంద్రానికి లేదు. 

- 18 నవంబర్‌, మహాధర్నా, ఇందిరా పార్కు 

అభివృద్ది, సుస్థిర పాలనలో 


యథ 


అగ్రగామి తెలంగాణ, 


29 భివృద్ధి, సుస్థిర పాలనలో అ(గగామిగా తెలంగాణ రాష్టం 
నిలిచింది. బెంగుళూరుకు చెందిన పబ్లిక్‌ అఫైర్స్‌ సెంటర్‌ 
నివేదికలో తెలంగాణ అభివృద్ధి, సుపరిపాలనలో ముందువరసలో ఉంది. గత 
సంవత్సరం నాలుగవ స్థానంలో నిలిచిన రాష్టం ఈ సారి దక్షిణాది రాష్ట్రాలైన 
కేరళ, కర్ణాటక, తమిళనాడు రాష్ట్రాలను వెనక్కి నెట్టి మొదటి స్థానానికి 
చేరుకున్నది. రాష్టం ఏర్పడి ఏడు సంవత్సరాలు మాత్రమే అవుతున్నా ఎన్నో 
రాష్ట్రాలను వెనక్కునెట్టి మొదటి స్థానాన్ని సంపాదించడం సీఎం కేసీఆర్‌ 
పరిపాలన దక్షతకు, ఆర్లిక వనరులు సమకూర్చడంలో ఉన్న ముందుచూపుకు 
అద్దం పడుతున్నది. కరోన కష్ట కాలంలో ఎన్నో రాష్ట్రాలు ఆర్థిక ఇబ్బందులతో 
కొట్టుమిట్టాడుతూ ఉంటే, తెలంగాణ రాష్టం మాత్రం వ్‌ సంక్షేమ పథకాన్ని 
కూడా ఆపకుండా కొనసాగించింది. అభివృద్ధి కార్యక్రమాలను కూడా 
నిలువరించలేదు. కరోనను నిరోధించడంలో కూడా నిబద్దతతో పనిచేసింది. 
సమర్థ పాలనలో దేశంలోనే మూడోస్థానం, సమానత్వ సూచీలోనూ గణనీయ 
వృద్ధి, ప్రభుత్వ పనితీరుకు నిదర్శనమని పలువురు ఆర్థిక వేత్తలు 
వ్యాఖ్యానించారు. 

తెలంగాణ రాష్టం వెనకబడ్డ ప్రాంతం కాదు, వెనక్కు నెట్టివేయబడ్డ 
ప్రాంతమని ముఖ్యమంత్రి కేసీఆర్‌ ఉద్యమ సమయంలో పలుమార్లు 
ప్రస్తావించారు. ఆయన చెప్పినట్టే తెలంగాణ సమైక్య పాలనలో నిర్లక్ష్యం 
చేయబడి, ప్రత్యేక తెలంగాణ అయ్యాక ఎన్నో విషయాలలో గణనీయమైన 
అభివృద్ధి వైపు దూసుకుపోతున్నది. రాష్ట్రాలు ఏర్పడి ఆరు దశాబ్దాలు దాటిన 
వాటిని కూడా వెనక్కు నెడుతూ ఏడు సంవత్సరాల పసికూన తెలంగాణ రాష్ట్రం 
దేశానికే మార్గదర్శకంగా పాలన సాగిస్తున్నది. ఒక్కసారి తెలంగాణలో ఈ ఏడు 
సంవత్సరాలుగా జరిగిన అభివృద్ధిని గణాంకాలలో చూసుకుంటే ఎంతటి సత్వర 
అభివృద్ధి జరిగిందో, ప్రజల జీవన ప్రమాణం ఏ విధంగా పెరిగిందో 
అవగతమవుతుంది. 

తెలంగాణ ప్రత్యేక రాష్ట్రంగా ఏర్పడ్డ రోజు జీఎస్టీపీ రూ.4 లక్షల కోట్లు.. 
ఏడున్నర సంవత్సరాల తర్వాత అక్షరాలా రూ.9.80 లక్షల కోట్లు. తెలంగాణ 
ఆవిర్భవించినప్పుడు తలసరి ఆదాయం సుమారు రూ.95 వేలు ఉంటే.. 
ఇప్పుడు రూ.2.37 లక్షలు. ఈ అంకెలు చూస్తుంటే రాష్ట్రంలో ఎవరి 
ఊహకందని అభివృద్ధి జరిగిపోతున్నదని అవగతమవుతున్నది. ఇలాంటి 
అభివృద్ధి చక్కటి పరిపాలనాదక్షుదైన పాలకుడు ఉంటేనే, అవినీతి రహితంగా 
పాలన సాగితేనే సాధ్యమవుతుందనేది స్పష్టమవుతున్నది. ఈ వృద్ధి రాజధానికి 
మాత్రమే పరిమితం కాలేదు. రాష్ట్రమంతటా సమగ్రంగా కనిపిస్తున్నది. 
గ్రామీణ, పట్టణ ఆర్థిక వ్యవస్థలు సమాంతరంగా అభివృద్ధి చెందుతున్నాయి. 

తెలంగాణ రాష్ట్రాభివృద్ధిలో మొదటి స్థానంలో, అన్ని రంగాల్లోను 
కనబరచిన పనితీరుకు మూడవ స్థానంలో, సుస్థిరాభివృద్ధిలో ర్‌వ స్థానంలో, 


నమానత్వంలో 
6వ స్థానంలో నిలి 

చింది. పరిశమలను 

ప్రోత్సహించడానికి, పారిశ్రామిక 

వేత్తలకు అనుమతుల మంజూరీలో 

ఇబ్బందులు కలుగకుండా ఉండడానికి ప్రభుత్వం 
సీఎం కేసీఆర్‌ మార్గదర్శకత్వంలో టీఎస్‌ ఐపాస్‌ వంటి 
సంస్కరణలు తెచ్చింది. పలు రాయితీలు కల్పించింది. 
ఇలా పారిశ్రామిక రంగాన్ని ప్రభుత్వం ప్రోత్సహిస్తుండటం 
అభివృద్ధికి దోహదం చేస్తున్నది. రాష్టంలో నిపుణులైన 
మానవ వనరులు ఉండటం, ప్రభుత్వం మౌలిక 
సదుపాయాలు కల్పించడంతో అభివృద్ధిలో తెలంగాణ 
ముందు వరుసలో నిలుస్తున్నది. ఇప్పటికే అనేక 
నివేదికలు దీనిని రుజువు చేశాయి. తాజాగా పబ్లిక్‌ అఫైర్స్‌ 
సెంటర్‌ ఇచ్చిన ర్యాంకింగ్స్‌, తెలంగాణ ప్రభుత్వ 
పనితీరుకు మరో నిదర్శనంగా నిలిచింది. 

పాలనలో 3వ స్థానం 


అభివృద్ధి, సమానత్వం, సుస్థిరాభివృద్ధి 
విభాగాల్లో రాష్ట్రాలు సాధించిన ర్యాంకులను 
క్రోడీకరించి ఓవరాల్‌ ర్యాంకింగ్స్‌ కేటాయించారు. 


తెలంగాణ మూడో స్థానంలో నిలిచింది. గతేడాది 
గవర్నెన్స్‌ ర్యాంకింగ్‌లో తెలంగాణ ఆరో 
స్థానంలో నిలువగా ఏడాది కాలంలోనే 
మూడవ స్థానానికి ఎగబాకింది. 


ఇ 


తెలంగాణలో జరుగుతున్న అభివృద్ధి, సుపరి 
పాలనను పబ్లిక్‌ అఫైర్స్‌ ఇండెక్స్‌లో ఆ సంస్థ 
సంపూర్ణంగా విశ్లేషించింది. 43 అంశాలు, 


క 


సుస్థిరాభివృద్ధి లక్ష్యాలను పరిశోధన అంశాలుగా 


® 


ఈ ర్యాంకులు ఆయా రాష్ట్రాల పాలనా సమర్థతకు 
(గవర్నెన్స్‌) నిదర్శనంగా తెలిపింది. ఈ జాబితాలో 


ఎంచుకున్నది. వీటన్నింటినీ 1) అభివృద్ధి (గోత్‌), 2) సమానత్వం (ఈక్విటీ), 2) 
సుస్థిరాభివృద్ధి (సస్టెయినబిలిటీ) విభాగాలుగా విభజించింది. ఈ మూడు విభాగాల్లో 
దేశంలోని అన్ని రాష్ట్రాలు, కేంద్రపాలిత ప్రాంతాల పనితీరును అధ్యయనం చేసింది. 
రాష్ట్రాల ఆర్థిక, భౌగోళిక పరిమాణాన్ని బట్టి పెద్ద కార (18), చిన్న రాష్ట్రాలు 
lly కేంద్ర పాలిత ప్రాంతాలుగా (6) వర్గీకరించింది. పీఏసీ బృందాల సమగ 
అధ్యయన నివేదికలన్నీ క్రోడీకరించి... ర్యాంకింగ్స్‌ విడుదల చేసింది. ఇందులో 
అభివృద్ధి విభాగంలో తెలంగాణ దేశంలోనే మొదటి స్థానంలో నిలిచింది. 
సుస్థిరాభివృద్ధిలో 5, సమానత్వ సూచీలో ఆరో స్థానంలో నిలిచింది. 


అభివృద్ధిలో మొదటి ర్యాంకు 


మానవ వనరులు, మౌలిక సదుపాయాలు, బడ్జెట్‌ కేటాయింపుల ఆధారంగా 
రాష్ట్రాల వృద్ధి సూచీని నిర్ధారించారు. ఒక రాష్ట్రం ఆర్థికాభివృద్ధి సాధించాలంటే 
ఈ మూడు అంశాలు కీలకమని పట పేర్ళొన్నది. ఉత్తమ విద్యాసదుపాయాలు 
ఉన్నప్పుడే నైపుణ్యం గల మానవ వనరులు తయారవుతాయని, మౌలిక సదు- 
పాయాలు ఉన్నప్పుడే పెట్టుబడులు వస్తాయని, భవిష్యత్తును దృష్టిలో పెట్టుకొని 
ప్రాధాన్య రంగాలను ఎంచుకొని నిధులు కేటాయించి, వాటిని సక్రమంగా 
వినియోగించినప్పుడే ఆ రాష్ట్రాభివృద్ధి సాధ్యమవుతుందని చెప్పింది. ఈ 
అంశాల్లో తెలంగాణ దేశంలో మొదటి స్థానంలో నిలిచినట్టు స సంస్థ తెలిపింది. 
ఐటీ, పరిశ్రమల శాఖల మంత్రి కేటీఆర్‌ ప పలు సందర్భాల్లో on 
నైపుణ్యమున్న మానవ వనరులు, అద్భుతమైన మౌలిక సదుపాయాలున్నాయి” 
అని పేర్కొంటారు. ఇవే తెలంగాణను పెట్టుబడుల ఆకర్షక కేంద్రంగా 
మార్చాయి. కేటీఆర్‌ వ్యాఖ్యలను “ఏఏఐ-2021 మళ్లీ ధృవీకరించింది. 


మెరుగైన జీవన విధానం 


రాష్ట్రంలో సమానత్వం పెంపొందించేలా, అన్ని వర్గాల ప్రజలను, అన్ని 
వయస్సుల వారిని ఆదుకొనేలా ప్రభుత్వం పథకాలు రూపొందించి అమలుచేసింది. 
ఈ విధానం ఆధారంగా పీఏసీ “ఈక్విటీ” ర్యాంకింగ్స్‌ ఇచ్చింది. ముఖ్యంగా ప్రభుత్వ 
పథకాలు, సంస్కరణలతో రాష్ట్రంలోని అట్టడుగు వర్గాల ప్రజలు కూడా సంపాదన 
పరులుగా మారారు. దీంతో కొనుగోలుశక్తి పెరిగి ప్రజలు మెరుగైన జీవితాన్ని 
అనుభవించగలిగారు. దాంతో ఈ జాబితాలో తెలంగాణ ఆరో స్థానంలో నిలిచింది. 
పాలన సంస్కరణలు 

సీఎం కేసీఆర్‌ నాయకత్వంలో ఏడేండ్ల కిందట ప్రభుత్వం ఏర్పడిననాటి నుంచి 
రాష్ట్ర అభివృద్ధికి ప్రత్యేకంగా ప్రణాళికలు రచించి, అమలు చేస్తున్నారు. పారిశ్రామిక 
రంగాన్ని ప్రోత్సహించేందుకు టీఎస్‌ఐపాస్‌ వంటి విప్లవాత్మక సంస్కరణలను 
ప్రవేశపెట్టారు. రాష్ట్రంలో విసృతంగా మౌలిక సదుపాయాలు కల్పించారు. 
ఫలితంగా రాష్ట్రానికి ఏడేండ్లలో 11 వేలకుపైగా పరిశ్రమలు తరలిరాగా, దాదాపు 
రూ.2 లక్షల కోట్ల పెట్టుబడులు వచ్చాయి. సుమారు 18 లక్షల మందికి ఉపాధి 
లభించింది. ఐటీ, ఫార్మా రంగాల్లో దేశంలోనే టాప్‌ స్థానానికి చేరుకున్నది. 
మరోవైపు స్థానిక యువతకు ఉపాధి కల్పన, రాష్ట్రంలో నిపుణులైన మానవ వనరుల 
తయారీకి తెలంగాణ అకాడమీ ఫర్‌ స్కిల్‌ అండ్‌ నాలెడ్జ్‌ (టాస్క్‌ వంటి సంస్థల 
ద్వారా లక్షల మంది విద్యార్థులకు శిక్షణ ఇస్తున్నారు. తెలంగాణ ప్రభుత్వ కృషిని 
గుర్తించి “ఇప్పటికే న! ఆర్థికవేత్తలు, నిపుణులు, వివిధ నివేదికలు 
ప్రశంసించాయి. ఈ విధంగా రాష్ట్రాభివృద్ధికి సీఎం కేసీఆర్‌ తెస్తున్న పథకాలు, 
పాలనా సంస్కరణలు, ప్రాజెక్టులు, ఆదాయ వనరులు రాష్రన్ని ముందువరుసలో 
నిలబెడుతున్నాయనడంలో అతిశయోక్తి లేదు. ఖై 

కరతాళ ధ్వనులు 


* దిలీప్‌ కొణతం 


లంగాణ కీర్తి పతాకను అనేక విశ్వవేదికల మీద రెపరెప 
లాడించిన మంత్రి కె. తారకరామారావుకు మరో అరుదైన 
గౌరవం దక్కింది. థైంచ్‌ సెనేట్‌లో జరిగిన యాంబిషన్‌ 
ఇండియా 2021 కార్యక్రమంలో అక్టోబర్‌ 29న కీలకోపన్యాసం చేయాల్సిందిగా 
సాక్షాత్తూ ఫ్రాన్స్‌ ప్రభుత్వం నుండి అందిన ఆహ్వానం మేరకు అక్టోబర్‌ నెల 
చివరి వారంలో మంత్రి నేతృత్వంలో ఒక తెలంగాణ ప్రతినిధి బృందం (ఫ్రాన్స్‌ 
రాజధాని పారిస్‌లో పర్యటించింది. (ఫ్రెంచ్‌ సెనేట్లో అక్టోబర్‌ 29న మంత్రి 
కేటీఆర్‌ చేసిన కీలకోపన్యాసానికి స్థానిక వాణిజ్య, రాజకీయ (ప్రముఖుల నుండి 
విశేష స్పందన వచ్చింది. కేటీఆర్‌ ప్రసంగానికి సభికులు కరతాళధ్వనులతో 
స్పందించారు. పారిస్‌లో ఫ్రెంచ్‌ సెనేట్లో జరిగిన 'యాంబిషన్‌ ఇండియా 2021 
బిజినెస్‌ ఫోరమ్‌లో “కోవిడ్‌ అనంతర కాలంలో ఇండో-(ఫైెంచ్‌ సంబంధాల 
భవిష్యత్తును రూపొందించడం” అనే అంశం మీద మంత్రి ప్రసంగించారు. గత 
ఏడేళ్లుగా ముఖ్యమంత్రి కేసీఆర్‌ ఆధ్వర్యంలో తెలంగాణ రాష్టం పురోగమిస్తున్న 
తీరును వివరిస్తూ, రాష్టంలో పెట్టుబడులు _ పెట్టాల్సిందిగా య్రెంచ్‌ 
పారిశ్రామికవేత్తలకు ఆహ్వానం పలికారు మంత్రి కేటీఆర్‌. జాతీయ విధానాలు 
కేంద్ర ప్రభుత్వ పరిధి అయితే, భారత సమాఖ్య నిర్మాణంలో, రాష్ట్రాలు కూడా 
భూమి కేటాయింపు, ఆమోదం మరియు అనుమతులు అందించడం, శిక్షణ 
పొందిన మానవ వనరులను పొందడంలో కంపెనీలకు సహాయం చేయడం, 
వనరుల సేకరణ విధానాలు వంటి బహుళ కార్యాచరణ అంశాలలో గణనీయ- 
మైన స్వయం ప్రతిపత్తిని పెంపొందించుకుంటున్నాయని కేటీఆర్‌ తన 
ప్రసంగంలో పేర్కొన్నారు. 
తెలంగాణ ప్రభుత్వ వ్యాపార, వాణిజ్య అనుకూల విధానాలు, రాష్ట్రంలో నెలకొన్న 
పారిశ్రామిక ఎకోసిస్టంను మంత్రి కేటీఆర్‌ సెనేట్‌ వేదికగా ప్రస్తావించారు. తెలంగాణలో 
పెట్టుబడులకు ఉన్న అవకాశాలను అన్వేషించాలని (ఫ్రెంచ్‌ పెట్టుబడి దారులను ఆయన 
ఆహ్వానించారు. తెలంగాణ ప్రభుత్వం ఫైంచ్‌ కంపెనీలకు, ముఖ్యంగా ఎస్‌ఎంఈలకు 
ప్రత్యేక పారిశ్రామిక క్షస్టర్‌ను అభివృద్ధి చేయడానికి సుముఖంగా ఉందన్నారు. 


టీఎస్‌ఐపాస్‌ గురించి మంత్రి కేటీఆర్‌ మాట్లాడుతూ.. దేశంలోనే 
తెలంగాణ అత్యంత ప్రగతిశీల రాష్టమని, తెలంగాణ ప్రభుత్వ 
టీఎస్‌ ఐపాస్‌ పాలసీ పారదర్శకతతో కూడిన స్వీయ- 
ధృవీకరణను అనుమతిస్తోందని, చట్టం ప్రకారం 15రోజులలో 
అన్ని రకాల అనుమతులకు సంబంధించి పూర్తి క్లియరెన్స్‌ 
లభిస్తుందన్నారు. తెలంగాణలో పారి(శ్రామిక అవసరాలకు 
తగినంత భూమి అందుబాటులో ఉందనీ, విద్యుత్‌, నీరు, 
ఉత్తమ మౌలిక సౌకర్యాలను కలిగి ఉన్నాయని ఆయన చెప్పారు. 
తెలంగాణ అకాడమీ ఫర్‌ స్కిల్‌ అంద్‌ నాలెడ్జ్‌ (టాస్క్‌ను మంత్రి 
కేటీఆర్‌ హైలైట్‌ చేస్తూ, ప్రభుత్వం తన సొంత ఖర్చులతో 
యువతకు శిక్షణనిస్తోందని, వారిని నాణ్య మైన మానవ 
వనరులుగా మారుస్తుందని, ఇది స్థానిక ప్రజలకు పెద్ద ఎత్తున 
ఉపాధి అవకాశాలను కూడా కల్పిస్తోందని పేర్ళొన్నారు. 


పారిశ్రామిక వేత్తలతో చర్చలు 


తెలంగాణ ప్రతినిధి బృందం పారిస్‌ పర్యటనలో భాగంగా 
వల గ్లోబల్‌ సీఈఓలతో, పారిశ్రామికవేత్తలతో, ప్రముఖులతో 
సమావేశాలు నిర్వహించింది. పర్యటన తొలిరోజున మంత్రి 
కేటీఆర్‌ (ఫ్రెంచ్‌ ప్రభుత్వ డిజిటల్‌ అఫైర్స్‌ అంబాసిడర్‌ హెన్రీ 
వర్షియర్‌ తో సమావేశం అయ్యారు. ఇన్నోవేషన్‌, డిజిటైజేషన్‌, 
ఓపెన్‌ డేటా వంటి అంశాల్లో ఫ్రాన్స్‌, తెలంగాణ మధ్య పరస్పర 
సహకారం అందించుకునే అవకాశం గురించి ఈ సమావేశంలో 
చర్చించారు. తెలంగాణ రాష్టంలో ఇన్నోవేషన్‌, అంకుర 
సంస్థలను ప్రోత్సహించడానికి జరుగుతున్న వివిధ కార్యక్రమాల 
గురించి, ఓపెన్‌ డేటా పాలపీ గురించి, రాష్ట్రంలో నిర్మాణం 
అవుతున్న డిజిటల్‌ ఇన్‌ఫ్రాస్ట్రక్చర్‌ గురించి మంత్రి కేటీఆర్‌ 
అంబాసిడర్‌ హెన్రీ వర్షియర్‌కు వివరించారు. అటు 
తెలంగాణలోని ఆంకుర సంస్థలకు ఫ్రాన్స్‌లో, ఇటు ఫ్రాన్స్‌లోని 
అంకుర సంస్థలకు తెలంగాణలో వ్యాపార, వాణిజ్య అవకాశాలు 
కల్పించడం గురించి కూడా వివరమైన చర్చ జరిగింది. 

రెండో రోజున మూవ్‌మెంట్‌ ఆఫ్‌ ఎంటర్‌ప్రైజెస్‌ ఆఫ్‌ 
ఫ్రాన్స్‌ డిప్యూటీ సీ.ఈ.ఓ మిస్‌ జెరాల్టిన్‌ లెమ్లేతో సమావేశ 
మయ్యారు. ఈ సమావేశంలో మంత్రి కేటీఆర్‌ మాట్లాడుతూ, 
(ఫ్రెంచ్‌ ఎస్‌ఎంఈలకు తెలంగాణ రాష్టం అద్భుతమైన 

సహకారాన్ని అవకాశాలను అందిస్తుందని తెలిపారు. ఆహార ధాన్యాలు, మాంసం, 
పాలు, చేపల ఉత్పత్తిలో తెలంగాణ ఇటీవల సాధించిన విజయాలను మంత్రి కేటీఆర్‌ 
ఈ సందర్భంగా ప్రస్తావించారు. “తెలంగాణ ప్రభుత్వ నూతన విధానాలు ఫుడ్‌ 
ప్రాసెసింగ్‌ కంపెనీలకు అనేక అవకాశాలను తెరిచాయి” అని ఆయన పేర్కొన్నారు. 
అనంతరం ప్యారిస్‌లో ఉన్న ప్రపంచంలోనే అతిపెద్ద స్టార్టప్‌ ఇంక్యుబేటర్‌ క్యాంపస్‌ 
స్టేషన్‌ ఎఫ్‌ను మంత్రి కేటీఆర్‌ సదర్శించారు. ఈ సందర్భంగా స్టేషన్‌ ఎఫ్‌ ప్రతినిధి 
బృందంతో సమావేశం కావడం జరిగింది. తెలంగాణ రాష్ట్రంలో టీహబ్‌, వీ-హబ్‌ 
మరియు టీ వర్క్‌ వంటి తెలంగాణ ఇన్నోవేషన్‌ ఎకోసిస్టమ్‌ సంస్థలతో భాగస్వామ్య 
అవకాశాలు మరియు పరస్పర సహకారం గురించి చర్చించారు. స్టేషన్‌ ఎఫ్‌ అనేది 
ప్యారిస్‌ నడిబొడ్డున ఉన్న ఒక ప్రత్యేకమైన క్యాంపస్‌ మరియు కమ్యూనిటీ, ఇందులో 
1,000 స్టార్టప్‌లు ఉన్నాయి. ఒక పాత రైల్వే డిపోను పునర్నిర్మాణం నస ఈ 
ఇంక్యుబేటరును స్థాపించారు. మంత్రి కేటీఆర్‌ నేతృత్వంలోని తెలంగాణ ప్రతినిధి 
బృందం పారిస్‌లో ఏడీపీ సంస్థ ఛైర్మన్‌ & సీ.ఈ.ఓ అగస్టిన్‌ డి రోమనెట్‌తో 
సమావేశమైంది. ఏడీపీ ఇటీవల హైదరాబాద్‌ విమానాశ్రయంలో పెట్టుబడి పెట్టింది. 
ఈ సమావేశంలో, మంత్రి కేటీఆర్‌ భారతదేశంలో విమానయాన రంగం 
వేగవంతమైన వృద్ధి దశలో ఉందని, కరోనా ఆంక్షలు సడలించడంతో పరిశ్రమ 
దేశంలో పెద్దఎత్తున విస్తరించడానికి సిద్ధంగా ఉందని పేర్కొన్నారు. అనేక ప్రధాన 
ప్రపంచ ఏరోస్పేస్‌ కంపెనీలకు హైదరాబాద్‌ కేంద్రంగా ఉందని మంత్రి తెలిపారు. 
ఏరోస్పేస్‌ రంగానికి అవసరమైన సిబ్బందికి నాణ్యమైన శిక్షణ ఇచ్చి సరఫరా 
చేయాల్సిన అవసరాన్ని కేటీఆర్‌ ప్రముఖంగా ప్రస్తావించారు. 

మరో సమావేశంలో పరిశ్రమల మంత్రి కేటీఆర్‌ పారిస్‌లో సనోఫీ ఇంటర్నేషనల్‌ 
ఆపరేషన్స్‌ హెడ్‌ మిస్టర్‌ ఫాట్రిస్‌ బస్పిరా మరియు గ్లోబల్‌ వ్యాక్సిన్‌ పబ్లిక్‌ అఫైర్స్‌ 
హెడ్‌ ఇసాబెల్లె డెస్పాంపును కలిశారు. సనోఫీ త్వరలో తన హైదరాబాద్‌ ఫెసిలిటీ 
నుండి సిక్స్‌ ఇన్‌వన్‌ వ్యాక్సిన్‌ ఉత్పత్తిని ప్రారంభించనుంది. ఆ తరువాత మంత్రి 
కేటీఆర్‌ పారిస్‌లోని సఫ్రాన్‌ ప్రధాన కార్యాలయంలో సఫ్రాన్‌ ఎయిర్‌క్రాఫ్ట్‌ ఇంజిన్ల 
సి.ఇ.ఓ. జీన్‌ పాల్‌ అలారీ, ఆ కంపెనీ సీనియర్‌ ఎక్టిక్యూటివ్‌ వైస్‌ ప్రెసిడెంట్‌, 
ఇంటర్నేషనల్‌ & పబ్లిక్‌ అఫైర్స్‌, అలెగ్జాంద్రే జీగిల్‌తో సమావేశమయ్యారు. (ఫ్రెంచ్‌ 
బహుళజాతి ఎయిర్‌ క్రాఫ్ట్‌ & రాకెట్‌ ఇంజన్‌, ఏరోస్పేస్‌ కాంపోనెంట్‌, డిఫెన్స్‌ 
మరియు సెక్యూరిటీ కంపెనీలో భాగమైన “సఫ్రాన్‌ ఎలక్టికల్‌ & పవర్‌” ఇటీవల 
హైదరాబాద్‌లో తన ఎయిర్‌క్రాఫ్ట్‌ ఇంజన్‌ ఫెసిలిటీని విస్తరించింది. 

ఈ సమావేశంలో తెలంగాణలో ఏరోస్పేస్‌ మరియు డిఫెన్స్‌ రంగాలకు 
దోహదకారిగా ఉండేలా నైపుణ్యాభివృద్ధి కేంద్రాన్ని ఏర్పాటు చేసే అవకాశాలపై మంత్రి 
వారితో చర్చించారు. ఫ్రాన్స్‌లోని భారత రాయబార కార్యాలయంలో ఎయిర్‌ అటాషే 


ఎయిర్‌ కమోడోర్‌ హిలాల్‌ అహ్మద్‌ కూడా ఈ సమావేశంలో పాల్గొన్నారు. జ 


హైదరాబాదుకు 
మరో అంతర్జాతీయ ప్రతిష్టాత్మక సంస్థ 


ప్రముఖ ఓపెన్‌ ఇన్నోవేషన్‌ ప్లాట్‌ఫారమ్‌ “ప్లగ్‌ 
అండ్‌ ప్లే” భారతదేశంలో తన మొదటి కేంద్రాన్ని 
హైదరాబాద్‌లో ప్రారంభిస్తున్నామని ప్రకటించింది. 

పెట్టుబడుల ఆకర్షణే ప్రధాన లక్ష్యంగా ప్రాన్స్‌లో 
పర్యటించిన తెలంగాణ ఐటీ, పరిశ్రమల శాఖ మంత్రి 
కేటీఆర్‌తో “ప్లగ్‌ అండ్‌ ప్లే” సంస్థ నాయకత్వ బృందం 
సమావేశమైన తర్వాత ఈ ప్రకటన వెలువడింది. 

ఫ్రెంచ్‌ ప్రభుత్వం మరియు బిజినెస్‌ (ఫ్రాన్స్‌ 
నిర్వహిస్తున్న “యాంబిషన్‌ ఇండియా” ఈవెంట్‌ 
సందర్భంగా ఫ్రెంచ్‌ సెనేట్లో ఈ సమావేశం జరిగింది. 

మొదటి సారిగా భారతదేశంలో కార్యాలయాన్ని 
ప్రారంభిస్తున్న “ప్లగ్‌ అండ్‌ ప్లే” హైదరాబాద్‌లో 
మొబిలిటీ, ఐ.ఓ.టీ, ఎనర్జీ మరియు ఇన్‌ఫ్రాస్ట్రక్చర్‌ 
రంగాల్లో పటిష్టమైన వ్యవస్థను నిర్మించడంపై దృష్టి 
పెడుతుంది. తదుపరి దశలో ఫిన్టెక్‌ మరియు లైఫ్‌ 
సైన్సెస్‌/ హెల్త్‌కేర్‌ రంగాలకు విస్తరించనుంది. 

ఈ సందర్భంగా సంస్థ ప్రతినిధులు మాట్లాడుతూ, 
తెలంగాణ ఐటీ, పరిశమలశాఖ మంత్రి కేటి 
రామారావు చూపిన చొరవను అభినందించారు. 
మంత్రి కేటి రామారావు అందించిన (ప్రోత్సాహం, 
సహాయంతో ప్లగ్‌ అండ్‌ ప్లే భారతదేశంలో అత్యంత 
విజయవంతమైన కొలాబరేషన్‌ _ప్లాట్‌పారమ్‌ 
నిర్మిస్తుంది అని వారు అన్నారు. 


తెలుగు భాషపై మమకారం 


అధికారిక పర్యటన మీద ఫ్రాన్స్‌ రాజధాని పారిస్‌ 
వచ్చిన మంత్రి కేటీఆర్‌కు ఈ విదేశీ గడ్డ మీద ఒక 
ఆత్మీయ అతిథి తారసపడ్డారు. 

మూడు దశాబ్దాలకు పైగా తెలుగు భాష ప్రజ 
పరిశోధన చేస్తూ, తెలుగులో అనర్గళంగా మాట్లాడే 
ప్రొఫెసర్‌ డానియేల్‌ నెగర్స్‌ మంత్రి కేటీఆర్‌ను 
కలిశారు. 

ఫ్రెంచ్‌ యూనివర్సిటీ “నేషనల్‌ ఇన్సిటిట్యూట్‌ ఫర్‌ 
ఓరియెంటల్‌ లాంగ్వేజెస్‌ అండ్‌ సివిలైజేషన్స్‌” లో 
దక్షిణ ఆసియా & హిమాలయన్‌ స్టడీస్‌ విభాగంలో 
అసోసియేట్‌ ప్రొఫెసర్‌గా పనిచేస్తున్న నెగర్స్‌ గత 
కొన్నేళ్లుగా తాను తెలుగు భాషపై చేస్తున్న పరిశోధన 
గురించి మం(ికి వివరించారు. 

“వేల మైళ్ళ దూరాన ఉండి కూడా మీరు తెలుగు 
భాషపై చూపిస్తున్న మమకారం నిజంగా స్ఫూర్తి 
దాయకం” అని మంతి కేటీఆర్‌ ప్రొఫెసర్‌ డానియేల్‌ 
నెగర్స్‌ను ప్రశంసించారు. 

లంగాణ రాష్ట్రం పర్యాటకంగా ప్రపంచస్థాయిలో గుర్తింపు 
తే పొందుతోంది. రాష్ట్రంలోని రామప్ప దేవాలయం యనెస్మో 
వారసత్వ కట్టడంగా గుర్తింపు పొందిన ఈ ఏడాదిలోనే మన 

రాష్ట్రంలోని భూదాన్‌ పోచంపల్లి గ్రామానికి ప్రపంచ పర్యాటక గ్రామంగా 
గుర్తింపు లభించింది. 

ఐక్యరాజ్య సమితికి చెందిన వరల్డ్‌ టూరిజం ఆర్గనైజేషన్‌ 
(యూఎన్‌డబ్యుటీఓ) ప్రపంచంలోనే అత్యుత్తమ పర్యాటక గ్రామంగా మన 
రాష్ట్రంలోని యాదాద్రి- భువనగిరి జిల్లా భూదాన్‌ పోచంపల్లి గ్రామాన్ని 
గుర్తించింది. ఈ గుర్తింపుతో ప్రపంచస్థాయిలో రెండో గుర్తింపు రాష్ర్టానికి 
దక్కింది. మొదట రామప్ప దేవాలయం ప్రపంచ వారసత్వ ప్రదేశంగా గుర్తింపు 
పొందగా రెండవ సారి భూదాన్‌ పోచంపల్లి ప్రపంచ గుర్తింపును సొంతం 
చేసుకుంది. వరల్డ్‌ టూరిజం ఆర్గనైజేషన్‌ బెస్ట్‌ టూరిజం విలేజ్‌ ఎంట్రీకి భారత్‌ 
నుంచి భూదాన్‌ పోచంపల్లితో పాటు మేఘాలయ రాష్ట్రం లోని కాంగ్‌థాన్‌, 
మధ్యప్రదేశ్‌లోని టికంగఢ్‌ జిల్లా ఓర్పా తాసిల్‌లోని లద్‌పురాఖాన్‌ గ్రామాలను 
కేంద్రం సిఫారసు చేసింది. ఈ మూడింటిలో భూదాన్‌ పోచంపల్లికి మాత్రమే 
గుర్తింపునిస్తున్నట్లు యూఎన్‌దబ్యుటీఓ ప్రకటించింది. ఈ అవార్డును డిసెంబరు 
2వ తేదీన స్పెయిన్‌లోని మాడ్రిడ్‌లో ప్రదానం చేస్తారు. 

భూదాన్‌ పోచంపల్లి గ్రామానికి నిజాం కాలం నుంచే గుర్తింపు ఉంది. ఈ 
గ్రామం నుంచి తేలియా రుమాళ్ళను, గాజులు, పూసలను నిజాం కాలంలో 
అరబ్‌ దేశాలకు ఎగుమతులు చేశారు. అగ్గిపెట్టెలో ఇమిడే ఆరుగజాల పట్టు 
చీరను ఇక్కడి నేత కార్మికులు నేశారు. ఇలా ప్రత్యేకతను చాటడంతో “సిల్క్‌ 
సిటీ ఆఫ్‌ ఇండియా'గా పేరు తెచ్చుకున్నది. పోచంపల్లి చేనేత కార్మికులు నేసే 
ఇక్కత్‌ వస్రాలకు ప్రపంచవ్యాప్తంగా గుర్తింపు ఉంది. ఇక్కత్‌ శైలిలో నేసే 
చీరలకు 2004లో జియోగ్రాఫికల్‌ ఇండికేషన్‌ (జీఐ) గుర్తింపు కూడా దక్కింది. 
ఈ గ్రామం హైదరాబాద్‌కు 40 కిలోమీటర్ల దూరంలో ఉంటుంది. 


భూదాన్‌తో పేరుప్రఖ్యాతులు 
ఆచార్య వినోబాభావే తన భూదానోద్యమాన్ని ఈ గ్రామం నుంచే 


ప్రారంభించారు. 1951, ఏప్రిల్‌ 18న ఆచార్య 
వినోబాభావే పోచంపల్లిలో పర్యటించినప్పుడు, ఆయన 
పిలుపు మేరకు వెదిరె రామచంద్రారెడ్డి అనే భూస్వామి 
తన వంద ఎకరాల భూమిని దళితులకు దానం చేశారు. 
దీంతో ఈ (గ్రామం భూదాన్‌ పోచంపల్లిగా పేరు 
గడించింది. చేనేత, చేతి వృత్తులతో పాటు కుటీర 
పరిశ్రమలకు కేంద్రంగా భాసిల్లుతున్న ఈ (గ్రామం 
జలాల్‌పూర్‌లోని స్వామి రామానందతీర్థ సంస్థ నిరుద్యోగ 
యువతకు స్వయం ఉపాధిలో ఉచిత శిక్షణ ఇస్తోంది. 

ఈ గ్రామం గొప్పదనాన్ని తెలుసుకుని ఇప్పటికే వివిధ దేశాల 
పర్యాటకులు ఈ (గ్రామాన్ని సందర్శించి వెళ్ళారు. అమెరికా, ఆస్టేలియా, 
చైనా, జపాన్‌, రష్యా ఇలా సుమారు వంద దేశాలకు పైగా పర్యాటకులు 
సందర్శించారు. ఇప్పుడు ప్రపంచ స్థాయిలో ఉత్తమ పర్యాటక గ్రామంగా 
ఎంపిక కావడంతో గ్రామానికి మరింత గుర్తింపు వచ్చి, ప్రపంచ 
పర్యాటకుల సంఖ్య గణనీయంగా పెరుగుతుందని ఆశిస్తున్నారు. తమ 
గ్రామం ప్రపంచ ఉత్తమ పర్యాటక [గ్రామంగా ఎంపిక కావడం పట్ల 
గ్రామస్తులు ఆనందాన్ని వ్యక్తం చేస్తున్నారు. 


భూదాన్‌ పోచంపల్లికి ఉత్తమ ప్రపంచ 
పర్యాటక గ్రామంగా అంతర్జాతీయ 
గుర్తింపు లభించడం పట్ల ముఖ్యమంత్రి 
కల్వకుంట్ల చంద్రశేఖరరావు హర్షం వ్యక్తం 
చేశారు. తెలంగాణ సాంస్కృతిక 
పునరుజ్జీవనం దిశగా, స్వయం పాలనలో 
రాష్ట్ర ప్రభుత్వం చేపట్టిన కార్యాచరణ ఫలితంగా, తెలంగాణ 
చారిత్రక, పర్యాటక (ప్రాంతాలు అంతర్జాతీయ గుర్తింపు 
సాధిస్తున్నాయని సీఎం కేసీఆర్‌ పేర్కొన్నారు. 


= Of 
ఆకా 
వ 


ఐక్యరాజ్య సమితికి చెందిన వరల్డ్‌ 
టూరిజం ఆర్గనైజేషన్‌ ఆధ్వర్యంలో 
భూదాన్‌ పోచంపల్లికి ఉత్తమ ప్రపంచ 
పర్యాటక గ్రామంగా అంతర్జాతీయ 
గుర్తింపు లభించడం పట్ల ఐటీ, పరిశ్రమల 
శాఖ మంత్రి కల్వకుంట్ల తారకరామారావు 
గ్రామ ప్రజలకు అభినందనలు తెలిపారు. ఈ గుర్తింపు 
పర్యాటక రంగానికి ఎంతో దోహద పడుతుందన్నారు. అక్కడ 
నేసే ఇక్కత్‌ చీరలకు అంతర్జాతీయంగా మరింత గుర్తింపు 
లభిస్తుందని ఆశించారు. 


పోచంపల్లి చారిత్రక నేపథ్యం, చేనేత 
శైలి నమూనాలు ప్రధాని మోదీ ఆత్మ 
నిర్భర్‌ భారత్‌ వోకల్‌ ఫర్‌ లోకల్‌ నినాదం 
ద్వారా ప్రత్యేక దృష్టిని ఆకర్షించాయని 
కేంద్ర మంత్రి కిషన్‌రెడ్డి పేర్కొన్నారు. 
పోచంపల్లికి ఉత్తమ ప్రపంచ పర్యాటక 
గ్రామంగా అంతర్జాతీయ గుర్తింపు లభించడం పట్ల మంత్రి 
గామ(ప్రజలకు అభినందనలు తెలిపారు. 


ముఖ్యమంత్రి కేసీఆర్‌ నేతృత్వంలో 
పర్యాటక రంగానికి మహర్దశ పట్టిందని 
రాష్ట్ర పర్యాటక శాఖమంత్రి శ్రీనివాస్‌గౌడ్‌ 
సంతోషం వ్యక్తం చేశారు. పోచంపల్లికి 
అంతర్జాతీయ ఉత్తమ ప్రపంచ పర్యాటక 1 
గ్రామంగా గుర్తింపు లభించడం వల్ల (4 
పర్యాటకుల తాకిడి పెరుగుతుందన్నారు. అందుకని ఆ 
గ్రామంలో మౌలిక వసతుల కల్పనకు చర్యలు 
తీసుకుంటామని తెలిపారు. వీరితో పాటు పంచాయతీరాజ్‌ 
శాఖ మంత్రి ఎర్రబల్లి దయాకర్‌రావు, పర్యాటక అభివృద్ధి 
సంస్థ ఛైర్మన్‌ ఉప్పల శ్రీనివాస్‌లు కూడా అవార్డు రావడం 
పట్ల హర్షం వ్యక్తం చేశారు. 


(32) 


సుమనస్పతి రెడ్డి 


తిష్టాత్మక పద్మ పురస్కారాలను ఈ ఏడాది జనవరి 25 నాడు 
ప్రకటించినప్పుడు, తెలంగాణ రాష్టం నుండి కళా రంగంలో కనక రాజూ 
అనే వ్యక్తికి “పద్మ(శీ” గౌరవం! వార్త వెలువడగానే “ఎవరీ కనక రాజు?” అని 
అందరూ హడావుడిగా వెతుక్కోవాల్సి వచ్చింది. క్రమంగా కుమ్రంభీం - 
ఆసిఫాబాద్‌ జిల్లా జైనూర్‌ మండలం మార్లవాయి గ్రామానికి చెందిన వృద్ధ 
గుసాడి నృత్య కళాకారుడు, శిక్షకుడు ఈ కనక రాజు అని వెల్లడయ్యింది. 
ఆదిలాబాద్‌ గోండు ఆదివాసీల సంస్కృతికి గుర్తుగా నెమిలీకల కిరీటాలు 
ధరించిన నృత్యకారులు కరు గుసూది నృత్యం చాలా మందికి చూచాయగా 
తెలుసు. కాని ఈ పురస్మారం వచ్చే సరికి కనక రాజు గురించే కాకుండా, 
గుసాడి నృత్యం, ఆదిలాబాద్‌ గోండ్‌, కొలాం ఆదివాసీల దండారి పండుగ 
నేపథ్యాల గురించీ ప్రాచుర్యం లభించింది. 
సన్నగా, చలాకీగా ఉండే కనక (ఇది ఇంటి పేరు) రాజు ది మార్లవాయి 
గ్రామం. మార్లవాయికి గోండుల సంస్కృతి, వారి చారిత్రక పరిస్థితుల గురించి 
పరిశోధన చేసి ప్రామాణిక గ్రంథాన్ని రాసిన బ్రిటిష్‌ మానవ శాస్త్రవేత్త క్రిస్టోఫర్‌ 
వాన్‌ ఫ్యూరర్‌ 'హైమండార్భ్‌ కు అవినాభావ చారిత్రక సంబంధం ఉంది. తన 


మై 


సతీమణి ఎలిజబెత్‌ (బెట్టీతో కలిసి 1940ల్లో ఈ ఊర్లోనే 
ఒక చిన్న గుడిసెలో ఉంటూ ఆయన గోండుల గురించి 
అధ్యయనాలు చేశారు. తరువాతి కాలంలో కూడా తరచూ 
సందర్శిస్తూ ఉందే వారు. వారిద్దరి సమాధులు కూడా 
మార్ల వాయి ఊరి బయట ఉన్నాయి. 

చిన్నప్పుడే తల్లిదండ్రులను కోల్పోయిన కనక రాజును 
ఆయన చిన్నాయన పెంచారు. అప్పటి అందరు పిల్లల 
మాదిరిగానే 8 ఏళ్ల వరకు బట్టలు లేకుండా నగ్నంగానే 
ఆటలాడుతూ, పశువులు మేపుతూ, పంట చేలకు కావలి 
ఉంటూ, పూజలు, పండుగల్లో పాల్గొంటూ ఉల్లాసంగా 
పెరిగారు. బడి చదువు దాదాపుగా లేదు. తమ ఊర్లోనే 
నివసించే హైమండార్స్‌ దంపతులను విచిత్రంగా చూస్తూ 
వాళ్లకు చిన్న చిన్న పనులు చేసి పెట్టేవారు. 8-10 ఏళ్ల 
నుందే దండారి సంబురాల్లో చచ్చోయ్‌ (కోలాటం) 
ఆటగాడిగా పాల్గొనడం మొదలు పెట్టిన రాజు 23-24 
ఏళ్ల వయస్సులో గుసాడి వేషం వేయడం ప్రారంభించారు. 
గుసాడి నృత్యంలో రాజు చూపించే చురుకుదనం, 
ఆకట్టుకునే వేగం, నైపుణ్యం, ఇంకా అల్లరి, హాస్య చతు- 
రత కారణంగా ఆయనకు అతి త్వరలోనే చుట్టుపక్కల 
గ్రామాల్లో మంచి గుర్తింపు వచ్చింది. గుసాడి రాజు 
అనేపేరు స్థిరపడిపోయింది. దండారి సమయంలో కనక 
రాజు ఒక నలభయి సార్లు గుసాడి వెషం వేసి ఉంటారు. 

గుసాడి కళాకారునిగా ఆయన జీవితంలో పెద్ద మార్పు 
1981-82లో వచ్చింది. పోలీసు కాల్పుల్లో పలువురు 
ఆదివాసీలు మరణించిన ఇంద్రవెల్లి సంఘటన (1981 
ఏప్రిల్‌ 20) తరువాత, ఉట్నూరు సమగ్ర గిరిజన అభివృద్ధి 
సంస్థ (1TDA)కు ఉన్నతాధికారిగా స్వయంగా గోండు 
కూడా ఐన మడావి తుకారాంను వేశారు. ఆ ఏడాది చివరే 
దేశ రాజధానిలో జరిగే 1982 సంవత్సరం గణతంత్ర 
దినోత్సవాల్లో ఆంధ్రప్రదేశ్‌ తరపున పాల్గొనడానికి గుసాడి 
నృత్యబృందాన్ని పంపాలనే ఆదేశం వచ్చింది. 

గోండు సంగీత, నృత్య ప్రక్రియల్లో సంప్రదాయ 
నైపుణ్యాలు క్షీణించ కూడదని, మరింత అందంగా, 
ఆకట్టుకునేలా అవి రూపొందాలని అహరహమూ కలలు 
గంటూ, దాని కోసమే ఉద్యోగ సమయం తరువాత తన 


సాయంత్రాలు, రాత్రులు అన్నీ ఆదివాసీ 
గ్రామాల్లో గడుపుతూ, ప్రదర్శనలు చేయిస్తూ, 
స్వయంగా పాల్గొంటూ ఎంతో ఆరాటంగా 
శమించే వారు తుకారాం. బయటి 
ప్రపంచం మన్ననలు పొందేలా గుసాడి 
ప్రదర్శనకు మెరుగులు దిద్దాలనే ఆయన 
ఆలోచనకు ఢిల్లీ అవకాశం ఎంతో 
తోడ్చడింది. పలు గోండు [గ్రామాల పరీక్షించే బాధ్యతను అతనికి 
నుండి మంచి గుసాడి కళాకారులను, =a] . WEE" Ce అప్పగించారు. చివరికి 35 
వాద్యకారులను 150 మందిని అ అ; ఖే పి ఇ 2 / మందితో ఢిల్లీకి వెళ్లే బృందాన్ని 
పిలిపించుకొని అందులో ఉత్తమమైన వారిని ౫ అ ఎంపికజేసి దానికి కనకరాజును 
ఎంచు కోవడానికి ఒక పెద్ద a ra నాయకునిగా చేశారు. 
ద రాష్ట సమాచార విభాగంలో 
| అధికారులతో కలిసి తుకారాం అధికారిక, పెద్ద 

ఉత్సవాలకూ, రంగస్థల ప్రదర్శనకూ సరిపడేలా గుసాడి 
నృత్యానికి ఏడు చాల్‌ లు (నిజానికి 10, 11 దాకా ఉ 
న్నాయి) రూపొందించారని కనక రాజు, డప్పు 
కళాకారుడిగా వెళ్లిన మేస్రం దుర్గు చెప్తారు. రోకలిని 
రెండు చేతులతో ముందుకు పట్టుకొని నమస్మారం 
ముద్రలో నర్తిస్తూ వరుసలో రావడం, రోకలిని తుపాకిలా 
సంధిస్తూ ఆడటం, రోకలిని కిందకు చూపిస్తూ కుప్పలా 
దగ్గరికి రావటం, “8 ఆకారంలో నర్తిస్తూ పోవడం, 
రెండుకాళ్ల మీద నిలబడ్డ ఎలుగుబంటిలా చేతులు 
కదిలిస్తూ ఆడటం, పాము కదలి వెళ్లిపోతున్నట్టు నర్తిస్తూ 
పోవడం - ఇవి తుకారాం గుసాడి నృత్యానికి కొత్తగా 
రూపొందించి ఇచ్చిన విన్యాసాలు. డప్పులు, తుడుం 
దరువుకు ప్రతి గుసాడి తనదైన పోకడలతో ఆదే పాత 
పద్ధతికి బదులు, నర్తకులందరూ ఒకే దిశలో, ఒకే క్రమ 
గతిలో, కొరియోగ్రాఫ్‌ చేసినట్టు సాగటం తుకారాం 
అందించిన కొత్త ఒరవడి. 

రెండు నెలల గట్టి శిక్షణ తరువాత ఆదిలాబాద్‌ 
గుసాడి బృందం ఢిల్లీలో భవ్యంగా సాగే గణతంత్ర దివస్‌ 
పరేడ్‌ లో, ఆ తరువాత ప్రధాని ఇందిరా గాంధీ ఇంటి 
దగ్గర రాష్ట్రపతి భవన్‌లో జరిగిన జానపద కళా 
ప్రదర్శనల్లో పాల్గొనడం ఆదిలాబాద్‌ ఆదివాసీల 


నిర్వహించారు ఆయన. తొలి 
వడపోతలోనే కనక రాజు 
కళానై పుణ్యాన్నీ ఒడుపుగా 
గతులను నిర్వహించే 
చాతుర్యాన్నీ గమాంచిన 
తుకారాం, ఇతర 
నృత్యకారులకు శిక్షణనిచ్చి, 


ఆత్మగౌరవాన్ని ఎంతో పెంచింది. ఇందిరా గాంధీ చేతికి అందించిన గుసాడి 
రోకలి, ఆమె తమ బృందంతో కలిసి చక్కగా చేసిన నృత్యం, రాష్ట్రపతి నీలం 
సంజీవ రెడ్డిని కలవడం ఈ జ్ఞాపకాలను ఎంతో మక్కువగా చెప్తారు కనకరాజు. 
మడావి తుకారాం ఉట్నూరులో పని చేసినంత కాలం, ఆయన కలెక్టర్‌గా 
బదిలీ మీద వెళ్లి పోయిన తరువాత కూడా, ITDA ఆధ్వర్యంలో గుసాడి- 
దండారిలను బలోపేతం చెయ్యడానికి ఒక ఏడెనిమిది సంవత్సరాల పాటు 
గోండు పెద్దల రాయ్‌” సెంటర్ల సహకారంతో మంచి కృషి జరిగింది. గోండులలో 
ఆత్మవిశ్వాసం, ఆత్మగౌరవం పెంపొందించడానికి అభివృద్ధి కార్యక్రమాలే 
కాకుండా వారి సంస్కృతి, జీవన విధానాలకు ఆధికారిక గుర్తింపు, చేయూత 
నివ్వడం అవసరం అని భావించడం దీనికి ఒక కారణమైతే, నక్సల్‌ తీవ్రవాద 
ఉద్యమ ప్రభావం నుండి వారిని బయటకు వచ్చేలా చేయడం మరో ఉద్దేశ్యం. 
అనేక గ్రామాల్లో గుసాడి సమ్మేళనాలు నిర్వహించి, కనక రాజుతో వాళ్లకు 
మేలైన విన్యాసాలు నేర్పించే కార్యక్రమాలు జరిగాయి. ఢిల్లికి వెళ్లి వచ్చిన 
బృందం చేసే విన్యాసాలు, వారి ఒకే రకమైన ఆకర్షణీయమైన ఆహార్యం 
గోండుల మన్ననలు పొందాయి. ఒక ఊరి బృందాన్ని చూసి మరొక ఊరి 
బృందం ఈ తీరులను మార్పులు చేర్పులతో అలవర్చుకోవడం మొదలయ్యింది. 
ఆ క్రమంలో మూడు, నాలుగు దశాబ్దాల కాలంలో ఆ ప్రభావం ఊరూరా 
పాకి, దండారి-గుసాడి నృత్యాలకు ఒక కొత్త అందం, క్రమగతులు వచ్చాయని 
ఇవ్వాళ అందరూ అంగీకరిస్తున్నారు. సంప్రదాయ బలం తగ్గకుండా, ప్రభుత్వం 
చేయూతతో ఒక ప్రాచీన ఉత్సవ కళారూపం మరింత బలంగా ఇలా 
నిలదొక్కుకోవడం నిజంగా అరుదైన, చెప్పుకోదగిన విశేషం. 
అదే కాకుండా ఇవ్వాళ స్థానిక, రాష్ట్ర దేశ స్థాయిల్లో పలు వేదికల్లో, 
ఉత్సవాల్లో గుసాడి నృత్యాన్ని ప్రదర్శించడం, అది (ప్రేక్షకులను చకితం చేస్తూ 
ఆదిలాబాద్‌ గోండుల సంస్కృతికి సూచికగా ప్రజల మనస్సుల్లో నిలిచి పోవడానికి 
కనక రాజు కీలక పాత్ర వహించిన ఈ గత చరిత్ర పెద్ద కారణమని చెప్పాలి. 
ర్‌ ఎకరాల వ్యవసాయ భూమి ఉన్నా జీవికకు సరిపోక కనకరాజు ITDA 


విద్యా సంస్థలు, హాస్టళ్లల్లో రోజువారీ వేతనం మీద మూడు 
దశాబ్దాలు పని చేశారు. పెద్ద కుటుంబం, పేదరికం 
వెన్నంటి ఉన్నా గుసాడి నృత్యకారుడిగా జిల్లా. రాష్ట్ర స్థాయి- 
ంల్లో పలు ప్రదర్శనలిచ్చి అవకాశం ఆయనకు దక్కింది. 
2004లో గణతంత్ర దినోత్సవం సందర్భంగా రాష్ట్రపతి 
అబ్బుల్‌ కలాం సమక్షంలో నిర్వహించిన జాతీయ జానపద 
నృత్యోత్సవంలో పాల్గొనడానికి మళ్ళీ ఢిల్లీకి వెళ్లారు. 
వయసు పైబడి (80 యేళ్ళు), కొంతకాలం క్షయ 
వ్యాధితో బాధపడుతూ, అందరూ మరచి పోయిన 
తరుణంలో “పద్మడీ” గౌరవం దక్కి వార్తల్లోకి, లోకం 
గుర్తింవులోకి వస్తానని కలలోనైనా కనక రాజు 
ఊహించలేదు. ఈ గౌరవాన్ని ప్రశస్తిని ఆయన చాలా 
వినయంగా స్వీకరిస్తున్నారు. దండారి - గుసాడిలను 
తొట్టతొలుతగా ప్రోత్సహించిన పద్మల్‌ పురి కాకో దేవత 
కృప వల్లనే తనకు పద్మశ్రీ వచ్చిందని, రాష్ట్రపతి చేతుల 
మీదుగా దండారి పండుగ సమయంలోనే (నవంబర్‌ 9 
నాడు) దానిని అందుకోవడం జరిగిందని, ఇదంతా 
“డగుర్‌ గురు ఆశీర్వాదమని ఆయన భక్తితో చెప్తుంటారు. 
కనక రాజుకు వచ్చిన పద్మశ్రీ గౌరవాన్ని ఒక గొప్ప 
కళాత్మకమైన, అర్థవంతమైన పండుగను సృష్టించుకున్న 
అడవి బిడ్డలందరికీ, ఆదివాసులందరికీ కూడా లభించిన 
మనఃపూర్వకమైన ప్రశంసగా, కితాబుగా భావించాలి. 


9 గన్నమరాజా గిరిజామనోహర్‌బాబు 


ఆయన... కవిలోకం మెచ్చిన మవోకవి 
వందిత (పప్రవంచం (పశంనించిన వండితుడు, 


ఆయన.. నంప్రదాయవాదులలో లోతులు తెలినిన సంప్రదాయవాది 
హేతువాదులలో పే హేతుబద్ధంగా ఆలోచించే హేతువాది. 


ఆయన.. ప్రాబీనులలో శాస్తం తెలిసిన ప్రాలీనుడు. 


ఆధునికులలో సామాజిక నిష్టవున్న ఆధునికుడు, ఆయనే సుప్రసిద్ధ సంస్కృత 
విద్వాంసుడు, “పద్మశ్రీ” పురస్మార మానితుడు, మహామహోపాధ్యాయ బీరు 
దాంచితుడు, యుగ కవిగా కీర్తింపబడ్డ మహామహుడు శ్రీభాష్యం విజయ సారధి. 


యుగకర్తా యుగోద్దర్తా చక్రవర్తీ యుగస్వు చ । 
సరస్వతీ నుతోత్తం నః జీయాత్‌ విజయసారథిః / 


అని మాన్య మహోదయులు తర్శవాగీశ భట్టా చార్యుల వారి ప్రశంసనందుకున్న 
విజయసారథి యావద్భారతదేశ సంస్కృత విద్వన్మూర్తులు కీర్తించిన కవివరేణ్యులు. 
“మందాకిని” కవిగా దేశంలోని సంస్కృతకవిత్వ (ప్రేమికులు కీర్తించుకొనే శ్రీభాష్యం 
వారు 1936, మార్చి 10వ తేదీన నాటి కరీంనగర్‌ జిల్లా చేగుర్తి గ్రామంలో 
గోపమాంబ, నరసింహాచార్య పుణ్యదంపతులకు జన్మించారు. అప్పటి నిజాం 
ప్రభుత్వపు విద్యా బోధనానుసారం వారి బాల్యం ఉర్దూలోనే ప్రారంభమైంది. అయితే 
సంప్రదాయ కుటుంబ నేపథ్యం, చిన్ననాటనే సంస్కృత బోధనకు అవకాశం కలగడం 
వారికి సంస్కృత భాషాభ్యసనం పటిష్టమైన పునాదులు కలవై శోభించింది. 

పసితనం నుండీ కవితాధార పొంగి రావడానికి వారి సంప్రదాయ నేపథ్యం ఒక 
కారణం. వారి మాతృమూర్తి నుండి సంక్రమించిన సంగీత నేపథ్యం వారి కవిత్వ 
సంగీత భూమికల్ని గర్భీకరించుకుని వారి రచనలలో కొత్త వెలుగులు నింపింది. 
సాహిత్య సంగీతాలు రెండూ వారికి రక్తనిష్టం కావడం, వారి మాతామహి సంస్కృత 
పండితురాలు, సంగీతశాస్త విదుషి కావడం కూడా ప్రధాన కారణాలే. చిన్నతనంలోనే 
వారు ఆలపించే జయదేవుని అష్టపదులు, శ్రీకృష్ణ లీలా తరంగిణిలోని శ్లోక 
సముచ్చయం, మంగళ హారతుల వంటివి, వారి రచనల్లో లయాత్మకతకు, సంగీత 
పార్వాానికి పునాదులు. అంతే గాక మాతృమూర్తికి తమిళంలోనూ అభినివేశం ఉన్న 
కారణంగా, తల్లి బోధనవల్లె తమిళ (ప్రబంధాలు అధ్యయనం చేసే అవకాశం వచ్చింది. 
వారితోనే “తిరుప్పావైని పూర్తిగా చెప్పించుకుని “శ్రీవ్రతమ్‌”గా దాన్ని సంస్కృత భాషలోకి 
అనువదించిన విజయసారథి కవితా ప్రస్థానం ప్రారంభమైంది. పదకొండు సంవత్సరాల 
ప్రాయంలోనే “శారదా పదకింకిణి”ని పదహారేళ్ళ ప్రాయంలో “శబరీ పరిదేవనమ్‌” 
అనే ఖండకృతిని రచించి సుప్రసిద్ధ సంస్కృత కవుల దృష్టికి వెళ్ళిన శ్రీభాష్యంవారు 
సంసృత భాషలో తమ పదిపే హేడవ యేట “మనోరమ” అనే ఒక నవలను కూడా 
రచించి సంస్కృత రచనారంగంలో తమ స్థానాన్ని సుస్థిర పరచుకున్నారు. 


ఇరవై రెండేళ్ల వయసు వచ్చే సరికి లబ్ధ ప్రతిష్టులైన కవిగా 
ఎదిగి పలువురు సంస్కృత సాహితీ (ప్రేమికుల మన్ననలు 


పొందిన ప్రతిభాశాలి విజయసారథి. అందుకే కీ.శే. 
అయ్యదేవర కాళేశ్వర రావు వంటి మహామహుల ప్రశంసల 
నందుకొని “మహాకవి” బిరుదాన్ని పొందడం వారి ప్రతిభకు 
దర్పణం. అప్పటికే వారొక స్థిర నిర్ణయాన్ని తీసుకొని తమ 
రచనలన్నీ సంస్కృత భాషలోనే ఉండాలన్న నియమాన్ని ఆ 
జీవన పర్యంతం పాటించి కృతకృత్యులయ్యారు. తమకవిత్వ 
వస్తువుగా అనేక ఆధునిక సమాజిక విషయాలను స్వీకరించి 
సంప్రదాయ సాహితికి ఆధునిక పరిమళాన్ని అద్దారు. ఇది 
శ్రీభాష్యం వారి ప్రత్యేకత. వారు కవితారంగంలో (ప్రవేశించే 
నాటికి ఉధృతంగా జాతీయోద్యమం సాగుతున్న రోజులు. 
సహజంగానే జాతీయ భావనా విలసితమైన వారి అంతరంగం 
జాతీయ చైతన్యం నింపే దిశలో “భారత భారతి”, “క్రాంతిగీతం” 
వంటి గొప్ప గొప్ప రచనలు చేసి చైతన్య జలపాతాలు 
సృష్టించారు. సమాజంలోని అవినీతి, ఆశ్రిత పక్షపాతం, 
దుష్టనాయకత్వం, సామాన్యుని మనుగడ కష్టతరం కావడం 
వంటి పలు అంశాలు వారి హృదయాన్ని కలచివేశాయి. ఆ 
ఉద్వేగంతో, ఆవేదనతో “విషాదలహరి” వంటి విశిష్ట రచనలు 
అందిచారు. దేశభక్తికి, జాతీయ చైతన్య శక్తికి, సామాజిక 
అనురక్తికి నిలువెత్తు నిదర్శనంగా వారి రచనలు శాశ్వతత్వం 
సాధించుకున్నాయి. దేశభక్తికి, జాతీయ భావానురక్తికి పునాదిగా 
పరిగణించే వారి “భారత భారతి” గ్రంథానికి అత్యంత 
ప్రతిష్టాత్మకమైన “వాచస్పతి” పురస్మారం లభించింది. వారి 
కీర్తి యావద్భారత సంస్కృత భాషా సాహిత్య ప్రపంచంలో 
జిగేలుమని వెలుగులీనింది. 

శ్రీభాష్యం విజయసారధి “మందాకిని” కావ్యం కేవలం మన దేశం వరకే 
పరిమితం గాక జర్మనీ వంటి పలు ప్రపంచ దేశాలలో కీర్తి పొందిన కావ్యం. సంస్కృత 
భాషకే అలంకారంగా భాసించే గేయ కావ్యంగా “మందాకిని” క్రీర్తి గడించింది. 
శ్రీభాష్యం వారిని సంస్కృత విద్యాంసులు 'మందాకిని కవిగానే సంభావించడం వారి 
కావ్య బెన్నత్యాన్ని చాటుతున్నది. ఈ కావ్యమే వారిని “యుగకర్త”గా భావించే 
బిరుదాన్ని తెచ్చి పెట్టింది. మరే ఇతర కవులకు సాధ్యంకానన్ని ధాతువుల్ని 
విజయసారధి ఈ కావ్యంలో ప్రయోగించారు. దానివల్ల కావ్య సౌందర్యం రెండింతలు 
మూడింతలుగా పెరిగిందన్నది భాషా మర్శజ్ఞుల ఆలోచన. “మందాకిని యురీ 
సదృశమైన శైలీ విన్యాసంతో ఆకట్టుకునే ఈ సుందర “మందాకిని” గేయ కావ్యం 
యావత్సంస్కృత సాహిత్యానికే మణి మకుటంగా విరాజిల్లుతున్నదనడంలో అతిశయోక్తి 
లేదు. 

వారి “సంగీత మాధవమ్‌” రాగ తాళ లయాన్విత కావ్యమైతే, వారి “రాసకేళి” - 
అపురూప సంస్కృత రూపక కావ్యం. “ప్రవీణ భారతం” చరిత్రను కావ్య బద్ధం చేసే 
“రూపసూక్తమ్‌” “కాలేయసూకా”ల వంటివి సమాజానికి, మానవునికి అత్యావశ్యకమైన 
ఆర్థిక జీవనాన్ని చిత్రించిన రచనలు. వీరు రచించిన సుప్రభాతాలు లెక్కకు మిక్కిలి. 
“శివ తాండవమ్‌” “ఆవాహనమ్‌”, “ఢమరుకమ్‌” “ఉదాహరణాని” మొదలైనవి వారి 
రచనా వైవిధ్యాన్ని వ్యక్తీకరిస్తున్న రచనలు. 

ఒకవైపు సృజన రంగంలో తమ ప్రతిభ ప్రదర్శిస్తూనే మరోవైపు విమర్శ రంగాన్ని 
కూడా సుసంపన్నం చేసే దిశగా వారు (గ్రంథాలు రచించారు. అవి వారి 
విశ్లేషణాశక్తిని, పరిశోధనాసక్తిని ఎజుక పరుస్తున్న రచనలు. “సంస్కృత రూపకములలో 
నాంది ప్రస్తావనలు” “సంస్కృత వసుచరిత్ర సమీక్ష” “న్యాయ వైశేషికములు - నాందీ 
ప్రస్తావనలు, “కావ్యాదర్శ కాత్యాయని” (అలంకార శాస్త్ర విశ్లేషణ) “సాదృశ్య 
మూలాలంకారములు, పూర్వోత్తర మీమాంసలు” మొదలైన రచనలు వారి తలస్పర్శి 
పాండిత్యానికి నిదర్శనాలు. విమర్శ రంగంలోనూ ప్రతిభా సమన్వితమైన అభినివేశం 
కలిగిన విజయసారథి బౌద్ధ, జైన వైదిక గ్రంథాల్లోని సృష్టి విద్యా సంబంధి విశేషాలతో 
“సృష్టి దర్శనం” “పురాణ ప్రశస్తి” వంటి విలువైన రచనలు చేశారు. వారిలోని అపార 
వైదిక తాం(త్రిక పరిశోధనా ఫలితంగానే మనకు మహాలక్ష్మీ ఉపాసనా సంబంధంగా 
ఒక ప్రత్యేక గ్రంథాన్నే వారు సాహితీ ప్రపంచానికి అందించారు. ఇంతవరకూ ఎవరూ 
చెయ్యడానికి సాహసించని పలు పరిశోధనలు చేసిన శ్రీభాష్యం విజయసారథి అన్ని 
కోణాల్లో నుండి సంస్కృత సాహిత్యాన్ని దర్శించే యత్నం చేయడం అభినందనీయం. 
ఆ సేతుశీతాచలం వారి రచనలు ప్రాచుర్యం పొందడం మన తెలంగాణా ఘన కీర్తిని 
చాటే ప్రశంసనీయమైన అంశం. 


కృషికి ఫలితం అనివార్యం. అపురూపమైన వారి అమ- 
రభాషా సేవకు మెచ్చి యిచ్చిన పురస్కారాలు వారి భాషా 
సేవానిరతికి యెత్తిన కేతనాలు. మన భారత ప్రభుత్వం వారిని 
“పద్మశ్రీ” పురస్మారంతో గౌరవించడం, తిరుపతిలోని రాష్ట్రీయ 
సంస్కృత విద్యాపీఠంవారి “మహామహోపాధ్యాయ” బిరుదంతో 
సత్మరించడం, తెలంగాణా రాష్ట ప్రభుత్వం మాన్యముఖ్యమంత్రి 
చేతుల మీదుగా “విశిష్ట సంస్కృత విద్వాంసూనిగా 
గౌరవించడం, ప్రతిష్టాత్మకమైన అజోవిభో అంతర్జాతీయ 
ఫౌండేషన్‌ వారు “ప్రతిభామూర్తి”గా వారిని సంభావించి 
గౌరవించడం, బిర్లా ఫౌండేషన్‌ వారు “వాచస్పతి” 
పురస్మారంతో భూషించడం, ఆంధ్రప్రదేశ్‌ సాహిత్య అకాడెమీ 
“ఉత్తమ సంస్కృత పండితునిగా సత్మరించడం, తెలుగు విశ్వ 
విద్యాలయం “ఉత్తమ కవిగా పురస్కారాన్ని అందించడం 
వంటి పలు గౌరవాలు పొందిన శ్రీభాష్యం వారిని నాటి నుండి 
నేటి వరకు పలువురు పెద్దలు సత్మరిస్తూనే ఉన్నారు. 
కృష్ణకాంత్‌, పూర్వ ప్రధాని పి.వి. నరసింహారావు, భారత 
ఉపరాష్ట్రపతి ముప్పవరపు వెంకయ్య నాయుడు తెలంగాణా 
రాష్ట్ర గవర్నర్‌ తమిళసై, తెలంగాణా రాష్ట్ర ముఖ్యమంత్రి 
కల్వకుంట్ల చంద్రశేఖర రావు మొదలైన మహామహులందరి 
చేత సత్మరింప బడిన శ్రీభాష్యం వారి రచనా వ్యాసంగాన్ని 
తెలియజేసే “కృతి స్వర్ణోత్సవ సంచిక” 1995లో వెలువడింది. 
అప్పటికి సాహిత్య రంగంలో వారి కృషి యాభై సంవత్సరాలు 
పూర్తెనందువల్ల ఎందరో విద్వన్మూర్తులు వారి సాహిత్యకృషిని 
గురించిన విశేషాలు తెలియజేసే విశేష సంచిక ఇది. 
విజయసారథి సేకరించి ప్రకటించిన సంస్కృత ప్రహేళికొలకు 
సంబంధించిన వారి కృషితో బాటు వారి రచనల్లోని 
విశేషాలను, వారి జీవిత విశేషాలను గురించి తెలిపే పలు 
వ్యాసాలు ఈ విశిష్ట సంచికను అలంకరించి దీనికి గొప్ప 
వెలుగును తెచ్చాయి. (శ్రీభాష్యం వారి కీర్తికి అద్దం పట్టాయి. 

భారతీయ సంస్కృతీ వైభవానికి, ఆర్ష సంస్కృతీ 
విలసనానికి, సంస్కృత సాహిత్య సేవకు, పండిత సత్మారాలకు 
నిలయంగా వారు ఏర్పరచిన “సర్వవైదిక సంస్థానం” నేటికీ 
ఆయా రంగాల్లో అందిస్తున్న సేవలు నిరుపమానమైనవి. 
నిర్వహించిన చతుర్వేద స్వాహాకార యజ్ఞాలు, పలు విశేష 
కార్యక్రమాలకు అధ్వర్యం వహించి మార్గదర్శనం చేసిన 
సంస్థాన కులపతులు శ్రీభాష్యం విజయ సారధి జన్మదినాన్ని 
పురస్మరించుకొని ప్రతి యేడాది జాతీయస్థాయిలో ఒక 
సంస్కృత విద్వన్యూర్తిని గౌరవించుకోవాలన్న సత్సంకల్పంతో 
మహా మహులు కాశీ సంస్కృత విద్యాపీఠ పూర్వ ఉప 
కులపతులు అభిరాజ రాజేంద్ర మి(శ్రాని, పలు పరిశోధనల్లో 
ప్రామాణిక (గ్రంథాలను అందించిన రాధావల్లభ త్రిపాఠిని 
సర్వవైదిక సంస్థానం ఘనంగా సత్కరించింది. 

తెలంగాణాకు తలమానికమై, సంస్కృత సాహితీ 
ప్రపంచానికి దిక్సూచియై, ప్రతిభాపాండిత్యాలకు ప్రధానస్థానమై 
తమదైన ప్రత్యేకతను చాటుకున్న శ్రీభాష్యం విజయసారథి దేశం 
గర్వించదగ్గ పండిత ప్రకాండులనడం నిర్వివాదాంశం. a 

తెలంగాణ పట్టణాలు, నగరాలకు స్వచ్చ సర్వేక్షణ్‌ అవార్డులు 


అభివృద్దిలో మా చిత్తశుద్దికి నిదర్శనం ఈ అవార్డులు : మంత్రి కేటీఆర్‌ 


ట్టణాభివృద్ధిలో మా చిత్తశుద్ధికి నిదర్శనం తెలంగాణ పట్టణాలు, 

నగరాలకు "జాతీయస్థాయిలో వచ్చిన స్వచ్చ సర్వేక్షణ్‌ అవార్డులని 

పట్టణాభివృద్ధి, మున్సిపల్‌శాఖా మంత్రి కేటీఆర్‌ అన్నారు. స్వచ్చ 
సర్వేక్షణ్‌ అవార్డులు అందుకున్న మున్సిపల్‌ మేయర్లు, ఛైర్మన్లు, ఛైర్‌ పర్సన్లు, 
కమిషనర్లు, ఇతర అధికారులతో ఆయన ఢిల్లీలో సమావేశమయ్యారు. ఈ 
సందర్భంగా ఆయన వారికి అభినందనలు తెలిపారు. పట్టణాలు, గ్రామాలు 
అన్న తేడా లేకుండా తెలంగాణ సమగ్ర అభివృద్ధికి ప్రభుత్వం కృషి 
చేస్తున్నదన్నారు. గతంలో ఎన్నడూ లేని విధంగా అభివృద్ధి పనులకు నిధులు 
కేటాయిస్తున్నామన్నారు. తాము ప్రవేశపెట్టిన వినూత్న అభివృద్ధి పథకాల ద్వారా 
అభివృద్ధిలో దూసుకు పోతున్నామన్నారు. పీఎం స్వనిధి వంటి కార్యక్రమాల్లోనూ 
జాతీయస్థాయిలో అగ్రస్థానంలో నిలుస్తున్నామని మంత్రి పేర్కొన్నారు. 
సహాముమిత పథకంలో దేశంలో రెండో స్థానంతో పాటు, 11 స్వచ్చ సర్వేక్షణ్‌ 
అవార్డులు రావడం తెలంగాణకు గర్వకారణమన్నారు. పురపాలక (ప్రజా 
ప్రతినిధులు, అధికారులు, సిబ్బంది నిబద్దతతోని, అకుంఠిత దీక్ష కృషితోనే 
ఇది సాధ్యమైందని ఆయన (ప్రశంసించారు. 


దేశవ్యాప్తంగా ఇచ్చే సచ్చ సర్వేక్షణ్‌ అవార్డులను తెలంగాణలోని పలు 
నగరాలు, పట్టణాలు సొంతం చేసుకున్నాయి. స్వచ్చ సర్వేక్షణ్‌ -2021 సర్వేలో 
హైదరాబాద్‌ మొదటి ఉత్తమ స్వయం సమృద్ధి నగరంగా (బెస్ట్‌ సెల్ఫ్‌ 

స్టెయినబుల్‌ మెగాసిటీ) పురస్కారాన్ని గెలుచుకుంది. 10 తక్లతకు పైగా 
జ ఖో ఉన్న నగరాలతో పోల్చితే ఈ సంవత్సరం హైదరాబాద్‌ మహానగరం 
13వ స్థానం దక్కించుకుంది. ఈ విభాగంలో 48 నగరాలు పోటీ పడ్డాయి. 
దేశం మొత్తంలో 4వేలకు పైగా నగరాలు పోటీపడగా అందులో 37వ స్థానంలో 
నిలిచింది. పురస్కారాన్ని బల్దియా పారిశుధ్య విభాగం అదనపు కమీషనర్‌ 
సంతోష్‌, స్వచ్చ భారత్‌ ప్రాజెక్టు డైరెక్టర్‌ భరత్‌, ఇతర అధికారులు 
అందుకున్నారు. సఫాయి మిత్ర సురక్ష పథకంలో దేశంలో తెలంగాణ ఉత్తమ 


రెండోరాష్టంగా నిలిచింది. సఫాయిమిత్ర సురక్షలో 
కరీంనగరానికి రెండవ ర్యాంకు లభించింది. స్వచ్చ 
సర్వేక్షణ్‌ - 2021లో తెలంగాణ 11వ స్థానంలో 
నిలిచింది. ఉత్తమ సుస్థిర పట్టణంగా సిద్ధిపే ట్ర దక్షిణాది 
జోన్‌లో పరిశుభ్ర పురపాలికల్లో సిరిసిల్ల ఎంపికయ్యాయి. 

ఢిల్లీలో జరిగిన కార్యక్రమంలో రాష్ట్రపతి రామ్‌నాథ్‌ 
కోవింద్‌, కేంద్రమంత్రి హర్టీప్‌సింగ్‌ పురి ఈ అవార్డులను 
అందించారు. రాష్ట్రం నుంచి పట్టణాభి వృద్దిశాఖ ప్రత్యేక 
ప్రధాన కార్యదర్శి అరవింద్‌ కుమార్‌, సీడీఎంఏ ఎన్‌. 
సత్యనారాయణ, కరీంనగర్‌ మేయర్‌ సునీల్‌రావు, ఇతర 
పట్టణ, స్థానిక సంస్థల ప్రజాప్రతినిధులు అవార్డులను 
అందుకున్నారు. ఈ అవార్డులకు దేశంలోని 4,300 
నగరాలు, పట్టణాలు పోటీ పడ్డాయి. సఫాయి మిత్ర సురక్ష 
చాలెంజ్‌లో రెండో బహుమతిని అందుకున్న కరీంనగర్‌ 
పట్టణానికి రూ.4 కోట్ల నగదును కేంద్ర ప్రభుత్వం 
అందించనున్నది. “పట్టణ ప్రగతిలో చేపట్టిన కార్య 
క్రమాలు జాతీయస్థాయిలో అవార్డుల పంట ము హాటు 

జీహెచ్‌ఎంసీకి బెస్ట్‌ సెల్ఫ్‌ స సస్టెయినబుల్‌ మెగాసిటీ, 
కనెస్ట్‌సిటీ సౌత్‌జోన్‌ మొదటి ర్యాంకు, సిద్ధికే పట సెల్ఫ్‌ 

స్టెయినింగ్‌ సిటీ, నిజాంపేట ఉత్తమసిటీ “ఇన్నోవేషన్‌ 
అక్‌ బెస్ట్‌ ప్రాక్టీ సెన్‌ సౌత్‌జోన్‌, ఇబ్రహీంపట్నం ఫాస్టర్‌ 
మూవర్‌ సిటీ సౌత్‌జోన్‌, ఘట్‌కేసర్‌ క్షీనెస్ట్‌సిటీ సౌత్‌జోన్‌, 
కోస్టీ ఇన్నోవేషన్‌ అండ్‌ బెస్ట్‌ ప్రాక్టీసెస్‌ సౌత్‌జోన్‌, 
హుస్నాబాద్‌ ఫాస్టర్‌ మూవర్‌ సిటీ సౌత్‌జోన్‌, 
సికింద్రాబాద్‌ కంటోన్మెంట్‌ సెల్ఫ్‌ సస్టెయినింగ్‌ 
కంటోన్మెంట్‌, జీహెచ్‌ఎంసీ చెత్త రహిత నగరం రేటింగ్‌లో 
స్టార్‌ వచ్చాయి. 


ఏదేళ్లలో 


గణనీయ 


౨ కన్నికంటి వెంకట రమణ 


తెలంగాణా రాష్ట్రం సాధించిన గణనీయమైన ప్రగతి మరే 
రాష్టంలో జరగలేదనడాన్ని నిస్సందేహంగా అంగీకరించాల్సిన 
వాస్తవం. శరవేగంగా పెరుగుతున్న నగర జనాభాకనుగుణంగా, 
అవసరమైన మౌలిక సదుపాయాలైన రహదారుల నిర్మాణం, రోడ్‌ అండర్‌ 
బ్రిడ్జిలు, కవర్‌ బ్రిడ్జిలు, కొత్త లింక్‌ రోడ్‌ల నిర్మాణం, పై ఓవర్ల నిర్మాణం, 
తదితర ప్రాజెక్టులను తెలంగాణ ప్రభుత్వం పెద్ద ఎత్తున చేపట్టింది. 
వీటితోపాటు మున్సిపల్‌ ఘన వ్యర్థాల నిర్వహణ, భారీ సంఖ్యలో సివరేజ్‌ 
జలాల శుద్ది ప్లాంట్‌ (ఎస్‌. టి. పి)ల నిర్మాణం, ఇంటింటికి సురక్షిత నీటి 
కనెక్షన్లను ఇవ్వడం, పట్టణ, నగరాలలో పెద్ద ఎత్తున గీనరీ అభివృద్ధి 
తదితర పనులు కూడా జరుగుతున్నాయి. 
తెలంగాణ రాష్టంలో దాదాపు 45 శాతం జనాభా పట్టణాలు, 
నగరాలలో నివసిస్తున్నారు. రాష్ట్రంలో గతంలో 68 మున్సిపాలిటీలు 
ఉండగా, వీటిని 141 మున్సిపాలిటీలకు ప్రభుత్వం పెంచింది. 
వీటికనుగుణంగా గతంలో ఉన్న మున్సిపల్‌ చట్టాన్ని పునర్వవస్థీకరించి 
కొత్త మున్సిపల్‌ చట్టం 2019 రూపొందించారు. 


దే పట్టణ, నగరాభివృద్ధి రంగంలో గత ఏడేళ్లలో 


పట్టణ ప్రగతి : 
పట్టణ, నగర ప్రాంతాల ప్రజలు ప్రామాణిక - జీవనాన్ని గడిపేందుకు 

నగరాలు, పట్టణాలు పరిశుభ్రంగా, పచ్చదనంగా ఉంచడం, మరిన్ని మెరుగైన 
ఉత్తమ సౌకర్యాలు కల్పించేందుకుగాను రాష్ట ప్రభుత్వం పట్టణ ప్రగతి 
కార్యక్రమాన్ని చేపట్టింది. ఈ కార్యక్రమాన్ని మరింత సమర్థవంతంగా 
నిర్వహించేందుకు గాను రాష్ట్ర ప్రభుత్వం మున్సిపాలిటీలకు ప్రతినెలా 70 కోట్ల 
రూపాయలు, జీహెచ్‌ఎంసీకి 78 కోట్ల చొప్పున 2020 ఫిబ్రవరి నుండి 2021 
మార్చి వరకు నెలకు రూ.148 కోట్లను విడుదల చేసింది. ప్రస్తుతం 2021 
ఏప్రిల్‌ నుండి ప్రతినెలా జీహెచ్‌ఎంసీకి రూ.59 కోట్లు, మున్సిపాలిటీలకు 
రూ.53 కోట్ల చొప్పున ప్రభుత్వం విడుదల చేస్తోంది. 


గ్రేటర్‌ హైదరాబాద్‌లో గణనీయమైన అభివృద్ధి : 


గత ఏడేళ్ళుగా గ్రేటర్‌ హైదరాబాద్‌లో దేశంలోని మరే మెట్రో నగరాల్లో 
లేనివిధంగా అభివృద్ధి కార్యక్రమాలు జరిగాయి. దాదాపు రూ.67,000 కోట్ల 
వ్యయంతో ప్రధాన ప్రాజెక్టులను చేపట్టారు. దీనిలో భాగంగా, 980 కిలోమీటర్ల 
రహదారుల నిర్మాణాన్ని, రోడ్డు విస్తరణ పనులు, మిస్సింగ్‌ రోడ్లు, లింకు రోడ్ల 


నిర్మాణం లాంటి వినూత్న కార్యక్రమాలు చేపట్టారు. 
దేశంలోని మరే ఇతర పట్టణాల్లో లేని విధంగా విపత్తుల 
నివారణా విభాగాన్ని కూడా ఏర్పాటు చేసింది. గత 
సంవత్సరం ప్రబలిన కోవిడ్‌-19 మహమ్మారి 
అదుపుతోపాటు, భారీ వర్షాలు, అగ్ని ప్రమాదాల వల్ల 
భారీ నష్టాల నివారణకు ఈ డిసాస్టర్‌ రెస్పాన్స్‌ బృందాలు 
విశేషమైన సేవలందించాయి. 


సుంకేశుల నుండి 
హైదరాబాద్‌కు కృష్ణాజలాలు 

జెటర్‌రింగ్‌రోడ్‌ లోపల ఉన్న దాదాపు 1492 చదరపు 
కిలోమీటర్ల విస్తీర్ణంలోని హైదరాబాద్‌ అర్బన్‌తోపాటు 


పలు మున్సిపల్‌ ప్రాంతాలలో నివసించే ప్రజలకు సురక్షిత 
మంచినీటిని జలమండలి అందిస్తోంది. గత ఏడేళ్లలో 

హైదరాబాద్‌ నగరంలో పెద్ద ఎత్తున ఎస్‌. టి.పిల నిర్మాణం, మంచి నీటి సరఫరా 
కోసం పెద్ద ఎత్తున పైప్‌లైన నిర్మాణం చేపట్టడం జరిగింది. 

కృష్ణా జలాలను హైదరాబాద్‌ నగరానికి మరో 20 కె.ఎల్‌. నీటిని ఉ 
చితంగా అందించేందుకుగాను సుంకేశుల ఇన్టేక్‌ వెల్‌ నుండి తెల్లాపూర్‌ 
జంక్షన్‌- నల్లగండ్ల వరకు 1000 ఎం.ఎం. డయా పైప్‌ లైన్‌ వేసే పనులను 
రూ. 1450 కోట్ల వ్యయంతో చేపట్టారు. 


భవన నిర్మాణ రంగంలో మరో విప్లవాత్మక పధకం: 


నగరాలలో మౌలిక సదుపాయాల అభివృద్ధి, మెరుగైన పౌర సదుపాయాల 
కల్పన ప్రధానంగా నగర ప్రణాళిక, రియల్‌ ఎస్టెట్‌ డెవలప్‌మెంట్‌ ప్రణాళికపైనే 
ఉంటుందని భావించిన రాష్ట్ర ప్రభుత్వం టీఎస్‌-బీపాస్‌ విధానాన్ని 
ప్రవేశపెట్టింది. భవన నిర్మాణ అనుమతుల్లో మరింత పారదర్శకత, ఒకే మాదిరి 
అనుమతులు జారీ చేసే విధానం జరిగేలా తెలంగాణా స్టేట్‌ బిల్లింగ్‌ పర్మిషన్‌, 
సెల్ఫ్‌ సర్టిఫికేషన్‌ సిస్టం అనే విప్లవాత్మక విధానాన్ని ప్రవేశపెట్టారు. ఈ విధానం 
ద్వారా ఏక గవాక్ష పద్ధతిలో నిర్మాణ అనుమతులు, బిల్లింగ్‌ ప్లాన్‌లు, లే అవుట్‌ 
అనుమతులు, ఆక్యుపెన్సీ సర్టిఫికెట్లు, భూ బదలాయింపు సర్టిఫికెట్ల జాదీ అత్యంత 
పారదర్శకంగా, సమయ కాల పద్ధతిలో జరిగేందుకు మార్గం ఏర్పడింది. 


పెరుగుతున్న ట్రాఫిక్‌కు మెట్రో రూల్‌తో చెక్‌: 


దేశంలోని అన్ని మెట్రో నగరాల మాదిరిగానే మన హైదరాబాద్‌ 
మహానగరంలోనూ జనాభా పెరగడం, దీనితో ట్రాఫిక్‌ సమస్యలు 
తలెత్తడం సర్వసాధారణమైంది. దీనితో, ఈ ట్రాఫిక్‌ సమస్యకు చెక్‌ 
పెట్టడానికి రూ. 21,000 కోట్ల భారీ వ్యయంతో హైదరాబాద్‌ 
నగరంలో 69 కిలోమీటర్ల మేర మెట్రో రైల్‌ నిర్మాణాన్ని తెలంగాణా 
ప్రభుత్వం చేపట్టింది. ప్రపంచంలోనే అత్యంత ప్రామాణికమైన ఈ 
మెట్రో రైల్‌ను ఎల్‌ అండ్‌ టి గ్రూప్‌తో కలిసి రాష్ట్ర ప్రభుత్వం 
ప్రయివేట్‌, ప్రభుత్వ భాగస్వామ్యం పద్ధతిలో చేపట్టింది. అత్యంత 
ఆధునిక ప్రమాణాలతో నిర్మించిన హైదరాబాద్‌ మెట్రోరైల్‌ హైదరాబాద్‌ 
నగరానికి తలమానికంగా నిలిచింది. దేశంలో న్యూఢిల్లీ మెట్రో 
అనంతరం హైదరాబాద్‌ మెట్రో రైల్‌ విజయవంతంగా నిర్వహిస్తూ 
అనతి కాలంలోనే నగర పౌరుల అభిమానాన్ని చూరగొంది. 


మల అభివృద్ధి పథకాలకు 
శాఖాపరమైన విధులతో చెసిన వ్యయం: 


+ మున్సిపల్‌ పరిపాలన శాఖ కమిషనర్‌ 
కార్యాలయం ద్వారా ఆస్తి పన్ను మినహాయింపు, 
పట్టణ (ప్రగతి, స్వచ్చ భారత్‌ కార్యక్రమాల 
నిర్వహణకు రూ. 8075.81 కోట్ల వ్యయం. 

+ (గేటర్‌ హైదరాబాద్‌ మున్సిపల్‌ కార్పొరేషన్‌ 
ద్వారా .. అన్నపూర్ణ భోజనం, బస్తీ దవాఖానల 
ఏర్పాటు, ఆస్తి పన్నులో రాయితీ, స్వచ్చ ఆటోల 
ఏర్పాటు, గృహనిర్మాణం, స నైలు ప్రీట్‌ వెండర్స్‌ 
ఆత్మనిర్బర్‌నిధి తదితర పథకాలకు రూ. 
4,263.53 కోట్ల వ్యయం. 

ఈ* జలమండలి విభాగం ద్వారా ఉచిత నల్లాల 
కనెక్షన్లను 20 వేల లీటర్ల నీటిని ఉచితంగా 
అందించడం, వన్‌టైం సెటిల్మెంట్‌ ద్వారా వడ్డీ 
మాఫీ తదితర పథకాలకు రూ. 432.57 కోట్ల 
వ్యయం. 

+ పట్టణ ప్రాంతాల్లో పేదరిక నిర్మూలనా విశాఖ 
(మెప్మా) ద్వారా మహిళా స్వయం సహాయక 
బృందాలకు రుణాలు, వడ్డీలేని రుణాలకు వడ్డీ 
మొత్తం విడుదల, స్వయం ఉపాధి పథకాలు, 
పట్టణ వీధి వ్యాపారులకు సహాయం, రివాల్వింగ్‌ 
ఫండ్‌, ప్రధానమంత్రి ఆవాస యోజన తదితర 
పథకాలకు రూ.21,952 కోట్ల వ్యయం. 

+ ఇంజనీరింగ్‌ ఇన్‌ చీఫ్‌ ద్వారా మంచినీటి సరఫరా 
మెరుగుదల, దారిద్ర్యరేఖకు దిగువన ఉన్న 
కుటుంబాలకు ఒక రూపాయికే నల్లా కనెక్షన్లు, 
ఇతర వర్గాలకు నల్లా కనెక్షన్లకు రూ. 1568. 315 
కోట్లు. 

శత వసంతాల విజ్ఞాన పే వాల 


సిటీ కళాశాల 


ఆ డా. కోయి కోటేశ్వర రావు 


మూసీనది ఒడ్డున జాజివర్ణ శోభతో విరాజిల్లే జ్ఞానతాజ్‌ 
మహల్‌ సిటీకళాశాల. భాగ్యనగరం కేంద్రంగా, తెలుగు 
జాతికి అమూల్యమైన విద్యాసౌభాగ్యం అందించిన సాటిలేని 
మేటి జ్ఞాన దేవాలయం సిటీకళాశాల. నదీతీరంలో నాగరికత 
విలసిల్లినట్లుగా మూసీ తీరంలో జ్ఞానసంస్కృతీ శిఖరమై 
పరిఢవిల్లిన సమున్నత విద్యాసంస్థ సిటీకళాశాల. తొలిపొద్దు 
తన వేకువ కిరణాలతో జాతిని జాగృతం జేసినట్లు, 
సిటీకళాశాల తనజ్ఞాన కాంతులతో విద్యార్థిలోకాన్ని 
తేజోవంతం జేసింది. తెలుగు, ఉరూ, కన్నడ, మరారి, హిందీ 
వంటి బహుభాషల సంగమ క్షేత్రమై వర్ధిల్లింది... నిరంతరం 
జ్ఞానవనరులను అందించే విశిష్ట విద్యా సంస్థగానే కాకుండా 
అవసరమైనప్పుడు ప్రజాఉద్యమ చైతన్యకేం[ద్రంగా కూడా 
సిటీకళాశాల ప్రఖ్యాతిగాంచింది. “కోటి రత్నాల త 
“ఆలపించిన పోరుబాటకు చెయ్యెత్తి జైకొట్టింది. కళాశాల 
తరగతిగదులు “పావన నవజీవన బృందావన నిర్మాతలకు 
పురిటిగదులయి పులకించాయి. 


ర్వతోముఖ వికాసభరితమైన బోధనావిలువలతో, నైతిక ప్రగతి 

దాయకమైన జీవనసూత్రాలతో, క్రీడా, సాంస్కృతిక, సాహిత్య 

స్ఫూర్తితో విద్యార్థుల భవితకు గత వందసంత్సరాలుగా సిటీ 
కళాశాల బంగారుబాటలు వేస్తూనేవుంది. కన్న బిద్దలపై తల్లిదండ్రులు కంటున్న 
కమనీయ కలలను సాకారం చేస్తూనే ఉంది. ఈ జ్ఞానమహావృక్ష సమక్షంలో 
లోవిద్యనభ్యసించిన ఎందరో విద్యార్థులు ఇంజనీర్స్‌, డాక్టర్స్‌గా శాస్త్రవేత్తలుగా, 
క్రీడాకారులుగా, కరం కవులుగా, సాహితీ వేత్తలుగా, 
విద్యావేత్తలుగా, వ్యాపారవేత్తలుగా, సినిమా కళాకారులుగా, మేధావులుగా 
అన్నిటికీమించి ఉత్తమపౌరులుగా ఎదిగి దేశపురోభివృద్ధికి, సామాజిక ప్రగతికి 
శక్తివంచన లేకుండా కృషిచేస్తున్నారు. కళాశాల కీర్తి చంద్రికలు దశదిశలా 
ప్రభాసిస్తున్నారు. తల్లిలాంటి కళాశాలకు అపరిమితమైన పుత్రోత్సాహాన్ని, 
గురువులకు శిష్యోత్సాహాన్ని కలిగిస్తున్నారు. శివరాజ్‌ పాటిల్‌, శివశంకర్‌, మర్రి 
చెన్నారెడ్డి వంటి గవర్నర్లలను, యస్‌. బి చవాన్‌, వీరేంద్రపాటిల్‌ వంటి 
కేంద్రమంత్రులను ఇంద్రారెడ్డి, ఇంద్రసేనారెడ్డి లాంటి రాజకీయ నాయకులను, 
విశ్వవిద్యాలయ ఉపకులపతులను, అర్నద్‌ అయ్యూబ్‌, సయ్యద్‌ అబ్బుల్‌ రహీమ్‌ 


వంటి జాతీయ క్రీడాకారులను 13, |P5 అధికారులను, 
న్యాయమూర్తులను దేశానికి అందించిన చారిత్రత్మక 
విద్యాసంస్థ సిటీకళాశాల. కళాశాల పూర్వవిద్యార్థులు 
దేశవిదేశాల్లో అత్యున్నత హోదాలలో సమాజానికి విశేష 
సేవలందిస్తూ విద్యాసంస్థపేరు ప్రఖ్యాతులను విశ్వమంతా 
చాటి చెబుతున్నారు. తెలంగాణ జాతిపిత ఆచార్య కొత్తపల్లి 
జయశంకర్‌, వెలిచాల కొండలరావు, ఆచార్య 5/ 
సత్యనారాయణ, ప్రొఫెసర్‌ నాగేశ్వర్‌ లాంటి విద్యావేత్తలు, 
జె.కె. భారవి, పరుచూరి బ్రదర్స్‌, ఉత్తేజ్‌, లాంటి సినిమా 
కళాకారులతో పాటు విద్యాధర్‌ భట్‌ వంటి న్యాయ 
కోవిదులు, పాశంయాదగిరి వంటి పాత్రికేయులు 
మరెందరో ప్రముఖులు ఈ కళాశాలలోనే విద్యనభ్యసించి 
అత్యున్నత శిఖరాలనధిరోహించారు. పాకిస్థాన్‌ సినీవినీలా 
కాశంలో (ధువతారగా ప్రభాసించిన మహానటుడు 
మహమ్మద్‌ ఆలీ సిటీకళాశాల ముద్దుబిద్దేనని చాలా 
మందికి తెలియదు.. మక్టూం మొహియుద్దీన్‌ నుండి 
యాకూబ్‌ వరకు ఎంతోమంది కవులు సిటీకళాశాలలో 
కలమెత్తి గళమెత్తి జ్ఞానోత్తేజంతో గర్జించారు... సిటీ 
కళాశాల శతవసంతాల మహిమాన్విత ప్రస్థానాన్ని 
మననం చేసుకుంటే అపురూపమైన విద్యాత్మక స్ఫూర్తి 
కలుగుతుంది. 

“జ్ఞానాయ కృత్యం పరమం క్రియాభ్యః అంటారు 
పెద్దలు. లోకంలోని పనులన్నింటిలో అత్యంత శ్రేష్టమైనది 
జ్ఞానార్జనకోసం చేసే పనిమాత్రమే. వ్యక్తులను పరిపూర్ణ 
మానవులుగా తీర్చిదిద్దటానికి, సామాజిక మార్చును 
సాధించటానికి, మెరుగైన జీవన విధానానికి విద్య 
ఎంతగానో దోహద పడుతుంది. అందుకే మహాత్మఫులే 
సావిత్రీబాయి ఫూలే దంపతులు ఎన్నో అవరోధాలను 
ఎదుర్శొని, విద్యా సంస్థలను స్థాపించి విద్యను ప్రజాస్వామీ 
కరించారు. 1910 సంవత్సరంలోనే భాగ్యరెడ్డివర్మ 


తెలంగాణ | 24 | డిసెంబర్‌ 2021 


fa js 
TT 


హైదారాబాద్‌లో పాఠశాలలు ప్రారంభించి అధోజగత్‌ సహోదరులకు 
జ్ఞానఫలాలను అందించాడు... ఆ కాలంలో బొంబాయి, మద్రాస్‌ 
ప్రావిన్సులతో, మైసూరు, బరోడా సంస్థానాలతో పోల్చి చూసినపుడు 
హైదరాబాద్‌ రాజ్యంలో విద్యావంతులు తక్కువగా ఉన్నారు. నూటికి ఒకరో 
ఇద్దరో అక్షరాస్యులు మాత్రమే కనిపించేవారు. మదర్‌ సా ఇ ఐజా, మదర్‌ 
సా-ఇ-ఆలియా లాంటి సంస్థలు ఉన్నప్పటికీ అవి ప్రాబల్య వర్గాలవారికి 
మాత్రమే అందుబాటులో ఉండేవి. సంపన్నులు అధికంగా కలిగిన నైజాం 
రాష్టంలో ఒక ఆంధ్ర కళాశాల స్థాపించటం అవసరమని కాశీనాథుని 
నాగేశ్వరరావు పంతులు కూడా ఆశించాడు. సర్వశ్రేయోదాయకమైన, 
పవిత్రమైన ఈ గొప్ప కార్యానికి ఏడవ నిజాం అసఫ్‌ జాహీ మీర్‌ ఉస్మాన్‌ 
అలీఖాన్‌ అంకురార్పణ చేశాడు. ప్రజలను విజ్ఞాన వంతులను చేయాలనే 
మహత్తర సంకల్పంతో ఉన్నత విద్యాభ్యాస ఆవశ్యకతనుగుర్తెరిగి 1917 
సం.లో ఉస్మానియా విశ్వవిద్యాలయాన్ని నెలకొల్పాడు. అంతకు ముందే 
నిజాం కళాశాల ప్రారంభమయినప్పటికీ అది మద్రాసు విశ్వ 
విద్యాలయానికి అనుబంధంగా ఉందేది.. ఈ క్రమంలో మీర్‌ ఉస్మాన్‌ 
ఆలీఖాన్‌ మూసీ నది ఒడ్డున 1919లో మరొక బృహత్తరమైన విద్యా 
భవననిర్మాణాన్ని చేపట్టి 8 లక్షల వ్యయంతో పూర్తిచేశాడు. ఆరవ నిజాం 
మహబూబ్‌ అలీఖాన్‌ నిర్మించిన మదర్‌ సా దారుల్‌ ఉల్‌ ఉలూమ్‌ను సిటీ 
హైస్మూల్‌గా మార్చి కొత్తగా నిర్మించిన భవనంలోకి తరలించాడు. 1921 
సంవత్సరంలో 30 మంది విద్యార్థులతో ఉర్దూ మీడియంలో ఈ 
కళాశాలలో ఇంటర్మీడియట్‌ను ప్రారంభించారు. ఆ తరువాత ప్రి 
యూనివర్సిటీ కోర్సును కూడా ప్రవేశ పెట్టారు. 1967 సంవత్సరంలో 
వివ, బికామ్‌ తదితర విభాగాలతో ఈ విద్యాసంస్థ పూర్తిస్థాయి డిగ్రీ 
కళాశాలగా రూపుదిద్దుకుంది. 2000 సంవత్సరం నుండి స్నాతకోత్తర 
కోర్సులు సిటీ కళాశాలలో ప్రారంభమయ్యాయి. 2004-2005 
విద్యాసంవత్సరంలో కళాశాలకు స్వయంప్రతిపత్తి హోదాలభించింది. 
అంచెలంచలుగా అభివృద్ధిచెంది ప్రస్తుతం సిటీ కళాశాల తెలంగాణ 
రాష్ట్రంలోనే అగ్రశ్రేణి విద్యాసంస్థగా మన్ననలందుకుంటుంది. 
మూసీనది ఒడ్డున పదహారు ఎకరాల సువిశాల ప్రాంగణంలో 64 
గదులతో ఇండోపార్యనిక్‌ నిర్మాణ నైపుణ్యంతో వాస్తుశిల్పి విన్సెంట్‌ హెచ్‌ 


సిటీ కళాశాల 
బక మినీ విశ్వవిద్యాలయం 


ఆ నవీన్‌ మిత్తల్‌, కమీషనర్‌ కళాశాలవిద్య 


ప్రభుత్వ సిటీ కళాశాలలో 
గొప్ప విద్యా విషయిక వాతా 
వరణం ఉండటంవల్ల ఇక్కడ 
చదువుకున్న విద్యార్థులు 
జీవితంలో అత్యున్నత శిఖరాలకు 
చేరుకొని, కళాశాల కీర్తి 
ప్రతిష్టలను దశ దిశలా చాటి చెప్తున్నారు. విస్ఫతమైన 
బోధనానుభవం, ప్రగాఢమైన పరిశోధన దృష్టి కలిగిన 
అధ్యాపకులు సిటీ కళాశాలలో ఉన్నారు. ఇదొక మినీ 
విశ్వవిద్యాలయం. ఎన్నో అధునాతన కోర్సులు, సిటీ 
కళాశాలలో ఉండటం వల్ల, రాష్టేతర విద్యార్థులు 
కూడా ఇక్కడ చదవటానికి ఆసక్తి చూపుతున్నారు. 
శతాబ్ది ఉత్సవాల సందర్భంగా, ప్రభుత్వ సహకారంతో 
సనం అభివృద్ధికి సత్వర చర్యలు 
తీసుకుంటాం. 


భారతదేశంలోనే 


ప్రతిష్టాత్మక విద్యాసంన్థ 


ఆ ఆచార్య ఘంటా చక్రపాణి 


తెలంగాణలోని తొలి తరం 
విద్యావేత్తలు చాలా మంది సిటీ 
కళాశాల పూర్వ విద్యార్థులే. 
భారతదేశంలోనే అరుదైన 
విద్యాసంస్థ ప్రభుత్వ సిటీ 
కళాశాల. కళాశాల పేరులో “సిటీ” అని ఉన్నప్పటికీ 
హైదరాబాదు రాష్ట్రంతో పాటు నాలుగు రాష్ట్రాల 
గ్రామీణ (ప్రాంత విద్యార్థులకు ఈ విద్యాసంస్థ 
కొంగుబంగారంగ విలసిల్లింది. సిటీ కళాశాల చరిత్రపై 
పరిశోధన చేసి ఒక ప్రామాణికమైన (గ్రంథాన్ని 
వెలువరించాల్సిన అవసరం ఉంది. భారతదేశంలో 
సంస్థానాధీశు లెవరికీ ఏడవ నిజామ్‌ కున్నంత 
దార్శనిక దృష్టి లేదు. నానాటికీ శిధిల మవుతున్న 
సిటీకళాశాల భవనాన్ని పరిరక్షించు కోవాలి. 
కళాశాలలో ఇంకా మెరుగైన మౌలిక వసతులను 
సమకూర్చుకోవాలి. వర్తమాన _అవసరాలకను 
గుణంగా, భారీసంఖ్యలో పెరుగుతున్న విద్యార్దులను 
దృష్టిలో ఉంచుకొని అధునాతమైన భవనాలను 
నిర్మించుకోవాలి. ఇందుకు రాష్ట ప్రభుత్వం ప్రత్యేకంగా 
నిధులు కేటాయించాలి. 

సిటీకళాశాల భవనానికి రూపకల్పన చేశాడు. మూసీ నది వరదలను సమ- 
రవంతంగా ఎదుర్కొనేందుకు వీలుగా బహుళార్థసాధక కట్టడంగా అత్యంత 
పటిష్టంగా కళాశాల భవనాన్ని రూపొందించాడు. వరదముంచెత్తినపుడు నీటి 
ప్రవాహం క్రిందనుండి వెలుపలకుపోయే విధంగా కళాశాల భవనం మొదటి 
అంతస్తును నిర్మించారు. ఎత్తయిన ప్రాకారాలతో, అందమైన మినార్‌లతో 
ప్రాంగణమంతా గాలి వెలుతురు ప్రసరించటానికి అనువైన నిర్మాణరీతితో, 
మూడంతస్తుల ముచ్చటైన స్వరూపంతో, అపూర్వమైన వాస్తు కళాసౌందర్య 
శోభితంగా నేత్రపర్వంగా సిటీ కళాశాల భవనాన్ని నిర్మించారు. ఈ భవనం 
పై భాగాన కొలువుతీరిన మినార్‌లు 'మా లాగా విద్యార్థులు కూడా జీవితంలో 
ఎంతో ఎత్తుకు ఎదగాలని చాటి చెబుతున్నట్లుగా ఉంటాయి. విశాలమైన భవన 
అంతస్తులకు మోస్తున్న పటిష్టమైన గోడలు “మా వలే భావి భారతపౌరులు 
కూడా సహనంతో బతుకు భారాన్ని మోయాలని హితవు పలుకుతున్నట్లుగా 
ఉంటాయి. కళాశాల భవనం నలుదిశల అలరారుతున్న గవాక్షాలు “Let 
noble thoughts come to us from all directions” అని నిరంతరం 
నినదిస్తున్నట్లుగా కనబడతాయి. గతవైభవ ప్రాభవాలకు సుందర ప్రతీకగా 
నిలిచిన ఈ చారిత్రాత్మక విలక్షణ భవన విశిష్టతకు ఫిదా అయిన ఎందరో 
టాలీవుడ్‌, బాలీవుడ్‌ దర్శక నిర్మాతలు బడా స్టూడియోలను, భారీ సెట్టింగులను 
త్రోసిరాజని సిటీకళాశాల ప్రాంగణంలో సినిమా సన్నివేశాలను చిత్రీకరించు 
కుంటున్నారు. భాగ్యనగరానికే మకుటాయ మానంగా భాసించే ఈ సౌధరాజాన్ని 
నిర్మించిన కార్మికుల కృషికి వేనవేల జోహారులు చెప్పాలి. 

ప్రస్తుతం కళాశాలలో 4500 విద్యార్థులున్నారు. డేటాసైన్స్‌, బిజినెస్‌ 
ఎనలిటిక్స్‌, జర్నలిజం లాంటి తక్షణ ఉపాధిని కల్పించే అరుదైన కోర్సులు 
ఉన్నాయి. విద్యార్థులు తమ అభిరుచికనుగుణమైన కోర్సులను ఎంపిక చేసుకొనే 
అవకాశం ఉంది. దోస్తు ద్వారా ఉపాధి కేంద్రకమైన, ప్రయోజన వంతమైన 
55 రకాల కోర్సులను విద్యార్థులు అభ్యసిస్తున్నారు. డిగ్రీస్ధాయిలో ఇన్ని 
కోర్సులను అందిస్తున్న విద్యాసంస్థ దేశంలోనే మరొకటి లేదు. కళాశాలలో 5 
పి.జి. కోర్సులు కూడా ఉన్నాయి. 

సివిల్‌ సర్వీస్‌ లక్ష్యసాధనకు అత్యంత అనువైన విద్యా సంస్థగా రాష్ట్రంలోనే 
ప్రభుత్వ సిటీ కళాశాలకు ప్రత్యేక గుర్తింపు ఉంది. ఒక వైపు చదువుకుంటూనే 
విద్యార్థులు అధ్యాపకుల సలహాలతో వారి పర్యవేక్షణలో సివిల్‌ సర్వీస్‌ పరీక్ష 
కు శిక్షణ పొందుతూ విజయం సాధిస్తున్నారు. 

సువిశాలమైన తరగతి గదులు, అధునాతమైన సైన్స్‌ లాబ్స్‌, నాణ్యమైన 
కంప్యూటర్‌ లాబ్స్‌, డిజిటల్‌ క్లాస్‌ రూమ్స్‌ కూడిన అద్భుతమైన విద్యావిషయక 
వాతావరణంతో అనునిత్యం కళాశాల కళకళ లాడుతూ ఉంటుంది. వివిధ 
సమావేశాలు, జాతీయ సదస్సులు నిర్వహించేందుకు వీలుగా నిర్మించిన 
చారిత్రాత్మకమైన గ్రేట్‌ హాల్‌ కళాశాలకు ఒక ప్రత్యేక ఆకర్షణ. ఆహ్లాద కరమైన 
చెట్లు, బెషధ కారకాలైన మొక్కలతో, పుష్పాలతో కళాశాల ప్రాంగణం 
“హైదరబాద్‌ శాంతినికేతనం లా పచ్చపచ్చగా పరిమళిస్తుంటుంది. 

విద్యార్థుల్లో క్రమశిక్షణను, సామాజిక సేవాస్ఫూర్తిని పెంపొందింపజేసే 
NCC, NSS, ఈకో క్లబ్‌, మహిళా సాధికారత కేంద్రం తదితర 
విభాగాలున్నాయి. జాతీయ స్థాయి, రాష్ట్ర స్థాయిలో జరిగే క్రీడా, సాంస్కృతిక, 
విద్యా విషయిక పోటీలలో కళాశాల విద్యార్థులు విజేతలుగా రాణిస్తున్నారు. 
కవులుగా, కళాకారులుగా, ఫోటో గ్రాఫర్లుగా, చిత్రకారులుగా, షార్ట్‌ ఫిల్మ్‌ 
మేకర్లుగా విద్యార్థులు ప్రతిభ కనబరుస్తున్నారు. విద్యార్థులు స్వయంగా 
గూగుల్‌ సైట్స్‌, ౫/౦౮ tube ఛానల్స్‌ నిర్వహిస్తూ, సందర్భానుసారంగా వివిధ 


అంశాలపై అనేక వీడియోలు రూపొందిస్తూ అందరి మన్ననలు 


పొందుతున్నారు. 

80 వేలకు పైగా వివిధ గ్రంథాలతోపాటు, వీటికి 
అనుబంధంగా, విశ్వవ్యాప్తమైన జ్ఞాన వనరులను 
అందిపుచ్చుకోవటానికి అనుకూలంగా N-List, inflib 
net వంటి అధునాతన సౌకర్యాలు కలిగిన అతి పెద్ద 
గ్రంథాలయం కళాశాల బెన్నత్యానికి అక్షర దర్పణంగా 
వెలుగొందుతుంది.. స్టేట్‌ సెంట్రల్‌ లైబ్రరీ తరువాత అతి 
పెద్ద గ్రంథాలయం ఇది. కళాశాల విద్యార్థులతో పాటు, 
రెండు రాష్ట్రాల పరిశోధక విద్యార్థులకు, ఆచార్యులకు 
ఈ [గ్రంథాలయం తరగని జ్ఞాననిధిగా ఉపయోగ 
పడుతుంది. ఈ చరిత్రాత్మకమైన భవనం కొంత శిథిలా 
వస్థకు చేరుకుంది. హెరిటేజ్‌ భవనంగా గుర్తింపు పొందిన 
ఈ అపురూపకట్టడాన్ని కాపాడుకోవలసిన అవసరం 
ఉంది. కేంద్ర, రాష్ట్ర ప్రభుత్వాలు స్వచ్చందసంస్థలు, పూర్వ 
విద్యార్థులు కలిసి బాధ్యతగా కళాశాల భవనాన్ని 
పునరుద్ధరించాలని విద్యావేత్తలు ప్రజాస్వామ్యవాదులు 
కోరుకుంటున్నారు. 


(ప్రభుత్వ నిటీ కళాశాల (హైదారాబాద్‌) 
శతాభ్రిత్సవాల సందర్భంగా) 


జీవనపాఠాలు నేర్పిన కళాశాల 


9 జె.కె.భారవి సుప్రసిద్ధ సినీ రచయిత, 
దర్శకులు, నిర్మాత 


మా సిటీ కాలేజ్‌. “అధిక 
ఫీజులు తగ్గించాలి, “విశాఖ ఉక్కు 
ఆంధ్రుల హక్కు, జై తెలంగాణ 
అంటూ ఎన్నో సమ్మెలు, హర్తాళ్ళు, 
రాస్తారోఖోలు నేర్చింది. న్యాయం 
కోసం పోరాడాలి, తెగించాలి అనే యాంగిల్‌ని గుండెల్లో 
ప్రింట్‌ చేసింది మా సిటీ కాలేజ్‌. డాన్స్‌, (డ్రామా, 
బుర్రకథ, లాంటి ఎన్నో కల్చరల్‌ యాక్టివిటీస్‌లో తర్ఫీదు 
ఇచ్చి, నేను ఈ రోజు సినిమా రంగంలో నిలదొక్కు 
కోవటానికి పునాదులు వేసింది. మా సిటీ కాలేజ్‌. మా 
ఆచార్యులు చంద్రశేఖర్‌ రెడ్డి గారి అద్భుతమైన 
నేతృత్వంలో విద్వాన్‌ విశ్వం గారితో కవితా గోష్టి, 
నటరాజ రామకృష్ణగారితో నాట్యోపన్యాసం ఇలాంటి 
అనేక అద్భుత కార్యక్రమాలతో జీవితానికి కొత్త రుచులు 
నేర్చింది మా సిటీ కాలేజ్‌. మా కాలేజీకి ఆనుకొని 
హైకోర్టు, ఎదురుగుండా పురానాపూల్‌, వెనకాలే 
చార్మినార్‌, ఆ పక్కనే సాలార్జంగ్‌ మ్యూజియం ఇలాంటి 
చరిత్రాత్మక ప్రదేశాలతో పరిచయాలు అనుభూతులు. 
బ్రతుకు బాటలో ఎన్ని ధక్మామొక్మీలు తిన్నా ధైర్యంగా 
నిలబడాలనే జీవన పాఠాలు నేర్చింది మా సిటీ కాలేజ్‌. 

నాయకత్వ సృృహను కలిగించిన కళాశాల 


ఆ ఆచార్య యస్‌.వి. సత్యనారాయణ తెలుగు విశ్వవిద్యాలయం 

పూర్వ ఉపకులపతి, సుప్రసిద్ధ సాహితీవేత్త 

నేను 1972-75 మధ్య సిటీకళాశాలలో బియస్సీ 
చదివాను. కళాశాల నాకు శిక్షణనిచ్చింది. క్రమశిక్షణ 
నేర్చింది. విద్యపై, విజ్ఞానంపై ఆసక్తిని రేకెత్తించింది... ప్రతి 
వారం వకృృత్వ పోటీలు, వ్యాస రచన పోటీలు జరిగేవి. ఇవి ( 
విద్యార్థులలో ఒక వినూత్నమైన సాంస్కృతిక చైతన్యాన్ని = క 
కలిగించాయి. అలాగే నాటక ప్రదర్శన, బుర్రకథ ప్రదర్శన, 
గీతాలాపన, నృత్యప్రదర్శన మొదలైన సాంస్కృతిక కార్యక్రమాలు చాలా తరచుగా 
జరుగుతుండేవి. విద్యతో పాటు క్రీడలు, సాహిత్యం, సాంస్కృతిక చైతన్యాలను క్పిట్రీ 
కళాశాల మా తరానికి అందించింది. అలాగే మాలో నాయకత్వ స్పృహను కూడా 
కళాశాల రగిలించింది. కళాశాల కార్యక్రమాలన్నింటిలో విద్యార్థులను 
భాగస్వాములను చేయడం ద్వారా ఒక విద్యా చైతన్య స్ఫూర్తిని మా తరంలో నింపిన 
కళాశాల మాకు నిరంతరం చిరస్మరణీయం. స్ఫూర్తి దాయకం, (ప్రేరణ దాయకం. 

ప్రభుత్వ కళాశాలే అయినప్పటికీ ఏ ప్రైవేటు కళాశాలకు తక్కువ కాకుండా 
ధీటుగా విద్యా ప్రమాణాలను పెంపొందింపజేసింది. ఉత్తమ అధ్యాపకులు 
ఎందరో ఈ కళాశాలలో పనిచేయడం వల్ల విద్యార్థుల్లో ఉత్తమాభిరుచులను 
పెంపొందింపగలిగారు. గురువుల పట్ల భక్తిని మేము చూపించేవారిమి. 
శిష్యులపట్ల వాత్సల్యాన్ని అధ్యాపకులు ప్రదర్శించేవారు. ఇదొక కుటుంబ 
వాతావరణంలా _ ఉండేది. సుహృద్భావపూర్వకమైన వాతావరణంలో 
సిటీకళాశాలలో విద్యను అభ్యసించడం ఎప్పటికీ ఒక మధురమైన జ్ఞాపకం. 
నేను ఈ కళాశాలకు సర్వదా రుణపడివుంటాను. ఒక దిగువ మధ్య తరగతి 
కుటుంబంలో పుట్టిన నేను క్రమక్రమంగా ఎదుగుతూ కవిగా, విమర్శకుడిగా, 
పరిశోధకుడిగా. వక్తగా, అధ్యాపకుడిగా, తెలుగు విశ్వ విద్యాలయం ఉప 
కులపతిగా రాణించడానికి కావలిసిన బీజాలు సిటీ కళాశాలలో అధ్యయనం 
చేస్తున్న ప్పుడు పడ్డాయి అని నేను నిస్సందేహంగా చెప్పగలను. 


ప్రతిభావంతులకే ప్రవేశం 


ఆడా. పి. బాలభాస్కర్‌ సిటీ కళాశాల ప్రిన్సిపాల్‌ 

ప్రతిసంవత్సరం అత్యంత ప్రతిభావంతులైన 
విద్యార్థులు మాత్రమే సిటీకళాశాలలో ప్రవేశం పొందు 
తున్నారు. కళాశాలలో సీటుకోసం ఇతర రాష్ట్రాల 
విద్యార్థులు కూడా పోటీ పడుతున్నారు.. భారతదేశంలోని 
ప్రతిష్టాత్మకమైన సెంట్రల్‌ యూనివర్సిటీస్‌ తోపాటు, 
ఉస్మానియా, కాకతీయ వంటి విశ్వవిద్యాలయాలు 
నిర్వహించే పి.జి. ప్రవేశపరీక్షల్లో ప్రతిసంవత్సరం సిటీ కళాశాల విద్యార్థులు 
అత్యధిక రాంకులు సాధిస్తున్నారు. రాష్ట్ర ప్రభుత్వ సహకారంతో, కళాశాల 
విద్యా కమ్‌షనర్‌ నన్‌ మిట్టల్‌ మార్గదర్శనంలో పూర్వవిద్యార్థుల ప్రోత్సాహంతో 
కళాశాల శతాబ్ది ఉత్సవాలను ఘనంగా నిర్వహించటానికి ప్రణాళిక సిద్ధం 
చేసుకుంటున్నాం. ఈ సంవత్సరమంతా జాతీయ, అంతర్జాతీయ సదస్సులు 
విద్యావిషయక, సాహిత్య, సాంస్కృతిక కార్యక్రమాలను ఏర్పాటు చేస్తాం.. 
శతవసంతాల ఘన చరిత్ర కలిగిన సిటీ కళాశాల సర్వతోముఖ పురోభివృద్ధికి 
నిరంతరం కృషిచేస్తాను. 


మె ము మ... 
రైతు ఉద్యమంలో అసువులు బాసిన 
రైతు కుటుంబాలకు 


3లక్షల ఆర్థిక సహాయం 


కేంద్ర ప్రభుత్వం ప్రవేశపెట్టిన మూడు రైతు 
వ్యతిరేక వ్యవసాయ చట్టాలను రద్దుచేయాలని 
దేశంలోని రైతులు గత సంవత్సర కాలంగా దేశ 
రాజధాని ఢిల్లీ సరిహద్దుల్లో ఉద్యమం చేస్తున్నారు. 
ఈ ఉద్యమంలో అసువులు బాసిన రైతులకు, ఒక్కో 
రైతు కుటుంబానికి తెలంగాణ ప్రభుత్వం 
రూ. 3 లక్షలు ఆర్థిక సహాయం ప్రకటించింది. ఈ 
మేరకు ముఖ్యమంత్రి కే చంద్రశేఖరరావు విలేకరుల 
సమావేశంలో ప్రకటించారు. అలాగే కేంద్రం 
కూడా ఒక్కొ మృతిచెందిన రైతు కుటుంబానికి 
రూ. 25 లక్షల చొప్పున ఆర్థిక సహాయం 
ప్రకటించాలని డిమాండ్‌ చేశారు. 

కేంద్రం రైతు వ్యతిరేక చట్టాలను వెనక్కు తీసు 
కోవడం రైతులు పోరాటాలు, ఉద్యమాలు చేసి 
సాధించుకున్న అద్భుత విజయమని కె.సి.ఆర్‌. 
కొనియాడారు. వ్యవసాయ చట్టాల రద్దు కోసం దేశ 
రైతులు సుమారు 13 మాసాలుగా అవిశ్రాంతంగా 
ప్రకృతి వైపరీత్యాలను, ప్రభుత్వ అణచివేతను 
తట్టుకుని రాజధాని ఢిల్లీ సరిహద్దులో నిలిచి 
గెలిచారన్నారు. రైతులపై కేంద్ర ప్రభుత్వం పెట్టిన 
కేసులన్నీ బేషరతుగా ఎత్తివేయాలని ఆయన 
డిమాండ్‌ చేశారు. ఇప్పటికైనా కేంద్ర పాలకులు 
వ్యవసాయాన్ని బలోపేతం చేసేందుకు కృషి 
చేయాలన్నారు. “ఆత్మ నిర్భర్‌ భారత్‌ ఎలాగో “ఆత్మ 
నిర్భర్‌ క్రిషక్‌ అవసరమని తాను ఎప్పుడో ప్రధాని 
మోదీకి చెప్పానని అన్నారు. 140 కోట్ల జనాభా 
ఉన్న దేశంలో వ్యవసాయం సంక్షోభంలో పడితే 
ప్రజలకు ఆహారాన్ని సమకూర్చే శక్తి ప్రపంచంలో 
ఏ దేశానికి లేదని ఆయన అన్నారు. అందుకే దేశ 
ప్రధాని మోదీని మరోసారి వినమంగా కోరు 
తున్నానని, వ్యవసాయానికి మొట్టమొదటి ప్రాధాన్యత 
ఇవ్వాలని ఆయన విజ్ఞప్తి చేశారు. a 

ఆ మామిండ్ల దశరథం, కామారెడ్డి 


“ఊరు చాలా ఇచ్చింది. ఎంతో కొంత తిరిగి ఇచ్చేయాలి. లేకపోతే 
లావయిపోతారు” అనే పాపులర్‌ డైలాగ్‌ కొరటాల శివ దర్శకత్వంలో సినీ హీరో 
మహేశ్‌బాబు కథానాయకుడిగా తెరకెక్కిన శ్రీమంతుడు చిత్రంలోనిది. 
ఉన్నంతలో స్వంత ఊరికి ఏదైనా చేయాలన్న సందేశంతో ఆ చిత్రాన్ని 
రూపొందించారు. ఆ శ్రీమంతుడు సినిమాను ప్రేరణగా తీసుకొని తనకు 
అక్షరజ్ఞానం నేర్చిన పాఠశాలను రాష్ట్రానికి రోల్‌ మోడల్‌గా అధునాతనంగా 
తీర్చిదిద్ది ... రియల్‌ హీరోగా, అసలైన శ్రీమంతుడిగా నిలిచారు ఓ వ్యక్తి. 
ఆయనే తిమ్మయ్యగారి సుభాష్‌రెడ్డి. 
వివరాలలోకి వెళితే ... 

తిమ్మయ్యగారి సుభాష్‌రెడ్డి స్వస్థలం కామారెడ్డి జిల్లా బీబీపేట 
మండలంలోని జనగామ గ్రామం. కీ.శే. సుశీల, నారాయణరెడ్డి దంపతుల 
కుమారుడు సుభాష్‌రెడ్డి బిల్దర్‌గా స్థిరపడ్డారు. సుభాష్‌రెడ్డి విద్యాభ్యాసం బీబీపేట్‌ 
మండల కేంద్రంలోని బాలుర ఉన్నత పాఠశాలలో జరిగింది. 1986-87 
సంవత్సరంలో పదోతరగతి పూర్తి చేశాడు. తను చదివిన పాఠశాల 
శిథిలావస్థకు చేరుకోవడంతో వారి తల్లిదండ్రుల పేరు మీద నూతన భవనం 
నిర్మించాలనుకున్నాడు. గత సంవత్సరం అక్షోబర్‌ 30న విద్యాశాఖ మంత్రి 
సబితా ఇంద్రారెడ్డి, ప్రభుత్వ విప్‌ గంప గోవర్ధన్‌ చేతులమీదుగా పాఠశాల 
నిర్మాణానికి భూమి పూజ చేశారు. 

ప్రస్తుతం 653 మంది విద్యార్థులు చదివే బీబీపేట మండల కేంద్రంలోని 
ఈ జిల్లా పరిషత్‌ ఉన్న పాఠశాలను ఆధునిక హంగులతో కార్పొరేట్‌ 
పాఠశాలను తలదన్నేలా నిర్మించారు. పూర్వ విద్యార్థి తిమ్మయ్యగారి 
సుభాష్‌రెడ్డి... తన తల్లిడంద్రుల జ్ఞాపకార్థం రూ.6 కోట్లతో ఆధునిక 


హంగులతో పాఠశాల భవనం నిర్మాణం చేపట్టారు. 
అంతర్జాతీయ స్మూల్స్‌ తరహాలో 42 వేల చదరపు 
అడుగుల్లో 38 సువిశాల గదుల్లో డిజిటల్‌ తరగతులు, 
సైన్స్‌, కంప్యూటర్‌ ల్యాబ్‌లు ఏర్పాటు చేశారు. 
గ్రంథాలయం, మూత్రశాలలు, నీటి శుద్ది కేంద్రం, 
భోజనశాల, ఆట వస్తువులు, ఉపాధ్యాయులకు విశ్రాంతి 
గదులు, ఒకేసారి 300 మంది సమావేశమయ్యేలా 
కాన్ఫరెన్స్‌ హాల్‌, హెడ్‌ మాస్టర్‌కు, ఉపాధ్యాయులకు 
ప్రత్యేక గదులు నిర్మించారు. ఈ పాఠశాలలో చదివి 
ఉన్నత స్థానాలకు విద్యార్థులు చేరుకుంటే తన లక్ష్యం 
నెరవేరినట్లు అవుతుందని చెబుతున్నారు దాత సుభాష్‌రెడ్డి. 
నవంబర్‌ 09, 2021న రాష్ట్ర మంత్రులు, కేటీఆర్‌, 
సబితా ఇంద్రారెడ్డి, ప్రశాంత్‌రెడ్డిల చేతుల మీదుగా ఈ 
పాఠశాల భవాన్ని గ్రామానికి అంకితం చేశారు. 

ఈ సందర్భంగా రాష్ట్ర ఐటీ, పురపాలక మంత్రి 
కేటీరామారావు మాట్లాడుతూ, తెలంగాణ రాష్టంలో 
ఎక్కడా లేని విధంగా జనగామలో డబుల్‌ బెడ్‌రూం ఇళ్ళ 
నిర్మాణం జరిగిందని, ముఖ్యమంత్రి కేసీఆర్‌ 
నాయకత్వంలో దశాబ్దాలుగా పెండింగ్‌లో ఉన్న అనేక 
మౌలిక అంశాలను పరిష్మరించుకున్నామని పేర్కొన్నారు. 
రైతులకు 24 గంటల ఉచిత కరెంట్‌ ఇస్తున్న ఏకైక రాష్టం 
తెలంగాణేనని చెప్పారు. కేంద్ర ప్రభుత్వం మెచ్చే విధంగా 
రాష్ట్రంలో ఇంటింటికి మిషన్‌ భగీరథ నీరు ఇస్తున్నామని 
అన్నారు. విద్యా, వైద్యంలో తెలంగాణను దేశంలోనే 
అగ్రగామిగా నిలపడం సీఎం లక్ష్యమని మంత్రి కేటీఆర్‌ 

వెల్లడించారు. సుభాష్‌రెడ్డి స్వంత డబ్బులతో నిర్మించిన పాఠశాల ఇంత గొప్పగా 
ఉంటుందని తాను అనుకోలేదన్నారు. రాష్ట్రంలో ఎక్కడా లేని విధంగా ఈ పాఠశాల 
అందంగా ఉంది. దీన్ని స్ఫూర్తిగా తీసుకుని తమ నియోజకవర్గాల్లో చేపడుతా 
మన్నారు. “మీ సేవలకు అభినందనలు” అంటూ సుభాష్‌ రెడ్డిని అభినందించారు. 
సుభాష్‌రెడ్డిని స్ఫూర్తిగా తీసుకుని, అందరూ ముందుకు రావాలని సూచించారు. 
ప్రభుత్వం చేపడుతున్న అభివృద్ధి కార్యక్రమాల్లో ... సుభాష్‌రెడ్డి లాంటి వాళ్ళు 
తోడైతే... రాష్ట్రం మరింత అభివృద్ధి చెందుతుందని కేటీఆర్‌ తెలిపారు. 

కార్యక్రమంలో, ప్రభుత్వ విప్‌ గోవర్దన్‌, జహీరాబాద్‌ ఎంపీ బీటీ పాటిల్‌, జిల్లా 
కలెక్టర్‌ జితేశ్‌ వి.పాటిల్‌, ఎల్లారెడ్డి ఎమ్మెల్యే జాజుల సురేందర్‌, జుక్కల్‌ ఎమ్మెల్యే 
హన్మంత్‌ షిండే, జిల్లా పరిషత్‌ ఖైర్‌పర్సన్‌ శోభ హాజరయ్యారు. 

గతంలో పుట్టిన ఊరికి సేవ చేయాలని తపనతో బీబీ పేట మండలంలోని తన 
స్వగ్రామం జనగామలో 52, జంగంపల్లి గ్రామంలో 50 డబుల్‌ బెడ్రూం ఇళ్ళను 
విల్లాల తరహాల్లో నిర్మించి జెరా! అనిపించారు. 


సుభాష్‌రెడ్డి గారూ... 
మీరే నిజమైన హీరో ! 


రియల్‌ శ్రీమంతుడికి... నినిమా హీరో 
మహేష్‌బాబు ట్విట్టర్‌ వేదికగా (పశంన 


సుభాష్‌రెడ్డిగారు... శ్రీమంతుడు సినిమా 
స్ఫూర్తితో బిబిపేటలో (పభుత్వ పాఠశాల 
భవనాన్ని నిర్మించడం చాలా గౌరవంగా 
భావిస్తున్నా, మీరే నిజమైన హీరో ... 
మీలాంటి మరింత మంది నమాజానికి 
కావాలి? అంటూ నీనీ నటుడు 
మహేష్‌బాబు వ్రశంనించారు. త్వరలో 
శ్రీమంతుడు సినిమా బృందంతో కలిని 
పాఠశాలను నందర్భిస్తానని హోమీ ఇచ్చారు. 


కరా అటల్‌ 


రాహిరె. 


ఖమ్మం సగరఠి నడిబొడ్డున ఉన్న లకారం చెరువు నేడు 
లకారం ట్యాంక్‌ గా మారి నగర ప్రజలకు ఆహ్లాదాన్ని 
వినోదాన్ని అందిస్తున్నది. చెరువుల పునరుద్ధరణకై రాష్ట 
ప్రభుత్వం ప్రతిష్టాత్మకంగా చేపట్టిన మిషన్‌ కాకతీయ ద్వారా 
రూపురేఖలు మార్చుకొని నగరానికే తలమానికంగా 
నిలిచింది. 


జొదాపు 162 ఎకరాల విస్తీర్ణం కలిగి ఈ చెరువు 2014 సంవత్సరం 
కంటే ముందు ఎటువంటి అభివృద్ధికి నోచుకోలేదు. అనంతరం ఖమ్మం 
శాసనసభ్యులు, రాష్ట్ర రవాణా శాఖమంత్రి పువ్వాడ అజయ్‌ కుమార్‌ ప్రత్యేక 
శ్రద్ధతో 2015 సంవత్సరంలో మిషన్‌ కాకతీయ మొదటి దశ కింద 


9 ఎం.డి. యాకూబ్‌ పాషా, ఖమ్మం 


ముఖ్యమంత్రి హామీ నిధులు, నగరపాలక సంస్థ ప్రత్యేక 
నిధులు సుమారు 24 కోట్లతో అభివృద్ధి పనులు 
చేపట్టారు. దశల వారీగా చేపట్టిన అభివృద్ధి పనులలో 
భాగంగా 65 ఎకరాల విస్తీర్ణాన్ని ట్యాంక్‌ బండ్‌ గా, 
సుమారు 40 ఎకరాల విస్తీర్ణంలో వాటర్‌ బాడీగా 
అభివృద్ధి చేశారు. 

ఖమ్మం నగర ప్రజలకు స్వచ్చమైన పర్యావరణాన్ని 
శారీరక, మానసిక ఉల్లాసాన్ని అందించడంతో పాటు 
చిన్నారుల ఆహ్లాదం, వినోదానికై 8 లక్షల రూపాయలతో 
ఓపెన్‌ జిమ్‌, పిల్లల ఆటవిడుపు పరికరాలను ఏర్పాటు 
చేశారు. మరో 8 లక్షల ఖర్చుతో స్కై సైకిలింగును 
అందుబాటులోకి తెచ్చారు. సాయంకాల సమయంలో 
లకారం ట్యాంక్‌ బండ్‌ కు వచ్చే ప్రజలు, చిన్నారులకు 
కనువిందుగొలిపే విధంగా 2 కోట్ల రూపాయల 
వ్యయంతో మ్యూజికల్‌ ఫౌంటేన్‌ ను ఏర్పాటు చేశారు. 
దీనివల్ల లకారం ట్యాంక్‌ బండ్‌ రాత్రి వేళల్లో ప్రత్యేక 
ఆకర్షణీయంగా తయారయింది. 

దీనితో పాటు సంక్రాంతి, దసరా, దీపావళి పండుగల 
సందర్భంగా ఇక్కడ సాంస్కృతిక కార్యక్రమాలు, బతుకమ్మ 
వేడుకలు, మహిళలకు ముగ్గుల పోటీలు, చిన్నారులకు 
స్కేటింగ్‌ వంటి కార్యక్రమాలు నిర్వహించడం ద్వారా 
నగర ప్రజలే కాకుండా వివిధ ప్రాంతాల పర్యాటకులు 
ఈ లకారం ట్యాంక్‌ బండ్‌ ను సందర్శిస్తున్నారు. సుమారు 

40 లక్షలతో 25 మంది పరిమితి గల పెద్ద బోటు, 5 గురు పరిమితి 
గల చిన్న బోటు సౌకర్యాన్ని ఇక్కడ ప్రజలకు అందుబాటులోఉంచారు. 
ప్రతిరోజు సాయంత్రం 5:00 గంటల నుండి రాత్రి 9.00 గంటల వరకు 
బోటింగ్‌ సదుపాయం ప్రజలకు అందుబాటులో ఉంటుంది. ట్యాంక్‌ 
బండ్‌ కు వచ్చే సందర్శకులకు రుచికరమైన వివిధ రకాల ఆహార 
పదార్థాలను, శీతల పానీయాలను, చిన్నారులకు ఆట వస్తువులను 
అందించేందుకు గాను రూ. 9 లక్షలతో చూపరులకు కనువిందు చేసే 
విధంగా ఆకర్షణీయమైన ఫుడ్‌ కోర్టులను ఏర్పాటు చేశారు. రూ. 8 
కోట్లతో చేపట్టిన సస్పెన్షన్‌ ట్రిడ్డి త్వరలోనే నగర ప్రజలకు 
అందుబాటులోకి రానున్నది. 

లకారం ట్యాంక్‌ బండ్‌ను అనుసంధానం చేస్తూ కేవలం వాకర్స్‌ 
కొరకు మినీ లకారం ట్యాంక్‌ బండ్‌ వాకర్స్‌ ప్యారడైజు అమృత్‌ పథకం 
కింద రూ. 1.50 కోట్లతో ఆధునీకరించారు. ఈ వాకర్‌ ప్యారడైజ్‌ లో 
కేవలం వాకర్స్‌ కొరకు ప్రతిరోజు ఉదయం, సాయంత్రం ప్రత్యేక 
సమయాలు కేటాయించి నెల , త్రైమాసిక, అర్ధ వార్షిక, వార్షిక చందా 
దారులుగా చేర్చి నగర ప్రజల ఆరోగ్య పరిరక్షణ సదుపాయాలను 
కల్పించారు. 

1946 ఫిబ్రవరి 5న జాతిపిత మహాత్మాగాంధీ ఖమ్మంలో గడిపిన 
మధురస్కృతులను నేటి, భావితరాలకు తెలిసే విధంగా లకారం ట్యాంక్‌ 
బండ్‌ పై ఏర్పాటు చేసిన మహాత్మాగాంధీజీ ప్రతిమ ప్రత్యేక ఆకర్షణగా 
నిలిచింది. గత 7 సంవత్సరాల క్రితం కళావిహీనంగా ఉన్న లకారం 
చెరువు నేడు రాష్ట్ర రవాణా శాఖ మంత్రి పువ్వాడ అజయ్‌ కుమార్‌ 
ప్రత్యేక చొరవ, జిల్లా కలెక్టర్‌ నిరంతర పర్యవేక్షణ ద్వారా ఖమ్మం 
నగరానికే కాకుండా రాష్ట్ర వ్యాప్తంగా ప్రత్యేకతను సంతరించుకున్నది. 


అన్నదాతగా ఆదర్శమూర్తి 


నీలోఫర్‌ బాబూరావు 


గ నవసేవయే మాధవసేవ అనే సూక్తిని నిజం చేస్తూ 
తాను సంపాదించిన దాంట్లో కొంతసమాజసేవకు 
ఉపయోగిస్తున్న ఆదర్శ వ్యాపారవేత్త గాథ ఇది. నిరుపేద 

కుటుంబం నుంచి వచ్చి అంచెలంచెలుగా ఎదుగుతూ ఇప్పుడు కోట్లకు అధిపతి 
అయినా.. గతం తాలూకు జ్ఞాపకాలను మరువకుండా తాను పేదవాడిగా ఉ 
౦డి పడ్డ కష్టాలు గుర్తెరిగి, పేద ప్రజల కష్టాలు తెలుసుకుని వారికి సహాయ 
సహాకారాలు అందిస్తున్నాడు. ఆయన పేరు అనుముల బాబురావు. 
హైదరాబాద్‌ నగరంలో పేరెన్నిక గన్న ఛాయ్‌ హోటల్‌ నీలోఫర్‌ కేఫ్‌ 
యజమాని. అనుముల బాబూరావ్‌ అంటే ఎవరికీ తెలియదు. అదే నీలోఫర్‌ 
బాబూరావు అంటే, ఎందరెందరో మాకు తెలుసు అంటారు. నీలోఫర్‌ 
బాబూరావు ఛాయ్‌, బిస్కట్‌లు ఎంత పాపులరో, అంతకు మించి అతని 
సేవాతత్సరతను గుర్తుచేసుకుని, (ప్రజలు కొనియాడుతూ వుంటారు. 

తాను సంపాదించిన దాంట్లో ఎంతో కొంత సమాజసేవ చేయాలని, 

అన్నార్తులను ఆదుకోవాలనే ఉద్దేశ్యంతో తన కేఫ్‌కు సమీపంలోనే ఉన్న క్యాన్సర్‌ 
ఆసుపత్రికి వస్తున్న రోగుల సహాయకులకు ప్రతిరోజు ఉదయం 500 మందికి 
అల్పాహారం, మధ్యాహ్నం 300 మందికి భోజనం ఉచితంగా సరఫరా చేస్తూ 
పలువురికి ఆదర్శంగా నిలుస్తున్నారు. ఇదే కాకుండా ఎవరైనా క్యాన్సర్‌ 
ఆసుపత్రిలో మృతి చెందితే, మృతుడి కుటుంబీకులు శవాన్ని గ్రామానికి కూడా 
తీసుకుపోలేని బీద స్థితిలో ఉంటే, అలాంటి అభాగ్యులకు ఉచితంగా 
అంబులెన్స్‌లో శవాన్ని వారి గ్రామానికి పంపించడం చేస్తూ వచ్చాడు. కొన్ని 
సంవత్సరాలుగా ఈ సేవ కొనసాగుతుండగా... ఇదే స్పూర్తితో ఇటీవలే 
తెలంగాణ ప్రభుత్వం ఉచిత అంబులెన్స్‌ సేవను ఏర్పాటు చేసి శవాలను 
ఉచితంగా వారి గ్రామాలకు తీసుకు వెళుతుండడం (ప్రారంభించింది. 
దీనితో ప్రభుత్వ సేవలు ప్రారంభమయినందున తన సేవలను 
నిలిపివేశారు. ఇక తన వద్ద పనిచేస్తున్న 400 మంది కార్మికులకు కూడా 
మధ్యాహ్నం తనవద్దే ఉచితంగా భోజనం పెడుతున్నారు. కార్మికులకు 
ఇఎస్‌ఐ సౌకర్యాన్ని కూడా కల్పిస్తున్నారు. తమవద్ద పనిచేసే కార్మికుల 
పిల్లలు కూడా కార్మికులు కావద్దనే ఉద్దేశ్యంతో వారి చదువుకు కూడా సహాయ 
సహకారాలు అందిస్తున్నారు. తనకు తోచిన విధంగా సమాజసేవ 
చేస్తుండడంతో దీన్ని ఆదర్శంగా తీసుకుని పలువురు వ్యాపారస్తులు, 
పారిశ్రామికవేత్తలు సంఘసేవ చేయడానికి ముందుకు వస్తున్నారని తెలిపారు. 
ప్రతిరోజు చేస్తున్న అన్న దానం, ఉచిత టిఫిన్లు ఇవ్వడానికి పలువురు ముందుకు 
వస్తే వారికి కూడా అవకాశం కల్పించి, ఒకోరోజు ఒకరికి కేటాయిస్తున్నట్లు 
బాబురావు తెలిపారు. 

తాను చాలా పేద కుటుంబం నుంచి వచ్చానని, చదువుకోవడానికి కూడా 

డబ్బులు లేని పరిస్థితుల్లో చదువు మానుకొని, పొట్టచేతబట్టుకుని, పని 


జ వే 
వెతుక్కుంటూ హైదరాబాద్‌ నగరానికి వచ్చానని తెలిపారు. 
బాబురావు ఈ రోజు ఒక ప్రముఖ వ్యాపారవేత్తగా, సంఘ 
సేవకుడిగా పేరు తెచ్చు కున్నా ఆయన ఇంతగా ఎదగడా 
నికి తాను పడ్డ కష్టాలు, కన్నీళ్ళు, కఠోర శమ గురించి 
ఆయన వివరించారు. 

నీలోఫర్‌ బాబూరావు తండ్రి పేరు అనుముల 
నారాయణ రావు, వీరిది కుమ్రం భీం ఆసిఫాబాద్‌ జిల్లా 
దైగాం మండలం లగ్గామ్‌ గ్రామం. బాబురావు 

ఎందరికో స్పూర్తి బాబూరావు 


క్యాన్సర్‌ ఆసుపత్రి ఆవరణలో ప్రస్తుతం వున్న (శ్రీ చక్రాధిష్టాన కనకదుర్గా దేవి ఆలయాన్ని బాబూరావు పాతిక 
సంవత్సరాల క్రితం నిర్మించి, విగ్రహ ప్రతిష్టాపన జరిపారు. ఆ దేవాలయ పూజారి బేల్పాటి శ్రీనివాస శర్మ 
ఆధ్వర్యంలోనే తాను చేపట్టే అన్నదాన కార్యక్రమం కొనసాగుతున్నదని అంటారు బాబూరావు. తాను మొదలు 
పెట్టిన అన్నదాన కార్యక్రమానికి ఎందరో దాతల నుండి విశేష ఆదరణ రావడంతో, ఒక్కోసారి తనకే అవకాశం 
లేకుండా పోతోందని బాబూరావ్‌ అంటున్నారు. ఈ కార్యక్రమాన్ని ఇలా కొనసాగిస్తున్నందువల్లే తాను ఇప్పటికీ 
ఎంతో ఆరోగ్యంగా వున్నానని, అందుకే యింకా బ్రతికి వున్నానని ఎంతో ఉద్వేగ భరిత కంఠంతో చెప్పారు 
నీలోఫర్‌ బాబూరావు. 


లేదు, కనీసం భోజన వసతి కూడా లేదు కాబట్టి, ఏదైనా 
హోటల్‌లో పనిచేస్తే పని చేసినందుకు జీతం, భోజన 
వసతి రెండూ ఉంటాయి అని చెప్పారట. అది నచ్చి ఒక 
హోటల్లో పని కుదుర్చుకుని, అక్కడ కొన్ని నెలలు 
సర్వర్‌గా పనిచేశాడు బాబురావు. అక్కడే అప్పటి 
బాబురావుకు ఇప్పటి భవిష్యత్తు దిశగా అడుగులు పడ్డాయి. 
నిత్యం ఆ హోటల్‌ (ఇరానీ కేఫ్‌)కి వచ్చే ఒక వ్యక్తి 
తాను ఒక హోటల్‌ పెడుతున్నాను నా దగ్గర పనిచేస్తావా 
అని అడిగాడట. దానికి బాబురావు సందిగ్గంగానే 
సరేనన్నాడు. ఆ వ్యక్తి పేరు దావూద్‌ షరీఫ్‌. అతను పెట్టిన 
హోటల్‌ పేరు “నీలోఫర్‌”. దీన్ని 
ళ్ళ అతను పదివేల రూపాయల 
he | అడ్వాన్స్‌, నెలకు వెయ్యి 
రూపాయల అద్దె ఇచ్చే విధంగా 
అగ్రిమెంట్‌ చేసుకున్నాడు. అలా 
| నీలోఫర్‌ హోటల్‌ 

| ప్రారంభమయ్యింది. 
| అలా కొన్ని నెలలు గడిచినా 
అందులో ఎటువంటి లాభాలు 
కనబడలేదు. దావూద్‌ షరీఫ్‌ కి 
అటువంటి పరిస్థితుల్లో మధ్యలోనే దాన్ని వదులుకుంటే 
ఇచ్చిన అడ్వాన్స్‌ కూడా వదులుకున్నట్టవుతుంది, 
కొనసాగిద్దా మంటే నెలకు వెయ్యి కిరాయి కట్టాలి. 
స్ట అయోమయంలో పడిపోయాడు దావూద్‌ షరీఫ్‌. ఆ 
ఉచితంగా చేర్చుకునేవారు. అలా హాస్టల్‌లో వుంటూ బట్టల పరిస్థితుల్లో బాబూరావుని పిలిచి, ఈ అడ్డాని వీకుగా ఫీవే 
స్తూ తన చదువుకు అయ్యే డబ్బులను సమకూర్చుకునేవారు నడుపుకో కిరాయి కూడా నువ్వే కట్టుకో 11 నెలల 
తరవాత నాకు ఏమిస్తావో ఆలోచిద్దాం అని నిలోఫర్‌ ని 
ఆ విధంగా 9వ తరగతి వరకు చదువుకున్నారు బాబూరావు. ఆ తర్వాత బాబురావు కి అప్పగించాడు దావూద్‌ షరీఫ్‌. అలా 
చదువు కోసం డబ్బులు అవసరమైనపుడు, ఆయన తన తండ్రి దగ్గరకు లగ్గాం నీలోఫర్‌ కి యజమానిగా మారాడు బాబూరావు. 
గ్రామానికి వచ్చారు. ఫీజు గురించి తండ్రికి చెప్పగా తండ్రి ఆయనవద్ద డబ్బులు కష్టపడుతూ ఆ హోటెల్‌ని అభివృద్ధిలోకి తీసుకొచ్చాడు. 
లేకపోవడంతో తనకు వున్న పాడి ఆవును అమ్మి 120 రూపాయలు బాబురావు అలా అభివృద్ధిలోకి వచ్చి ఓ మోస్తారుగా నడుస్తున్న 
చేతిలో పెట్టాడు. ఆ విషయాన్ని తల్లి ద్వారా తెలుసుకున్న బాబూరావుకు కళ్ళల్లో సందర్భంలో, ఆ బిల్డింగ్‌ యజమాని దాన్ని అమ్మడానికి 
నీళ్లు తిరిగాయి. ఆ ఇబ్బందులను తట్టుకులేక, చేతిలో డబ్బు కూడా లేని సిద్దమయ్యి లక్ష రూపాయలకు బేరం పెట్టాడు. ఆ బిల్లింగ్‌ 
పరిస్థితుల్లో 1976లో రైల్లో హైద్రాబాదుకు చేరుకున్నాడు. నాంపల్లి పరిసర చేజారితే కష్టం, కానీ అంత పెద్ద మొత్తం 
ప్రాంతంలో వుండే ఒక బట్టల కొట్టులో పనిచేస్తూ, రాత్రి రైల్వే స్టేషన్‌లో పడుకునే సమకూర్చుకోవడం కూడా సమస్యే అయ్యింది 
వాడు. అది గమనించిన ఓ శ్రేయోబిలాషి ఒక సలహా ఇచ్చారట. నీకు నివాసం బాబూరావుకు. అయినా కూడా వచ్చిన అవకాశాన్ని 

జారవిడుచుకోవద్దు అనుకుని, మరో మిత్రుడి సహకారంతో ఆ బిల్లింగ్‌ ని 
కొనేసాడు బాబురావు. అలా మెల్లమెల్లగా అభివృద్ధి చేసుకున్న వ్యాపారంతో, 
తన మిత్రుడు, తానూ కలిసి చార్మినార్‌ వద్ద మరో హోటల్‌ కొనుగోలు చేసి 
వ్యాపారం ప్రారంభించారు. కొంత కాలం గడిచాక ఇద్దరు మిత్రులు ఎవరికి 
వారు ఒక్కో హోటల్ని సొంతం చేసున్నారు. 

అలా ఎదిగిన బాబురావు ప్రస్తుతం మూడు బిల్లింగులలో నీలోఫర్‌ 
హోటల్‌ని నడుపుతున్నాడు. ఇందులో ఒకటి బంజారాహిల్స్‌ లో వుంది. 
త్వరలో మరొకటి అత్యంత విశాలమైన స్థలంలో నిర్మిస్తున్నానని చెప్పారు 
బాబురావు అది హిమాయత్‌నగర్‌ లో రూపుదిద్దుకుంటుంది. ప్రస్తుతం తన 
దగ్గర దాదాపు 400 మంది పనివాళ్ళు పనిచేస్తున్నారని, వీరందరికి రోజూ ఉ 
చిత భోజనంతో పాటు, ఈఎస్‌ఐ సౌకర్యాన్ని, అలాగే అందరికీ (గ్రూప్‌ 
ఇన్సూరెన్సు సౌకర్యాలను కల్పించారు. అలా ఒక హోటల్‌ వ్యవస్థను కూడా 
పబ్లిక్‌ లిమిటెడ్‌ కంపెనీగా తీర్చిదిద్దారు. ప్రస్తుతం హోటల్‌ వ్యాపారమే 
కాకుండా, టీ పొడి తయారుచేసే వ్యాపారాన్ని కూడా ప్రారంభించారు. 
టీఎస్‌ఐఐసీ ఆధ్వర్యంలో రంగారెడ్డి జిల్లా చందనవెల్లి పారిశ్రామికవాడలో 
ప్రభుత్వం కేటాయించిన ఆరు న స్థలంలో టీ పొడి తయారుచేసే 
ఫ్యాక్టరీని భారీగా విస్తరించే దిశగా అము వేస్తున్నారు. షాటీనం, డబుల్‌ 


ఆలయ పూజారి శ్రీనివాస్‌శర్య. 


ఆలయ పూజారి 
బేల్పాటి శ్రీనివాస శర్మ 
మాట్లాడుతూ నీలోఫర్‌ 
బాబూరావు చేపట్టిన 
ఆలయంలో దాదాపు 18 
సంవత్సరాల క్రితం ణీ 
చక్రాన్ని స్టా స్తాపితం చేశారని ఖు 
చెప్పారు. “ఇప్పటికీ ప్రతి. i 
నెల పౌర్ణమి నాడు ఈ దేవాలయంలో సత్యనారాయణ 
వ్రతం 'నిర్వహించి ఆ రోజు సాయంత్రం వరకు 
అన్నదాన కార్యాక్రమం బాబూరావు నిర్వహిస్తారని 
అన్నారు. ఎందరికో స్ఫూర్తినిచ్చిన బాబూరావు సేవా 
కార్యక్రమం, (ప్రస్తుతం మతాతీతంగా కొనసాగు 
తున్నదని తెలిపారు. ఎందరెందరో దాతలు ఒక రోజు 
తాము అన్నదానం చేస్తామని ముందుకొస్తున్నారని 
అన్నారు. 

నెలలో రెండు గురువారాలు అక్బర్‌ రూపానీ,అలాగే 
నెలలో ఒక రోజు సలీం పూజాని, ప్రతి మంగళవారం 
దివంగత నర్సింగ్‌ నాథ్‌ సోనీ (కుందన్‌ జూవెల్లర్స్‌) 
పిల్లలు అన్నదానం చేస్తుంటారట. ఎవరికి 
తోచినంతలో వారు ఒక పూట భోజనం కానీ, ఒక 
పూట టిఫిన్‌ కానీ అందిస్తున్నారట. ఎవరూ రాని 
రోజు, బాబూరావే భోజన కార్యక్రమం నిర్వహిస్తారని 
ఆలయ పూజారి తెలిపారు. ఇక్కడ దాతలు ఎవరైనా 
అన్నార్తులకు, టిఫిన్‌ (ఉప్మా) పెట్టించాలంటే అందుకు 
అయ్యే ఖర్చు 4,500 రూపాయలు, ఈ టిఫిన్‌ 450- 
500 మందికి సరి పోతుంది. అలాగే భోజన సౌకర్యం 
కోసం ఒక రోజు ఖర్చు 16,000 రూపాయలని 
పూజారి శ్రీనివాస శర్మ తెలిపారు. ఎవరైనా ఇక్కడి 
భోజన / టిఫిన్‌ వితరణ కార్యక్రమం నిర్వహించాలంటే 
(శ్రీనివాస శర్మ - 9866338445) సంప్రదించాలని 
అన్నారు. ఈ భోజన / టిఫిన్‌ వితరణ కార్యక్రమం 
నిరంతరం జరుగుతూనే వుంటుంది. ఇందు కోసం 
శుచి, శుభ్రతలు పాటిస్తూ అన్ని సపర్యలు చేయ డానికి 
నాలుగు జంటలు పనిచేస్తున్నారని అన్నారు. 


డిలైటీ, సూపర్‌ డస్ట్‌ అని మూడు రకాల టీపొడిని ఇప్పుడు తయారు 
చేస్తున్నారు. ఇది కొద్ది మొత్తంలో తయారవుతోంది. పెద్ద ఎత్తున దేశవ్యాప్తంగా 
పంపిణీ చేసే విధంగా ఫ్యాక్టరీ నిర్మిస్తున్నట్లు తెలిపారు. 

నీలోఫర్‌ ఛాయ్‌, ఉస్మానియా బిస్కట్‌ లే కాకుండా, ఉదయం 4.00 
గంటలకు మొదలై 5.30 వరకు అయిపోయే బన్‌ మస్కా ఎంతో ప్రాచుర్యం ఇప్పటికీ గుర్తుంచుకుని సమాజ సేవ చేస్తున్నాడు 
పొందింది. ఆనాటి నుండి ఈనాటి వరకు కూడా బాబురావు వ్యాపార సూత్రం బాబూరావు. 
ఒక్కటే, తయారు చేసే ప్రతి పదార్థం నాణ్యమైనదిగా ఉంటేనే దాన్ని a 


విక్రయిస్తారు. సరుకులలో నాణ్యత, పనిచేసేవారి పట్ల 
ఆత్మీయత, సమాజం పట్ల సేవా దృక్పథాలే బాబురావు 
నియమాలు. నీకు సంపద కలిగిన నాడు బీదవారికి కొంత 
సహాయం చెయ్యి అని చెప్పిన తన తండ్రి మాటలను 

అంగరంగ వైభవంగా 
యాదాద్రిశుని కళ్యాణం 


దాద్రీశుని కళ్యాణం నిర్మల్‌జిల్లా కేంద్రంలో ఎన్టీఆర్‌ మినీ స్టేడియంలో అంగరంగ 

వైభవంగా జరిగింది. కళ్యాణాన్ని తిలకించేందుకు నిర్మల్‌ పట్టణ (ప్రజలే కాకుండా జిల్లా 
సమీప గ్రామాల నుండి పెద్ద ఎత్తున భక్తులు తరలివచ్చారు. యాదాద్రి శ్రీ లక్ష్మీ 
నరసింహస్వామి కళ్యాణ వేడుకలను తిలకించారు. యాదాద్రి క్షేత్ర వేదపండితులు వేద 
మంత్రోచ్చారణల నడుమ కళ్యాణ వేడుకలు కమనీయంగా సాగాయి. 

ముందుగా యాదగిరిగుట్ట ఆలయం నుండి ఇక్కడికి తీసుకువచ్చిన శ్రీ లక్ష్మీనర్సింహస్వామి 
ఉత్సవ విగ్రహాలను రాష్ట అటవీ, న్యాయ, పర్యావరణ, దేవదాయ శాఖామాత్యులు అల్లోల 
ఇంద్రకరణ్‌ రెడ్డి శాప్రీనగర్‌లోని నివాసానికి తీసుకురాగా, మంత్రి దంపతులు కుటుంబ 
సభ్యులు మంగళహారతులతో, వేద పండితుల మంత్రోచ్చారణలతో స్వాగతం పలికారు. 
అనంతరం మంత్రి నివాసంలో పూజలు నిర్వహించి ఉత్సవ విగ్రహాలను ఎన్టీఆర్‌ 
మినీస్టేడియంకు తీసుకువచ్చారు. స్వామివారికి అల్లోల ఇంద్రకరణ్‌రెడ్డి దంపతులు 
పట్టువస్ర్తాలు సమర్పించారు. మంత్రి దంపతులతోపాటు వారి 
కుటుంబ సభ్యులు తదితరులు కళ్యాణోత్సవంలో పాల్గొన్నారు. 

ఈ కార్యక్రమంలో శాసన సభ్యులు రేఖానాయక్‌, విఠల్‌ 
రెడ్డి, బాపురావు, దివాకర్‌రావు, నల్లాల ఓదేలు, జిల్లా పరిషత్‌ 
ఛైర్‌ పర్సన్‌ కొరిపెల్లి విజయలక్ష్మి, జిల్లా కలెక్టర్‌ ముషారఫ్‌ 
ఫారూఖి, అదనపు కలెక్టర్లు హేమంత్‌ బోర్శడే, రాంబాబు, 
ఇన్ఫార్జి ఎస్పీ సిహెచ్‌ ప్రవీణ్‌కుమార్‌, మున్సిపల్‌ ఛైర్మన్‌, 
గండ్రత్‌ ఈశ్వర్‌, డిసిసిబి ఛైర్మన్‌ రసునరదన్‌ రెడ్డి, మార్కెట్‌ 
కమిటి ఛైర్మన్‌ నర్మద ముత్యంరెడ్డి, నిర్మల్‌ మండల అధ్యక్షులు 
కె.రామేశ్వర్‌రెడ్డి తదితర ప్రముఖులు హాజరయ్యారు. 


యాదాద్రి ఆలయానికి 
2 కిలోల బంగారం వితరణ 


యాదాద్రిలో నిర్వహిస్తున్న 
నూతన ఆలయం విమాన గోపురం 
నిర్మాణానికి రాష్ట్ర మంత్రి ఇంద్రకరణ్‌ 
రెడ్డి కుటుంబం కిలో బంగారం 
వితరణ చేశారు. అలాగే నియోజక 
వర్షం నుండి పలువురు దాతలు మరో 
కిలో బంగారం తాపడం కోసం 
వితరణ చేశారు. 


డపిల్ల చదువుకుంటే ఆ కుటుంబం మొత్తం అక్షరాస్యత 
సాధిస్తుంది అన్నది అందరూ అంగీకరించే విషయమే. అయితే 
అక్షరాస్యతతో పాటు ఆర్థిక స్వావలంబన సాధిస్తే ఆ అమ్మాయి 
కారణంగా రెండు తరాల వారు ఆర్థికంగా నిలబడతారు. వారి కుటుంబ 
పరిస్థితి మెరుగుపడుతుందన్న ఆలోచనతో ఉద్యోగ సాధనే లక్ష్యంగా బిసి వెల్సేర్‌ 
సోసైటీ రెసిడెన్షియల్‌ కాలేజీ విద్యార్థినులను తీర్చిదిద్దుతున్నారు. కాగ్నిజెంట్‌, 
గూగుల్‌ వంటి కార్పోరెట్‌ సంస్థలు ప్లేస్‌మెంట్‌ (డైవ్‌ నిర్వహిస్తూ ఇప్పటివరకు 
80మందికి పైగా ఉద్యోగాలు కల్పించారు. ఇటీవల నిర్వహించిన ప్లేస్‌మెంట్‌ 
డ్రైవ్‌లో మరో 20మంది రాత పరీక్షలో అర్హత సాధించారు. వీరిని రెండు 
దశల్లో ఇంటర్వ్యూ ల తర్వాత ఫైనల్‌ చేస్తారు. దీంతో రానున్న రోజుల్లో మరింత 
మందికి ఉద్యోగులు వచ్చే అవకాశం వుంది. 
వెనుకబడిన తరగతులకు విద్యను అందించే లక్ష్యంతో 2012లో మహాత్మా 
జ్యోతిబాపూలే పేరుతో సంక్షేమ హాస్టల్స్‌ను బిసీలకు ప్రత్యేకంగా ఏర్పాటు చేశారు. 
రాష్ట్ర విభజన తర్వాత రాష్ట్ర ముఖ్యమంత్రి కె. చంద్రశేఖర రావు విద్యరంగంపై 
ప్రత్యేక శ్రద్ధ తీసుకుంటూ ఉచిత విద్యను అందించేలా కేజీ టూ పిజీ విధానం 
అందుబాటులోకి తీసుకువచ్చారు. మహిళ కోసం ప్రత్యేకంగా డిగ్రీ కాలేజీని 
ఏర్పాటుచేశారు. విద్యార్థులకు మెరుగైన పోషకాలతో కూడిన ఆహారం, నాణ్యమైన 
విద్యను అందించే లక్ష్యంతో ఈ విద్యాసంస్థలు పనిచేస్తున్నాయి. 


సాధికారత దిశగా.. 


ఆడపిల్లలకు ఉన్నత విద్య అందించే లక్ష్యంతో ఏర్పాటు చేసిన డిగ్రీ 
కాలేజీలో తొమ్మిది కోర్సులు ఉండగా ఈ విద్యా సంవత్సరం నుంచి మరో 
రెండు కొత్త కోర్సులను ఏర్పాటు చేశారు. అంతేకాకుండా ఈ కాలేజీలో చదివిన 
విద్యార్థినులకు ఉద్యోగాలు కూడా కల్పించేలా వివిధ కార్ఫోరెట్‌ సంస్థలు 
ప్లేస్‌మెంట్‌ డైవ్‌ నిర్వహించారు. ఇందులో భాగంగా ఇప్పటివరకు 50మంది 
డిగ్రీ పూర్తి చేసిన అమ్మాయిలు కాగ్నిజెంట్‌, గూగుల్‌ వంటి ప్రముఖ సంస్థల్లో 
మంచి ప్యాకేజీల్లో ఉద్యోగాలు సాధించారు. కరోనా కష్టకాలంలో ఉన్న 
ఉద్యోగాలపై వేటు పడుతున్న నేపథ్యంలో, ప్రొఫెషనల్‌ విద్యాసంస్థల్లో సైతం 
ప్లేస్‌ మెంట్స్‌ జరగకపోయినా సొసైటీ అధికారులు, అధ్యాపకులు తీసుకుంటున్న. 
చొరవతో ప్రముఖ కార్పొరేట్‌ సంస్థలు డిగ్రీ విద్యార్థులకు ఉద్యోగాలు 


ఇచ్చేందుకు ముందుకు కళా న్‌ 
ప్రత్యేక శ్రద్ధతో... 


ఆడపిల్లలు అక్షరాస్యతతో పాటు ఆర్థిక స్వావలంబన 
సాధిస్తే ఆ అమ్మాయి కారణంగా రెండు తరాల వారు 
ఆర్థికంగా నిలబడతారు. వారి కుటుంబ పరిస్థితి మెరుగు 
పడుతుందన్న ఆలోచనతో ఉన్నత చదువుతోపాటు ఉద్యోగ 
సాధనే లక్ష్యంగా విద్యార్థులను తీర్చిదిద్దు తున్నారు. 
ఇందులో భాగంగా విద్యార్థులకు పోటీ పరీక్షల్లో విజయం 
సాధించేందుకు అవసరమైన పుస్తకాలను అందుబాటులో 
వుంచారు. ఇంటర్వ్యూలల్లో విజయం సాధించడానికి 
వీలుగా మోటివేషన్‌ క్లాసులు నిర్వ హిస్తున్నారు. వివిధ 
కార్పోరేట్‌ సంస్థలు ఇంటర్వ్యూలు నిర్వహించేందుకు 
అనువుగా కంప్యూటర్‌ లాబ్‌ను, వెబ్‌ కెమెరాలను కాలేజీ 
క్యాంపస్‌లో సమకూర్చారు. డిగ్రీ పూర్తి చేసి కాలేజీ నుంచి 
బయటకు వచ్చే ప్రతి విద్యార్ధి ఉద్యోగాలతో, ఉన్నతవిద్యా 
కోర్సుల్లో సీట్లతో ఇంటికి వెళ్లేలా వారిని ప్రోత్సహిస్తున్నారు 
సంస్థ కార్యదర్శి మల్లయ్య బట్టు. 


అన్ని రంగాల్లోనూ ప్రోత్సహిస్తూ. 


విద్యార్థులకు కేవలం తరగతి గదుల్లోనే విద్యాబోధనకే 
పరిమితం కాకుండా వారికి విశాలమైన క్రీడామైదానం 
అందుబాటులో ఉంది. ఆధునిక వసతులతో జిమ్‌ కూడా 
ఏర్పాటుచేశారు. క్రీడల్లోనూ రాణిస్తున్న అమ్మాయిలు 
జిల్లా, రాష్ట్ర జాతీయ, అంతర్జాతీయ స్థాయిలో మెడల్స్‌ 
సాధిస్తున్నారు. 


సివిల్స్‌ రాయాలన్నది నా లక్ష్యం 


మాది రంగారెడ్డి జిల్లా 
మాలపల్లి, ఆమనగల్‌ మండలం. 
నా చిన్నతనంలోనే నాన్న 
చనిపోయారు. అమ్మ పొలం 
పనులు చేస్తూ మమ్మల్ని పెంచారు. 
చదువు వల్ల మా జీవితాల్లో మార్పు 
వస్తుందన్న నమ్మకంతో అమ్మ 
ఎంతో కష్టపడి గురుకుల స్మూల్లో 
జాయిన్‌ చేశారు. ఇక్కడ రోజు కడుపునిండా తిండి, స్కూల్‌ 
(డెస్సులు, పుస్తకాలతో పాటుగా ఎంతో విజ్ఞానాన్ని 
అందించారు. సెలవులు వచ్చిన కూడా మాకు ఇంటికి 
వెళ్లడానికి ఇష్టం అనిపించదు. ఇక్కడ ఉన్న పుస్తకాలు సివిల్స్‌ 
పరీక్షలకు ఎంతగానో ఉపయోగపడతాయి. ఇక్కడ పుస్తకాలు 
చదివి అనేక పోటీ పరీక్షలకు మేము సిద్ధం అవుతున్నాము. 
చదువు వల్ల విజ్ఞానం పెరుగుతుంది. ఈ చదువు కేవలం ఉ 
ద్యోగం కోసమే కాదు. జీవితంలో ఎదురయ్యే ప్రతి సమస్యను 
పరిష్కరించుకోగల మానసిక వికాసం చదువు వల్ల 
కలుగుతుంది. నా స్నేహితులని, మా బంధువులు పిల్లలని 
కూడా గురుకులంలో చేరి చదువుకోమని చెప్తున్నాను. ఎమ్మే 
ఎకనామిక్స్‌లో ఉస్మానియా యూనివర్సిటీ నిర్వహించిన పిజి 
ఎంట్రన్స్‌ పరీక్షల్లో ఆరో ర్యాంక్‌ వచ్చింది. ఇప్పుడు పీజీ 

చేస్తున్నాను. సివిల్స్‌ రాయాలన్నది నా లక్ష్యం. 
- జీ. మోనిక, ఎంఎ (ఎకనామిక్స్‌) ఓయూ 


నేనే మొదటిదాన్ని.. 


మా కుటుంబంలో చదువుతున్న మొదటి 
తరం నాతోనే ప్రారంభమైంది. నాన్న చిన్నరైతు. 
అమ్మనాన్న ఇద్దరూ నిరక్ష్యరాస్యులు. అయినా 
మా ఐదుగురినీ బడికి పంపించారు. మా 
కుటుంబాల్లో చిన్నతనంలోనే పెండ్లి చేస్తారు. 
కానీ, మా నాన్న అందరినీ ఎదిరించి మమ్మల్ని 
బడికి పంపించారు. బంజారా సోషల్‌ వెల్సేర్‌ స్కూల్‌లో చదువుకున్నాను. 
ఆ తర్వాత ఇంటర్‌, డిగ్రీ బిసీ వెల్సేర్‌ సోసైటీ రెసిడెన్న్షియల్‌లోనే చదివాను. 
బిఎస్సీ(ఎంఎస్‌ సిఎస్‌) 2020లో పాస్‌ అయ్యాను. అదే సంవత్సరం 
అజోమ్‌ (ప్రేమ్‌ జీ యూనివర్సిటీలో పిజీలో సీట్‌ వచ్చింది. ఎంఏ 
ఎడ్యుకేషన్‌ కోర్సులో చేరాను. భవిష్యత్‌లో బోధనారంగంలోకి రావాలన్నదే 
నా లక్ష్యం. సమాజాన్ని అర్థం చేసుకునే అవకాశం ఇక్కడ వుంది. 
అందరితో కలిసి వుండే స్వభావం అలవడుతుంది. ఎన్నో విషయాలు 
నేర్చుకునే అవకాశం ఇక్కడ లభిస్తుంది. కరిక్యులంతో పాటు కో కరిక్యులం 
అంశాలతో సృజనాత్మకత పెరుగుతుంది. ఇండోర్‌ గేమ్స్‌ లోనూ మంచి 
ప్రోత్సాహం ఇక్కడ లభిస్తోంది. జిల్లా స్థాయి, రాష్ట్రస్థాయి పోటీల్లో చెస్‌ 
లో అనేక బహుమతులు గెలుచుకున్నాను. ఇంటర్‌ కాలేజీ స్థాయిలో 
నిర్వహించిన యూత్‌ పార్లమెంట్‌ లో పాల్గొన్నాను. మ్యాథ్స్‌ డే రోజు నేను 
ఇచ్చిన ప్రజెంటేషన్‌ కు ఫస్ట్‌ (ప్రైజ్‌ వచ్చింది. విద్యార్థుల్లోని ప్రతిభను 
గుర్తించి ప్రోత్సహించే ఉపాధ్యాయులు ఇక్కడ ఉండటం మా అదృష్టం. 


- శిరీష మలోతు, బిఎస్సీ(ఎంఎస్‌ సిఎస్‌) 
(కాగ్నిజెంట్‌ ప్లేస్‌ మెంట్‌ దైవ్‌లో జాబ్‌ వచ్చింది) 


గురుకులమే దారి చూపింది. 

నా చిన్నతనంలోనే నాన్న చనిపోయారు. 
అమ్మ టైలర్‌. ఇద్దరు అక్కలు, తమ్ముడు 
మొత్తం నలుగురం. అమ్మే కష్టపడి మమ్మల్ని 
పెంచింది. మేం చదువుకోవాలన్న లక్ష్యంతో 
సోషల్‌ వెల్సేర్‌ హాస్టల్‌లో చేర్చింది. స్మూల్‌ స్థాయి 
నుంచి సోషల్‌ వెల్సేర్‌ లోనే చదువుకున్నాను. 
రెసిడెన్షియల్‌లో విద్య, భోజన, వసతి సదు- 
పాయాలతో పాటు విజ్ఞాన్నాన్ని పెంచుకునే !' uma bh 
ఎన్నో పుస్తకాలు అందుబాటులో ఉన్నాయి. ఇక్కడ లైబరీలో ఉంటే 
పుస్తకాలు అనేక పోటీ పరీక్షలకు ఉపయోగపడుతాయి. ఉన్నత విద్య 
అభ్యసించడానికి ఇంకా ఏమైనా పుస్తకాలు కావాలా అంటూ అడిగి మరీ 
మేం కోరిన పుస్తకాలు తెప్పిస్తారు. ఆ పుస్తకాలు చదివే చాలామందిమి 
సెంట్రల్‌ యూనివర్సిటీలలో పిజీ సీట్లు సాధించాం. నేను పాండిచ్చేరీ 
యూనివర్సిటీలో ఎంఎస్సీలో 26ర్యాంక్‌ సాధించాను. నాలాంటి వారికి 
పదివేల రూపాయలు, ఫీజుల కోసం అందించారు. ఇక్కడ నేర్చుకున్న 

చదువు, విజ్ఞానం సమాజంలో తలెత్తుకుని బతికేలా చేస్తుంది. 
- శ్వేత, బిఎస్సీ(ఎంఎస్‌ సి ఎస్‌), ఎంఎస్సీ (సాటిస్టిక్స్‌) 
(కాగ్నిజెంట్‌ ప్లేస్‌ మెంట్‌ డైవ్‌ లో జాబ్‌ వచ్చింది) 

నిజయుగాధ 


చిన్నారులకు 
చిరుధాన్యాలు 


ఎన్‌. భమకుమార్‌, ఆదిలాబాద్‌ 


మాజిక బాధ్యత క్రింద కార్పోరేట్‌ సంస్థలు గ్రామీణ ప్రాంతాలలో 
ఆర్థిక చేయూతను అందిస్తున్నాయి. ఒక ప్రక్క విద్యుత్‌ పంపిణీలో వెలుగులు 
విరజిమ్ముతున్న తనల్‌ (వె ముతో పక్క 
సామాజిక సేవలు అందిస్తోంది. అందులో 
భాగంగా ఆదిలాబాదు జిల్లాలోని బోథ్‌, 
గుడిహత్వూర్‌, ఇచ్చోడ, జైనథ్‌, నేరడిగొండ 
మండలాల్లోని 160 అంగన్‌వాడీ కేంద్రాలలోని 
3,200 మంది చిన్నారులకు పౌష్టికాహారం 
అంధించేందుకు “చిన్నారులకు చిరుధాన్యాలు” 
అనే పేరుతో 99.64 లక్షల రూపాయలతో 
పవర్‌ గ్రిడ్‌ సంస్థ ప్రతినిధులు సీనియర్‌ జి.ఎం. 
(HR) జి.వి. రావు, జిల్లా కలెక్టర్‌ సిక్తా 
పట్నాయక్‌తో ఒప్పందం _ కుదుర్చుకున్నారు. 

ఈ ఒప్పందం (ప్రకారం ఒక ఏడాది పాటు 
చిరుధాన్యాలతో తయారు చేసిన వంటకాలు, 
ఇప్పపువ్వు లద్దులను చిన్నారులకు అందించడం 
జరుగుతుంది. ఒప్పందం కుదుర్చుకున్న నిధుల 
నుండి 65.59 లక్షల రూపాయలు పౌష్టికా 
హారం కోసం కేటాయించగా ప్రతి రోజు 
కొర్రలు, జొన్న ఉప్మా, రాగి అంబలి, వారానికి 
మూడు రోజులు ఇప్పపువ్వు లడ్డు అందించడం 
జరుగుతుంది. 34.05 లక్షలతో అంగన్‌వాడీ కేంద్రాలలోని చిన్నారులకు 
పాఠశాల కిట్లు, అంగన్‌వాడీ కేంద్రాలకు పలు రకాల వస్తువులను 
అందించనున్నారు. 

ఈ సందర్భంగా జిల్లా కలెక్టర్‌ సిక్తా పట్నాయక్‌ మాట్లాడుతూ, చిన్నారుల్లో 
పౌష్టికాహార లోపం లేకుండా ఉండేందుకు సాంప్రదాయ చిరుధాన్యాలు, 
ఇప్పపువ్వు లద్దులను పవర్‌ గ్రిడ్‌ సంస్థ ద్వారా ఐదు మండలాల్లోని 3200 
మంది చిన్నారులకు అందించడం జరుగుతుందని తెలిపారు. 


జిల్లాలోని గిరిజన ప్రాంతాల్లోని గర్భిణీలకు రక్త హీనత సమస్య 
తలెత్తకుండా వారానికి మూడు రోజులు ఇప్పపువ్వు లడ్డూల పంపిణీకి ఉట్నూర్‌ 
మండలంలోని నీలగొంది గ్రామంలో జిల్లా కలెక్టర్‌ సిక్తా పట్నాయక్‌, 
ఐ.టి.డి.ఏ. పి.ఓ. భవేష్‌ మిశ్రాలు శ్రీకారం చుట్టారు. పైలట్‌ ప్రాజెక్టు కింద 
సమగ్ర గిరిజనాభివృద్ధి సంస్థ ఉట్నూర్‌ పరిధిలోని ఆదిలాబాద్‌ జిల్లాలోని 
ఉట్నూర్‌, కొమురం భీం ఆసిఫాబాద్‌ జిల్లాలోని జైనూర్‌ మండలాలను ఎంపిక 
క₹సంద్నె 


ఎంపిక చేసిన మండలాల్లో 200 మంది చొప్పున 
గిరిజన గర్భిణీలను గుర్తించి రోజుకొక ఇప్పపువ్వు లడ్డూ 
అంగన్‌వాడీ కేంద్రంలో తినిపించడం జరుగుతుందని, 
జాతీయ పోషక సంస్థ వారు గుర్తించిన మహిళల 
హిమోగోబిన్‌ శాతాన్ని సేకరించారని, ఆరు మాసాల 
అనంతరం తిరిగి రక్తంలోని హిమోగ్లోబిన్‌ శాతాన్ని 
పరిక్షిస్తామని తెలిపారు. ఆరు మాసాల పాటు ఇప్పపువ్వు 
లడ్డూలు తిన్న గర్భిణీల హిమోగ్లోబిన్‌ శాతం పెరగవచ్చని 
ఆశాభావం వ్యక్తం చేశారు. 

ఆదిలాబాదు, కొమురం భీం ఆసిఫాబాద్‌ జిల్లాలోని 
3000 మంది గర్భిణీలకు పౌష్టికాహారంతో కూడిన 
ఇప్పపువ్వు లడ్డును అందించడం జరుగుతుంది. ఈ 
ప్రయోగం ఫలిస్తే రాష్ట్రంలోని ఇతర జిల్లాలతో పాటు 
ఇతర రాష్ట్రాలలో కూడా ఈ కార్యక్రమాన్ని అమలు 
పరచడానికి దోహదపడుతుందని అధికారులు 
భావిస్తున్నారు. 

అంతర్జాతీయ వేదిక 


టై 


హైదరాబాద్‌ 'బ్రనరి' 


హైదరాబాద్‌ నగరంలో గ్రీనరీకి ప్రత్యేక ప్రాధాన్యతను ఇవ్వడం 
జరుగుతోంది. 987 పార్కులు, 700 ట్రీ పార్కులు, యాదాద్రి మోడల్‌ 
ప్లాంటేషన్‌ అభివృద్ధి, రోడ్లకు ఇరువైపులా అవెన్యూ ప్లాంటేషన్‌, 
ప్రజలకు ఉచితంగా మొక్కల పంపిణీ, 119 అర్బన్‌ పారెస్ట్‌లను 
అభివృద్ది చేయడం వలన తెలంగాణ రాష్ట్ర రాజధాని హైదరాబాద్‌కు 
“ట్రీ బీటీ ఆఫ్‌ ద వరల్డ్‌గా” గుర్తింపు వచ్చిందని నగర మేయర్‌ గద్వాల 
విజయలక్ష్మి పేర్కొన్నారు. 

“అర్బన్‌ గ్రీనరి, హెల్టీయర్‌, హ్యాపీయర్‌ ప్లేసెస్‌” అనే అంశంపై 
ఏర్పాటైన ఐక్యరాజ్య సమితి, ఫుడ్‌ అండ్‌ అగ్రికల్చర్‌ ఆర్గనైజేషన్‌, 
ఏసియా, పసిఫిక్‌ (FAO - RAP) సంయుక్తంగా ఏర్పాటు చేసిన 
మూడవ ఏసియా-పసిఫిక్‌ అర్బన్‌ ఫారెస్టి సమావేశంలో ఏసియా 
పసిపిక్‌ దేశాలైన ఇండోనేషియా, చైనా, బ్యాంకాక్‌ తదితర దేశాల 
ప్రతినిధులతో విజయలక్ష్మి గూగుల్‌ మీట్‌లో ఆన్‌లైన్‌ ద్వారా పాల్గొన్నారు. మన 
దేశం నుండి హైదరాబాద్‌ నగర మేయర్‌ మాత్రమే ఈ ఆన్‌లైన్‌ సమావేశంలో 
పాల్గొన్నారు. 

ఈ సందర్భంగా మేయర్‌ మాట్లాడుతూ... 119 అర్బన్‌ ఫారెస్ట్రీ బ్లాక్‌లను 
ఏర్పాటు చేసి అభివృద్ధి చేయడం (ప్రపంచంలో మరెక్కడాలేదని, 185 
చెరువులు, కుంటలలో బఫర్‌ జోన్‌ ప్లాంటేషన్‌ మొక్కలు నాటేందుకు 
ప్రతిపాదించినట్లు తెలిపారు. ఇప్పటి వరకు హైదరాబాద్‌లో 42 చెరువుల వద్ద 
మొక్కలు నాటి సుందరీకరణ పనులు చేపట్టినట్లు తెలిపారు. ఈ కార్యక్రమంలో 
ప్రజలను కూడా భాగస్వామ్యం చేయడం జరుగుతోందన్నారు. 

ముఖ్యమంత్రి కె.చంద్రశేఖరరావు మానసపుత్రిక అయిన తెలంగాణకు 
హరితహారం” కార్యక్రమం ద్వారా పెద్ద ఎత్తున మొక్కలు నాటే కార్యక్రమం 
రాష్ట్ర వ్యాప్తంగా చేపట్టారని, తెలంగాణ ఏర్పడినప్పుడు అడవులు 24 శాతమే 
ఉండగా 38 శాతానికి పెంచే సంకల్పంతో ప్రభుత్వం విశేష కృషిచేస్తున్నదని, 
ఇప్పటివరకు అటవీ ప్రాంతంలో, గ్రామీణ ప్రాంతంలో, పట్టణ ప్రాంతాల్లో 
పచ్చదనం కోసం ప్రజల జీవన ప్రమాణాన్ని పెంచడమే గాకుండా పర్యావరణ 
పరిరక్షణకు దోహదపడుతున్నాయని ఆమె తెలిపారు. దేశంలో మరెక్కడాలేని 


విధంగా తెలంగాణ (ప్రభుత్వం ఈ కార్యక్రమాన్ని 
అమలుచేస్తున్న తీరును అందరూ ప్రశంసిస్తున్నారని, 
స్థానిక సంస్థలైన పంచాయితీరాజ్‌, మున్సిపాలిటీ, నగర 
పాలక సంస్థలు ప్రత్యేక గ్రీనరీ బడ్జెట్‌ రూపొందించాయని, 
స్థానిక సంస్థలకు ప్రభుత్వం మంజూరు చేసిన నిధులలో 
పదిశాతం నిధులను గ్రీనరి కోసమే వినియోగించుకునే 
విధంగా ప్రభుత్వం చట్టం చేసిందని, గ్రామీణ, పట్టణ 
ప్రాంతాల్లో నర్సరీలు ఏర్పాటు చేయడంతోపాటు నాటిన 
మొక్కలు 90 శాతం (బతికుండేలా చర్యలు తీసుకుందని 
మేయర్‌ తెలిపారు. 

అనంతరం ఏసియా పసిఫిక్‌ (ప్రతినిధి మాట్లాడుతూ 
.. హైదరాబాద్‌ “ట్రీ సిటీ ఆఫ్‌ వరల్డొగా గుర్తింపు పొం 
దడం హర్షణీయమని, అంతర్జాతీయంగా ఇతర దేశాలకు 
ఆదర్శంగా నిలిచిందన్నారు. త్వరలో హైదరాబాద్‌ను 
సందర్శిస్తామన్నారు. ఈ సందర్భంగా ఆయా దేశాలు 
గ్రీనరిపై చేపట్టిన చర్యలను వివరించారు. a 

మైదాన ప్రాంతాలకు దీటుగా... 
గిరిజన ప్రాంతాల అభివృద్ది 


మార్గం లక్షీనారాయణ 


లుంరత రాజ్యాంగం 5వ షెడ్యూల్‌ ప్రకారం ఐ.టి.డి.ఎ.లను ఏర్పాటు 
చేశారు. దేశంలో మొత్తం 193 ఐ.టి.డి.ఎ. (Integrated Tribal Devel- 
opment Agency)లు ఉన్నాయి. తెలంగాణలో భద్రాచలం, ఏటూరునాగారం, 
ఉట్నూరులలో ఐ.టి.డి.ఎ.లు పని చేస్తున్నాయి. చెంచుల కోసం ప్రత్యేకంగా 
మన్ననూరులో మరో ఐ.టి.డి.ఎ. ఉంది. తెలంగాణ రాష్ట్రంలోని 9 షెడ్యూల్డ్‌ 
ప్రాంత జిల్లాలైన ఆదిలాబాద్‌, మంచిర్యాల, ఆసీఫాబాద్‌, నాగర్‌ కర్నూలు, 
వరంగల్‌, మహబూబాబాద్‌, ములుగు, ఖమ్మం, భద్రాద్రి కొత్తగూడెం జిల్లాల్లోని 
1,180 (గ్రామాలు, 1,229 గ్రామ పంచాయతీలు, 3,765 ఆవాసాలలో 
13,924.46 చ.కి.మీ.ల మేర షెడ్యూల్‌ ప్రాంతాలు 
విస్తరించి ఉన్నాయి. 

2011 జనాభా లెక్కల (ప్రకారం రాష్ట్రంలో గిరిజన 
జనాభా 31.78లక్షలు. రాష్ట జనాభాలో గిరిజనులు 
9.08శాతం. రాష్ట్రంలోని మొత్తం జనాభాలో ఐ.టి.డి. ఏ. 
జిల్లాల్లో 52.96శాతంగా ఉన్నారు. మిగతా 47. 04శాతం 
గిరిజనులు మైదాన ప్రాంతాల్లో నివసిస్తున్నారు. రాష్ట 
జాబితాలోని మొత్తం 32 గిరిజన తెగల్లోని 12 ప్రధాన తెగలు 
ఉండగా, ఇందులో 4 ఆదిమ జాతి తెగలు కూడా ఉన్నాయి. 


స్వాతంత్ర్యానికి పూర్వమే హైదరాబాద్‌ నిజాం స్టేట్‌లో 
గిరిజన సంక్షేమ, అభివృద్ధికి పునాదులు పడ్డాయి. అప్పటి 
నిజాం, ప్రఖ్యాత మానవ విజ్ఞాన శాస్త్రవేత్త హైమన్‌ డార్ఫ్‌ని 


ఇక్కడకు రప్పించి, గిరిజన సమస్యలపై అధ్యయనం చేసి, 
సమగ నివేదిక ఇవ్వాలని కోరాడు. ఆదివాసీ, గిరిజన, 
వెనుకబడిన తరగతుల విషయంలో నిజాం స్టేట్‌కి దార్భ్‌ని 
సలహాదారుగా నియమించారు. డార్ఫ్‌ ఆదిలాబాద్‌, 
వరంగల్‌, మహబూబ్‌ నగర్‌ జిల్లాల్లోని ఆదివాసీ గోండు, 
నాయకపోడు, చెంచులు, లంబాడా తదితర గిరిజనులతో 
వారి గూడాల్లో నివసించారు. 

హైమన్‌ డార్బ్‌ నివేదిక ప్రకారం 1946లోనే నిజాం, 
గిరిజన, బలహీన వర్గాల కోసం ఒక శాఖను ఏర్పాటు 


ఆర్దిక సహాయం, జీవనోపాధి 


© గిరిజన సంక్షేమ శాఖ అమలుపరుస్తున్న వివిధ 
పథకాల ద్వారా రాష్ట్రవ్యాప్తంగా ప్రయోజనం 
పొందిన లబ్దిదారులు 


ఛ ఇందుకోసం చేసిన ఖర్చు మొత్తం 
రూ. లక్షలు 


ఇతర సంక్షేమ, అభివృద్ది కార్యక్రమాలు 


© కల్యాణలక్ష్మి లబిదారులు 
® 
(2014-22 వరకు) 


doama దాపవైధుత్నము 


TTT Ie ఛ వీరికి కోసం చేసిన ఖర్చు రూ. కోట్లు 
lll డ L ఈ గిరిజన ఉత్సవాలు, పండుగలు 36, 
బముతక గిరిడగాణవ ఫే చయ. ఇదా చలం lel చేపిన ఖర్చు మొత్తం రూ. కోట్లు 
Scheduled Tribes & Other 
Traditional Forest Dwellers (RoFR) 
కింద లబ్దిదారుల పరిధిలోని 


ఎకరాలకు రైతుబంధు పంట పెట్టుబడి ఇస్తున్నారు. 


చేశారు. దోపిడీ నుంచి ఆదివాసీలను రక్షించడానికి ఎల్‌.టి. ఆర్‌. (ల్యాండ్‌ 


ట్రాన్స్‌ఫర్‌ రెగ్యులరైజేషన్‌) ను ప్రారంభించారు. 1956లో గిరిజన కాలం పట్టాదారుల సంఖ్య | రూ. కోట్లలో 


కోఆపరేటివ్‌ సొసైటీ (జి.సి.సిలను ఏర్పాటు చేశారు. 1962లో గిరిజన వానాకాలం - 2018 5,46,582 562. 72 
సాంస్కృతిక ప. నా శిక్షణ సంస్థ  . ఏర్పాటు యాసంగి 2018-19 567,314 610.17 

శారు. 1966 ం౦ఘిక సంకైమ శాఖ నుండి గిరిజన సంకైమ శాఖను 
షు = 2019 6,61993 793.80 

వేరు చేశారు. 1969లో ట్రైబల్‌ డెవలప్‌ మెంట్‌ బ్లాక్స్‌ ఏర్పాటయ్యాయి. వము 

1973-74లో జిల్లా గిరిజన సంక్షేమ అధికారుల (డిటిడబ్యుఓ)ను యాసంగి 2019 Sc owen 
| నియమించారు. 1975 నుంచి సమగ్ర గిరిజనాభివృద్ధి సంస్థలు వానాకాలం 2020 7,50,815 952. 35 
ఏర్పాటయ్యాయి. మొదట్లో కలెక్టర్ల ఆధ్వర్యంలో నడిచిన ఐ.టి.డి.ఎ.లకు యాసంగి 2020 7,71,136 963.94 
=| 1986 నుంచి ప్రత్యేకంగా పి ఓలను నియమిస్తున్నారు. ఐటిడిఎ నిధులను వానాకాలం 2021 7 82 928 959. 60 

మాత్రమే ఖర్చు చేస్తూ అభివృద్ది చేసే సంప్రదాయానికి తెలంగాణ రాష్ట్ర 
| క్‌ యు మొత్తం 5,424. 77 6,376.96 


ఆవిర్భావం తర్వాత తెరపడింది. తెలంగాణలోని ఐ.టి.డి.ఎ.లకు వాటి 
| విధులతోపాటు, నిధులు పెరగడమే గాకుండా, గిరిజనేతరుల కోసం 


అమలవుతున్న అన్ని పథకాలు కూడా గిరిజనులకు కూడా అందుబాటులోకి 
వచ్చాయి. దీంతో ఆదివాసీ, గిరిజన తండాల్లో అభివృద్ధి వేగం గుణాత్మకంగా 
పెరిగింది. 


ఆదివాసీ, గిరిజనుల అభివృద్ధి కోసం సిఎం కెసిఆర్‌ నేతృత్వంలోని 
| తెలంగాణ ప్రభుత్వం మునుపెన్నడూ లేని విధంగా నిధులు కేటాయించి ఖర్చు 


చేస్తున్నది. ఇతర జనాభాతో సమానంగా ఆదివాసీ, 
గిరిజనులను అభివృద్ధి పరచి, వారి జీవన ప్రమాణాలను 
పెంచాలనేది సిఎం కెసిఆర్‌ లక్ష్యం. ఇందులో భాగంగానే 
రాష్ట్రంలోని గిరిజనుల అభివృద్ధి కోసం తెలంగాణ 
ప్రభుత్వం 2021-22 ఏడాదికి రూ. 11,516.21 కోట్ల 
బడ్జెట్‌ని ప్రతిపాదించింది. ప్రత్యేకంగా ట్రైబల్‌ సబ్‌ ప్లాన్‌ 
నిధులను కూడా వెచ్చిస్తున్నది. 


ప్రత్యేక అభివృద్ధి నిధి... గిరిజనులకు పెన్నిధి 


2017లో షెడ్యూల్డ్‌ తెగల ప్రత్యేక అభివృద్ధి నిధి (ఎస్‌.టి. ఎస్‌.డి. ఎఫ్‌) 
చట్టాన్ని అమలులోకి తెచ్చింది. నిధుల కేటాయింపుతోపాటు, వారికే వాటి 
వినియోగాన్ని తప్పనిసరి చేస్తూ చేసిన ఈ చట్టం ప్రత్యేకత. రాజ్యాంగం 


రాష్ట్రం మొత్తంలో విద్యాభివృద్ధికి 
2,326 విద్యా సంస్థలు పనిచేస్తున్నాయి. 


ఆయా విద్యా సంస్థల్లో మొత్తం 2,32,760 మంది 
విద్యార్థులు లబ్ది పొందుతున్నారు. 


ద్వారా సంక్రమించిన ఆదివాసీ, గిరిజన పరిరక్షణ ప్రమాణాలన్నింటినీ ప విద్యార్థులు 
పరిరక్షిస్తూనే, రాష్ట్రం పలు సంక్షేమ, మౌలిక వసతుల అభివృద్ధి, షెడ్యూల్డ్‌ ప్రభుత్వ ప్రాథమిక పాఠశాలలు 1,482 23,734 
తెగల ప్రత్యేక అభివృద్ధి నిధి వంటి అనేక పథకాలను అమలు చేస్తున్నది. మినీ గురుకులాలు 29 4,630 
రాష్ట్రంలోని గిరిజనుల అభివృద్ధికి తెలంగాణ (ప్రభుత్వం అనేక చర్యలు ఆశ్రమ పాఠశాలలు 326 87,933 


చేపట్నింది. 
ప) 


ఉత్తమ పాఠశాలలు 86 6,000 

గిరిజన సమాజాభివృద్ధికి అనేక సంస్కరణలు వసతి గృహాలు 136 21,698 

గిరిజనుల సమగ్ర అభివృద్ధి కోసం రాష్ట్ర ప్రభుత్వం అనేక సంక్షేమ, గురుకులాలు 40 15,100 
అభివృద్ధి, సంస్మరణలను చేపట్టింది. గిరిజన ప్రజా ప్రతినిధులకు జూనియర్‌ కళాశాలలు 92 39,180 
ప్రాతినిధ్యం కల్పిస్తూ గిరిజన సలహా మండలిని ఏర్పాటు చేసింది. ఆర్టికల్‌ డిగ్రీ కళాశాలలు 22 11,800 
275(11) ప్రకారం శాసన సభా కమిటీని నియమించింది. గతంలో ఉన్న _ పోస్ట్‌ మెట్రిక్‌ కాలేజ్‌ వసతి గృహాలు 168 | 22,685 
675 గిరిజన (గామ పంచాయతీలతోపాటు కొత్తగా 1731 కొత్త మొతం 2,326 2,32,760 
పంచాయతీలు ఏర్పడ్డాయి. మొత్తం 2,406 గిరిజన న్‌ 
గ్రామపంచాయతీలున్నాయి. పెసా (షెడ్యూల్డ్‌ గిరిజన శాఖ వార్పిక ప్రగతి వివరాలు 
ప్రాంతాలకు పొడిగింపు) చట్టం ఈ పంచాయతీలకు ae, న 
వర్తిస్తున్నది. దీంతో 'మా తండాలు, గూడాల్లో మా వేథీకం వ as |e rr 
పాలని అనే నినాదానికి బలం చేకూర్చడమేగాక, ఖర్చు (5 ఇల) 
ఆయా గూడాలు, తండాల అభివృద్ధికి కనీసం 5 విద్యాసంస్థలు 2014 - 2022 | 10,38,911 886.72 
లక్షలకు తగ్గకుండా నిధులు అందేందుకు సిఎం కెసిఆర్‌ పోస్ట్‌ మెట్రిక్‌ స్మాలర్‌ షిప్స్‌ | 2014 - 2022 | _ 9,62,718 1609.26 
తోడ్చడుతున్నారు. ఇక జిఐఎస్‌ మ్యాపింగ్‌, తనిఖీ ఉత్తమ పాఠశాలలు | 2014-2022 42,321 121.13 
వ టు ల ర్ట య i హెచ్‌ పిఎస్‌ 2014-2022 1,428 22.1 
లబిదారుల ప ణ, హణ స, ఆదివాసి 
గ్రాంట్స్‌ మేనే న క వస, న. కేక రిజిస్టర్‌ వ ss [uw 204 34.21 
వంటి సంస్కరణలను పారదర్శకత కోసం ప్రభుత్వం _అదనేసు వసతులు 2015-2020 7,04,664 334.37 
చేపట్టింది. ఇక్రిశాట్‌తో పంటలపై శిక్షణ, ఇండియన్‌ నాణ్యమైన విద్య 2015-2020 7,04,664 118.15 
స్కూల్‌ ఆఫ్‌ బిజినెస్‌లో ఎంటర్‌ (పైన్యూర్‌ షిప్‌, గురుకులాలు 2014-2022 3,87,086 | 1,492.81 
నాబార్డుతో మార్కెటింగ్‌ కార్యకలాపాలు, ట్రైబల్‌ లీడర్‌ _ విద్యావసతులు 2015-2017 475 547.55 
షిప్‌ని పెంచడానికి నిర్మాణ్‌ వంటి పథకాలు గర్జన భవనాలు 2016-2019 30 69.95 
వ తరు: రోడ్లు 2016-2019 614 648.74 
శాశ్వతంగా పోడు భూముల సమస్యల పరిష్కారం బిటి రోడ్లు 2017-2021 ర్‌ర్‌తి 627. 11 

రాష్ట్రంలో పోడు భూముల సమస్యకి శాశ్వత _ఆర్జిక సహాయం 2014-2019 37,344 372.92 
పరిష్కారం ఇచ్చేందుకు ముఖ్యమంత్రి కె. చంద్రశేఖర శిక్షణ 2014-2022 22,261 107.91 
రావు రాష్ట్ర గిరిజన, స్రీ- శిశు సంక్షేమ శాఖల మంత్రి భూ అభివృద్ధి 2019-2021 9,737 38.95 
సత్యవతి రాథోడ్‌ అధ్యక్షతన మంత్రులు ఇంద్ర కరణ్‌ ప్రనరావాసం 2016-17 2,404 48.08 
రెడ్డి, జగదీశ్వర్‌ రెడ్డి, అజయ్‌ కుమాలర్‌తో కేబినెట్‌ “స్ప ఎప్టి పథకం 2018-2022 143 56.71 
సబ్‌ కమిటీ వేశారు. పర్యావరణ - పరిరక్షణ, అటవీ _ 2014-2022 1,10,869 876.43 
భూముల సంరక్షణ, ఆర్‌ఓఎఫ్‌ఆర్‌ చట్టం అమలు, భ్రూరడ్షు fm 
గిరిజనులు, గిరిజనేతరుల హక్కులను కాపాడటంపై _పందుగలు, ఉత్సవాలు | 2014-2021 36 1085 
ఈ కమిటీ కసరత్తు చేస్తున్నది. అయితే, ఈ కమిటీని ఆర్టికల్‌ 275(1) 2016-2021 6,81,569 807. 75 
వేసే సమయంలో సిఎం కెసిఆర్‌, రాష్టంలో 87 శాతం ఎసిఎటు టిఎస్‌ఎస్‌ 2016-2021 7,25,775 269. 86 
పోడు భూముల ఆక్రమణ 12 జిల్లాల్లోనే ఉందన్నారు. స్లిపిడిపి 2015-2021 43,367 51.58 

భద్రాద్రి కొత్తగూడెం, కొమురం భీం ఆసిఫాబాద్‌, 
మహబూబాబాద్‌, ములుగు, ఆదిలాబాద్‌, 
జయశంకర్‌ భూపాలపల్లి, కామారెడ్డి, ఖమ్మం, 
నిర్మల్‌, వరంగల్‌, నల్గొండ, నిజామాబాద్‌ జిల్లాల్లో 
మాత్రమే ఈ సమస్య ఉందనీ, దీన్ని పరిష్కరించే 
విషయంలో ప్రత్యేకంగా దృష్టి పెట్టినట్లు 
పేర్కొన్నారు. 


రాష్ట్ర ప్రభుత్వం ప్రతిష్టాత్మకంగా అమలు 
చేస్తున్న కళ్యాణ లక్ష్మి, అటవీ భూముల్లో హక్కు 
పత్రాలున్న రైతులకు రైతు బంధు, రైతు బీమా, 
జీవన భృతికి టైకార్‌ (19120202 Scheduled 
Tribes Cooperative Finance Corporation 
Ltd (TRICOR), ఎస్‌బిఐ (స్టేట్‌ బ్యాంక్‌ ఆఫ్‌ 
ఇండియా) భాగస్వామ్యంతో సిఎం. ఎంటర్‌ 
డ్రైన్యూర్‌ షిప్‌ పథకం, ఉబర్‌ వేదికగా (డైవర్‌ 
ఎంపవర్‌మెంట్‌ పథకం అమలు అవుతున్నాయి. 
అలాగే గిరిజన ఆవాసాల్లో వ్యవసాయ ఉత్పత్తుల 
సరఫరాకు గ్రామీణ రవాణా పథకం అమలు 
చేస్తున్నారు. విద్యా రంగంలో ఇ- పాఠశాలలు, 
కంప్యూటర్‌ ల్యాబ్‌లు, గిరిజన గురుకులాల్లో ఐఐటీ/ 
నీట్‌ పరీక్షలకు శిక్షణ, ఐఐటీ ప్రవేశ పరీక్షలకు 
స్టార్స్‌ కార్యక్రమం అమలు అవుతున్నాయి. గిరిజన 
విద్యార్థులకు పోస్ట్‌ మెట్రిక్‌ ఉపకార వేతనాలు, 
అంబేద్కర్‌ ఓవర్సీస్‌ విద్యానిధి వంటి సృజనాత్మక 
పథకాలు కూడా అమలవుతున్నాయి. గిరిజన 
మ్యూజియంల నిర్వహణతో గిరిజన సంస్కృతిని 
నలుదిశలా చాటి చెప్పే, పరిరక్షించే పలు పథకాలు 
అమలు అవుతున్నాయి. గిరిజన ఇంజనీరింగ్‌ 
విభాగం ద్వారా షెడ్యూల్డ్‌ ప్రాంతాల్లో మౌలిక 
వసతుల కోసం రహదారులు, భవనాల, జిసిసి, 
డిఆర్‌ డిపోలు, సామాజిక భవనాలు నిర్మిస్తున్నారు. 

గిరిజన సాంస్కృతిక పరిశోధన, శిక్షణ సంస్థ 
(టిసిఆర్‌ అండ్‌ టిఐ) ద్వారా గిరిజన సంస్కృతిపై 
క్షేత్ర స్థాయి కార్యకర్తలకు శిక్షణ ఇవ్వడంతోపాటు, 
ఆదివాసి గిరిజనుల రాజ్యాంగ రక్షణల అమలు, 
పర్యవేక్షణ, సంక్షేమం, అభివృద్ధి పథకాల అమలు, 
వాటి ఫలితాల అంచనాలను ఈ సంస్థ వేస్తున్నది. 
గిరిజన కళలను ప్రోత్సహిస్తూ వారి సాంస్కృతిక 
అభ్యున్నతి కోసం పలు కార్యక్రమాలను 
చేపడుతున్నది. సిఎం కెసిఆర్‌ కేవలం సంకల్పంతో 
సరిపెట్ట లేదు. ఆదివాసీ, గిరిజనుల సంక్షేమం, 
సమాజ అభివృద్ధి కోసం అనేక పథకాలను 
రూపొందించి అమలు చేశారు. ఆ సంకల్ప 
శుద్ధితోనే ఈ సాఫల్యం. 


మూత “బటి 


పోకుండా 


ఆ ఉప్పర వెంకటేశ్వర్లు, మహబూబ్‌నగర్‌ 


అదొక రహదారి సౌకర్యం కూడా సరిగా లేని మారుమూల గిరిజన 
తాండ. మహబూబ్‌నగర్‌ జిల్లా, హన్వాడ మండల కేంద్రానికి ౩ కిలోమీటర్ల 
దూరంలో ఉన్న ఈ తండా పేరు దొర్రి తాండ. ఈ తాండాలో 102 
కుటుంబాలుండగా మొత్తం జనాభా 751. అయితే ఇందులో 70 శాతం 
గిరిజనులు వ్యవసాయ పనులు చేసేవారే. రాష్ట్ర ప్రభుత్వం అమలు చేస్తున్న 
“పల్లెప్రగతి” కార్యక్రమాలు ఈ తండాలో బాగా అమలవుతున్నాయి. ముఖ్యంగా 
శానిటేషన్‌, హరితహారం, ప్రకృతి వనాలు, ఉపాధి హామీ, వంటి పథకాలను 
బాగా అమలుచేస్తున్నారు. అదే విధంగా 100 శాతం టాయిలెట్లను 
నిర్మించుకున్నారు. బ్యాంకు లింకేజీ కింద తీసుకున్న రుణాలను తండావాసులు 
తిరిగి చెల్లించడంలో కూడా నూటికి నూరు శాతం ముందున్నారు. 

దొర్రి తండాలో ఒక ప్రాథమిక పాఠశాల ఉంది. 1998లో ఈ పాఠశాలను 
ప్రారంభించారు. 2001లో ఒక తరగతి గది మంజూరు కాగా, 2017లో 
మరో తరగతి గది మంజూరైంది. ఒకప్పుడు విద్యార్థులు లేక పూర్తిగా 
మూసివేయాలనుకున్న ఈ పాఠశాలలో ప్రస్తుతం 67 మంది విద్యార్థులు 
విద్యనభ్యసిస్తున్నారు. ఇందుకు కారణం ఈ తండాలో చదివిన విద్యార్థులకు 
సుమారు 42 మందికి రెసిడెన్షియల్‌ పాఠశాలల్లో సీట్లు రావడమే. అంతేకాక 
ఈ పాఠశాలలో పనిచేస్తున్న ఉపాధ్యాయుల కృషి అని చెప్పవచ్చు. 

2015లో మల్లేష్‌ అనే ఒకే ఒక ఉపాధ్యాయుడు ఈ పాఠశాలలో 
ఉపాధ్యాయుడిగా పనిచేసేవారు. పాఠశాలలో కేవలం నలుగురు విద్యార్థులు 
మాత్రమే ఉండటం, తాండ నుండి 2,3 ఆటోలలో మహబూబ్‌నగర్‌, హన్వాడ 
(ప్రైవేట్‌ పాఠశాలలకు విద్యార్థులు వెళ్ళేవారు. దీనివల్ల పాఠశాల మూతపడే 
స్థాయిలో ఉందని తెలుసుకున్న మల్లేష్‌ ఎలాగైనా పాఠశాలను 
బ్రతికించుకోవాలనే ఉద్దేశ్యంతో దృఢనిశ్చయం తీసుకున్నారు. ఇంగ్లీష్‌ మీడియం 
మోజుతో తల్లిదండ్రులు వారి పిల్లలను ఇతర ప్రాంతాలకు పంపిస్తున్నారని 
గుర్తించిన మల్లేష్‌ 2016లో ఇంగ్రీష్‌ మీడియాన్ని ప్రారంభించారు. దీంతో అదే 
సంవత్సరం 15 మంది విద్యార్థులు పాఠశాలలో చేరారు. తర్వాత సంవత్సరం 
ఈ సంఖ్య 355 hod 901 రాష్ట ప్రభుత్వం పెద్ద ఎత్తున గురుకుల 
పాఠశాలలు ప్రారంభించింది. అదే సమయంలో దొర్రి తండాకు హామ్లెట్‌ 
గ్రామమైన పలుగు తాండలో ప్రాథమిక పాఠశాలను మూసివేసి పక్కనే ఉన్న 
దొర్రి తండాలో కలిపివేయగా అక్కడి ఉపాధ్యాయుడు పుల్లయ్య ఈ పాఠశాలలో 
వచ్చి చేరడంతో మల్లేష్‌, పుల్లయ్యలు పాఠశాల అభివృద్ధికి మరింత నడం 
బిగించారు. 

ముందుగా ఎలాగైనా తాండ పిల్లలను ప్రైవేటు పాఠశాలలకు వెళ్లకుండా 
ఆపాలని నిశ్చయించుకున్నారు. ప్రత్యేక తరహాలో విద్యాబోధన చేయడం 
ప్రారంభించారు. పాఠశాల సమయం తర్వాత కూడా విద్యార్థులకు ప్రత్యేక 

తరగతుల నిర్వహణ, వెనుకబడిన విద్యార్థుల పై ప్రత్యేక 
దృష్టి కేంద్రీకరించడం, గురుకుల సీట్ల కోసం తర్ఫీదు 
ఇవ్వటం ద్వారా తాండవాసుల మనసులు చూరగొన్నారు. 
దీంతో వారి పిల్లలను (పైవేట్‌ పాఠశాలలకు వెళ్ళకుండా 
మాన్సించి తండాలోని ప్రాధమిక పాఠశాలలో చేర్పించడం 
మొదలు పెట్టారు. 

ఈ పాఠశాలలో చదివిన విద్యార్థులకు 2018లో 6 
మందికి, 2019లో ముగ్గురికి 2020లో 12 మందికి, 
2021లో 21 మందికి రెసిడెన్సియల్‌ పాఠశాలల్లో 
సీట్లొచ్చాయి. దీంతో ప్రైవేట్‌ పాఠశాలల్లో విద్యనభ్యసిస్తున్న 
విద్యార్థులు కూడా ఈ తాండ ప్రాథమిక పాఠశాలలో 
చేరడం మొదలుపెట్టారు. ఇక్కడి ఉపాధ్యాయుల కృషితో 
పాటు, స్థానిక ప్రజాప్రతినిధులు, పాఠశాల విద్యా కమిటీ 
కూడా ఇందుకు కారణం అయ్యింది. 

ప్రతి విద్యార్థిపై ప్రత్యేక దృష్టి కేంద్రీకరించడం, 
ప్రతిరోజు ఒక గంట ప్రత్యేక తరగతులను నిర్వహిం 
చడంతోపాటు కృత్యాధార పద్ధతిలో చదువు చెప్పడం, 
ప్రత్యేకించి గణితంలో కర్ర పుల్లలతో లెక్కలు నేర్పించడం, 
పిల్లలను బ్యాంకు, పోస్ట్‌ ఆఫీస్‌, ప్రభుత్వ కార్యాలయాలకు 
తీసుకువెళ్ళి ప్రత్యక్షంగా వాటి నిర్వహణపై అవగాహన 
కల్పించడం, ఆయా శాఖల అధికారులతో ముఖాముఖి 
ఏర్పాటు చేయడం, వార్తా పత్రికల్లో వచ్చే అంశాలపై 
అవగాహన కల్పించడం, తెలుగు గుండ్రంగా రాయడం, 
చదవడం, బాలసభ నిర్వహణ, జీకే వంటి వాటిపై దృష్టి 
సారించడమే కాకుండా, గురుకులాల్లో ఎక్కువ మంది 
విద్యార్థులు సీటు సాధించడం వల్ల పాఠశాలలో చేరే 
విద్యార్థుల సంఖ్య పెరిగింది. 

ము... నా పిల్లలు కూడా ఇదే 

పాఠశాలలో చదువుతున్నారు. 

- మల్లేష్‌ ఉపాధ్యాయుడు, 
దొ(ర్రితండ 


నాతోపాటు నా తోటి ఉపాధ్యాయుడు 
మల్లేష్‌ ప్రతి విద్యార్థి పైన ప్రత్యేక శ్రద్ధ వహించి 
ప్రతి సబ్జెక్టుపై వారికి అర్ధమయ్యే విధంగా వివిధ 
పద్ధతుల ద్వారా బోధన చేస్తున్నాము. ముఖ్యంగా 
ఇక్కడ విద్యార్థులు గిరిజనులు కావడం వల్ల 
తెలుగు భాష సమస్యకూడా ఉంది. దానిని 
మేము అధిగమించి చదువు చెబుతున్నాము. 
మేము బోధించే విధానాన్ని చూసి 
తల్లిదండ్రులకు నచ్చి ప్రైవేట్‌ పాఠశాలలో చదివే ప్లిలలను కూడా ఇప్పుడు 
మా పాఠశాలలో చేర్చుతున్నారు. మహబూబ్‌ నగర్‌ (పైవేట్‌ పాఠశాలలో 
చదివిన ఇద్దరు విద్యార్థులు, హన్వాడ నుండి నలుగురు విద్యార్దులు మా 
పాఠశాలకు. వచ్చి క అయ్యారు. - పుల్లయ్య, టీచర్‌, దొ(ర్రితాండ 


నా పేరు స్నేహ. మేము 
బాగా చదివి గురుకులంలో 
సీటు వచ్చినందుకు మా టీచర్లు 
మల్లేష్‌ పుల్లయ్య సార్లు 

కారణం. 
- గురుకులంలో సీటు 
పొందిన విద్యార్థిని. 


నేను దొర తాండ 
ప్రాథమిక పాఠశాలలో 4వ 
తరగతి వరకు చదివి ఈ 
సంవత్సరమే గురుకుల సీట్‌కు 
పరీక్ష రాశాను. నాకు 
గురుకులంలో శీ సిటు వచ్చింది. 
మా పాఠశాల ఉపాధ్యాయులు 
ఆదివారాలు కూడా తరగతులు 
నిర్వహించారు. అంతేకాక 
గురుకుల సీట్‌ సాధించేందుకు మోడల్‌ పేపర్‌ కూడా 
చేయించారు. దాంతో 21 మంది విద్యార్థులకు 

గురుకులలలో కీ సిట్లు వచ్చాయి. 
- అర్జున్‌ గురుకుల సీట్‌ సాధించిన విద్యార్థి. 


2015 సంవత్సరంలో మూతపడే పరిస్థితి 
ఉన్న మా గ్రామ పాఠశాల ఇప్పుడు 70 మంది 
విద్యార్థులకు చేరుకున్నది. దీనికి కారణం 
పాఠశాలలో చదువు చెబుతున్న ఉపాధ్యాయు 
లదే. ఈ పాఠశాల నుండి 42 మంది 
గురుకులాలలో సీట్లు సంపాదించారు. ఇందుకు 
చాలా గర్వంగా ఉంది. విద్యార్థుల చదువుపట్ల 
ఉపాధ్యాయులు ఎంతో శ్రద్ధ తీసుకుంటున్నారు. 
(ప్రైవేట్‌ పాఠశాలల నుండి కూడా విద్యార్థులు ఈ పాఠశాలలో చేరుతున్నారు. 
ప్రభుత్వ పాఠశాలలు కూడా ప్రైవేటుకు ధీటుగా పనిచేస్తున్నాయనదానికి 
ఇదే నిదర్శనం. - బాలరాజు, హన్వాడ ఎంపిపి 


దొ(రి తండా నూతనంగా 
ఏర్పాటైన చిన్న గ్రామ 
పంచాయతీ. ఇక్కడ 102 
కుటుంబాలు ఉంటాయి. ఇక్కడి 
ప్రాథమిక పాఠశాలలో 65 
మంది విద్యార్ధులు 
చదువుకుంటున్నారు. అయితే 
2017కు పూర్వం 3,4 
ఆటోలలో పిల్లలను తల్లిదండ్రులు మహబూబ్‌నగర్‌, 
హన్వాడ ప్రైవేట్‌ పాఠశాలలకు పంపించే వారు. కానీ 
టీచర్లు ప్రత్యేక శ్రద్ధ తీసుకోవడం వల్ల ఇప్పుడు ప్రైవేట్‌ 
పాఠశాలలకు ఎవరూ వెళ్ళడం లేదు. ముఖ్యంగా అందరు 
గిరిజనులే కావడం వల్ల తెలుగు కూడా సరిగా రాదు. భాష 
సమస్యను కూడా ఇక్కడ టీచర్లు అధిగమించడం ఇంగ్లీష్‌ 
మీడియంలో విద్యనందించడం, ఆదివారాలు, సెలవు 
దినాల్లో కూడా చదువు చెప్పడమే కాక వారి పట్ల ప్రత్యేక 
(శ్రద్ద వహించడం ద్వారా గురుకులాలకు మంచి కోచింగ్‌ 
న. ఎక్కువ మంది సీట్లు సాధించేలా కృషి చేస్తూ 
ఉండటం వల్ల ప్రైవేటు విద్యార్ధులు కూడా ఇక్కడ వచ్చి 

జాయిన్‌ అవుతున్నారు. 
- ధనుంజయ గౌడ్‌, ఎంపిడిఓ, హన్వాడ. 

జర్నలిస్తులకు కరోనా సాయం 
5 కోట్ల 56 లక్షలు 


తెలంగాణ మీడియా అకాడమి 
తెలంగాణ జర్నలిస్టులకు అందిం 
చిన కోవిడ్‌ ఆర్థిక సహాయం 
మొత్తం 5 కోట్ల 56 లక్షల 80 వేల 
రూపాయలకు చేరింది. దేశంలోని 
ఏ రాష్ట్రంలో లేని విధంగా కోవిడ్‌ 
బారిన పడిన జర్నలిస్టులను 
తెలంగాణ ప్రభుత్వం ఆధ్వర్యంలో 
తెలంగాణ మీడియా అకాడమి 
ఆదుకున్నదని తెలంగాణ రాష్ట్ర మీడియా ' 
అకాడమి ఛైర్మన్‌ అల్లం నారాయణ తెలిపారు. న మలో 
కరోనా తగ్గు ముఖం పడుతున్న సమయంలో అ 
కూడా నాలుగు నెలల కాలంలో ఇప్పటికీ 77 మంది కరోనా 
బారిన పడిన వారికి 7లక్షల 70వేల రూపాయలు బ్యాంకులో 
జమ చేసినట్లు తెలిపారు. మొత్తం 3909 మంది జర్నలిస్టులకు 
కరోనా సాయం అందించామని అన్నారు. 

రాష్ట్రంలోని అన్నిరంగాలను ప్రభావితం చేసిన కరోనా 
జర్నలిస్టులను కూడా తీవ్రంగా ఇబ్బందులపాలు చేసింది. 
ముఖ్యమంత్రి కేసీఆర్‌ నాయకత్వంలోని తెలంగాణ ప్రభుత్వం 
జర్నలిస్టుల సంక్షేమం - శిక్షణ కోసం ఏర్పాటు చేసిన తెలంగాణ 
రాష్ట మీడియా అకాడమి జర్నలిస్టులకు ఎదురైన కరోనా 
ఇబ్బందులను కొద్ది మేరకైనా తొలగించడానికి ప్రయత్నం 
చేసింది. అందులో భాగంగా ఇప్పటి వరకు కరోనా సోకిన 3909 
మంది జర్నలిస్టులకి 5 కోట్ల 56 లక్షల 30 వేల రూపాయలు 
ఆర్థిక సహాయం అందించిందని మీడియా అకాడమి ఛైర్మన్‌ అల్లం 
నారాయణ తెలిపారు. తొలి విడత కరోనా సమయంలో దరిదాపు 
1553 మంది కరోనా సోకిన జర్నలిస్టులకి ౩కోట్ల 10లక్షల 
60వేల రూపాయలను కరోనాతో హోం క్వారంటైన్‌లో ఉన్న 
జర్నలిస్టులకు 87 మందికి 8లక్షల 70వేల రూపాయల ఆర్థిక 
సహాయం అందించాము. 

రెండవ విడత కరోనా తీవ్ర ఉధృతి కేవలం నాలుగు నెలల 
వ్యవధిలోనే దాదాపు 2269 మంది జర్నలిస్టులకి కరోనా 
సోకింది. మలి విడత ఆర్థిక సహాయం 10 వేల వంతున 2269 
మంది జర్నలిస్టులకి రెండు కోట్ల 26 లక్షల 90 వేల రూపాయల 
ఆర్థిక సహాయం అందించాము. వెరసి మీడియా అకాడమిలో 
ఉన్న 42 కోట్ల కార్చస్‌ ఫండ్‌ తో వచ్చిన వడ్డీ ఆధారంగా ఈ 
మొత్తాలను జర్నలిస్టులను ఆదుకోవడానికి అకాడమి 
వినియోగించింది. తెలంగాణ రాష్ట్రంలో తప్ప దేశంలో ఎక్కడా 
కూడా కరోనా సోకిన జర్నలిస్టులకు ఇలా ఆర్థిక సహాయం 
అందలేదు. ఇది తెలంగాణ ప్రభుత్వం చేసిన ఒక గొప్ప పనిగా 
మీడియా అకాడమి భావిస్తున్నది. జ 


9 ఎస్‌. శ్రీనివాస్‌, భద్రాద్రికొత్తగూడెం 


అడవిదున్న దాడిలో గాయపడిన వ్యక్తికి 
ప్రభుత్వాసుపత్రిలో ఉత్తమ వైద్యం 


ప్రభుత్వ ఆస్పత్రులు కూడా చికిత్స అందించడంలో కార్పొరేట్‌ 
ఆస్పషత్రులతో పోటీ పడుతున్నాయని, వాటికి ఏమాత్రం తీసిపోని 


చికిత్సలు అందిస్తున్నాయనడానికి ఇది ఒక నిదర్శనం మాత్రమే. 
రాష్ట్రంలో ముఖ్యమంత్రి కె.చంద్రశేఖర రావు నాయతక్వంలో 
వైద్యరంగంలో అత్యున్నత ప్రమాణాలు నెలకొల్పారనడానికి ఇది ఓ 
ఉదాహరణ. క్‌ 
భద్రాద్రి కొత్తగూడెం జిల్లా పాల్వంచ " 
మండలం రేగులగూడెం గ్రామానికి | ం 
చెందిన మొక్కటి సమ్మయ్య (58) అక్టోబర్‌ | 
26న పశువులను మేతకోసం అడవికి 
తీసుకొని వెళ్ళాడు. అదే సమయంలో | ! 
అడవిదున్న ఒకటి అకస్మాత్తుగా అతనిపై a 
దాడి చేసింది. ఈ దాడిలో సమ్మయ్య శే 
తీవ్రంగా గాయపడ్డాడు. దాడిలో సమ్మయ్య 
ముక్కు ఛిద్రమై, ముక్కు పక్కటెముకలు సాల్‌ 
విరిగిపోయి, ముఖభాగం బాగా దెబ్బతింది. ప్రాణాపాయ స్థితిలో ఉ 
న్న సమ్మయ్య ను వైద్యచికిత్స కోసం జిల్లా ప్రభుత్వ ఆస్పత్రికి 
తరలించారు. 

ఇ.ఎన్‌.టి వైద్యాధికారి డాక్టర్‌ రవిబాబు బృందం సమ్మయ్యకు 
ఫేషియల్‌ రీ కన్‌స్ట్రక్షన్‌ సర్జరీ చేసి అతని ప్రాణాలను 
కాపాడటమేగాక, అతని ముఖ ఆకృతిని కూడా సరిచేయ 
గలిగారు. 18 రోజులపాటు ఆస్పత్రిలో చికిత్సపొందిన సమ్మయ్య 
సంపూర్ణ ఆరోగ్యంతో ఆస్ప(త్రినుంచి ఇంటికి చేరుకున్నాడు. ఇదే 
చికిత్స (ప్రయివేటు ఆస్పత్రులలో నిర్వహిస్తే సుమారు 10 లక్షల 
రూపాయలకుపైగా ఖర్చవుతుందని, ఈ చికిత్సను ప్రభుత్వ ఆస్పత్రిలో 
ఉచితంగా, రోగికి ఒక్క రూపాయికూడా ఖర్చులేకుండా విజయ 
వంతంగా అందించ గలిగినందుకు చాలా 
ఉన్నదని వైద్యాధికారి డాక్టర్‌ రవిబాబు తెలిపారు. 

సమ్మయ్య విషయం ట్విట్టర్‌ ద్వారా తెలుసుకున్న రాష్ట్ర వైద్య, 
ఆరోగ్యశాఖా మంత్రి టి.హరీష్‌ రావు వైద్యాధికారి రవిబాబు, అతని 
బృందాన్ని అభినందించారు. మారుమూల ప్రాంతమైన భద్రాద్రి 
కొత్తగూడెం జిల్లాలో ఉత్తమ వైద్యసేవలు అందించడాన్ని మంత్రి 
ప్రశంసించారు. జిల్లా కలెక్టర్‌ అనుదీప్‌ కూడా వైద్యబృందాన్ని 
అభినందించారు. a 


సంతోషంగా 

నిజయుగాధ 
మహాళా సమాఖ్య 
టర్నోవర్‌ కోటి దాటింది! 


కుత్రారాం, నారాయణపేట 


రోనా కష్ట సమయంలో ఆరోగ్యం కాపాడుకోడానికి మాస్క్‌ ధరించటం 
తప్పనిసరి అయిన పరిస్థితిలో నారాయణపేట మహిళా సమాఖ్య ఈ సంక్షోభాన్ని 
అవకాశంగా మార్చుకుంది. ఈ సమాఖ్య ద్వారా నాణ్యమైన మాస్క్‌ లు తయారు 
చేయించి తమ జిల్లా ప్రజలకు ఉచితంగా సరఫరా చేయడమే కాకుండా దేశ 
వ్యాప్తంగా సరఫరా చేసి తగిన ఉపాధి పొందేందుకు జిల్లా కలెక్టర్‌ హరిచందన 
దాసరి వారికి స్ఫూర్తినిచ్చారు. 
పట్టణాల్లో అయితే అంతర్జాతీయ సంస్థలు తయారు చేసిన మాస్క్‌లు, పిపి 
కిట్లు ఉపయోగించారు. కాని గ్రామీణ ప్రాంతాల్లో పేద ప్రజలకు మాస్మ్‌లు ఎలా 
ఉంటాయో తెలియవు. అయినా (ప్రతి ఒక్కరు తప్పని సరిగా వాడాల్సిన దుస్థితి. 
నారాయణపేట జిల్లా కలెక్టర్‌ హరిచందన దాసరి అమోఘమైన సమయ 
స్ఫూర్తితో అందివచ్చిన అవకాశాన్ని సద్వినియోగం చేసుకొని జిల్లాలోని మహిళా 
సమాఖ్య ద్వారా మహిళలకు మాస్క్‌లు తయారు చేయడంలో శిక్షణ ఇప్పించారు. 
మహిళా సంఘాల ద్వారా 10 లక్షల 20 వేల మాస్మ్‌లను తయారు చేయించారు. 
జిల్లాలోని 11 మండలాలకు ఉచితంగా మాస్మ్‌లను అందించడమే కాకుండా 
గ్రామీణాభివృద్ది శాఖ సహకారంతో మహిళా సమాఖ్య ఆధ్వర్యంలో “ఆరోణ్య 
బ్రాండ్‌” అని పెరు పెట్టి వివిధ రకాలైన మాస్మ్‌లు పోచంపల్లి, కాటన్‌, ఆయుర్వేద 
మాస్మ్‌లు, ఎంబ్రయిడరి మరియు దివ్యాంగులకు, మూగవారికి (ట్రాన్స్‌పరెంట్‌ 
(పారదర్శకమైన) మాస్మ్‌లు కలిపి 10 రకాల మాస్మ్‌లను తయారు చేసి దేశ 
విదేశాలకు సరఫరా చేశారు. నారాయణపేట జిల్లాకు మంచి పేరును సంపాదించి 
పెట్టడమే కాకుండా మహిళలకు జీవనోపాధి, మంచి ఆర్థిక లాభాలను 
సమకూర్చడం జరిగింది. 
జిల్లాలోని దాదాపు 3000 మంది మహిళా టైలర్లకు ఉపాధి అవకాశం 
కల్పించడం జరిగింది. మాస్మ్‌ల తయారితో ప్రారంభించి ప్రస్తుతం 
నారాయణపేట చీరలు, వెదురు బొంగుతో ఉపకరణాలు, బంగారు ఆభరణాల 
డిజైన్లు, అంజీర పిగ్దాం, తేనీటి పొడి వంటి ఇతర ఉత్పత్తులు తయారు చేసి 
ఒక చిన్న పరిశ్రమగా రూపుదిద్దుకున్నది. ఆయుర్వేద జీవన్‌ ధారా ద్రావణంను 
మహిళా సంఘాల ద్వారా తయారు చేసి విక్రయించడం జరుగుచున్నది. ఇప్పటి 

వరకు కోటి పది లక్షల రూపాయల టర్నోవర్‌ సాధించి 
అందులో దాదాపు ౩5 లక్షల ఆదాయాన్ని సముపార్దించడం 
అభినందనీయం. సంపాదించిన డబ్బులతో జిల్లాలో ఉన్న 
మహిళా సంఘాలకు సమావేశానికై మహిళలకు ఇంకా 
ఇతరత్రా ట్రెనింగ్‌ కొరకు, మహిళలకు ఉపాధి అవకాశాలకై 
సింగారం గేటు దగ్గర ఒక స్మిల్‌ డెవలప్‌మెంట్‌ సెంటర్‌ 
(నైపుణ్య శిక్షణ కేంద్రం)ను నిర్మించడం జరిగింది. ఇక్కడ 
వస్తువులు తయారు చేసి మార్కెటింగ్‌ చేయడమే కాకుండా 
ఇంకా కొత్త కొత్త వ్యాపారాలు చేసుకునేందుకు నైపుణ్య 
శిక్షణలు కొనసాగుతున్నాయి. అందివచ్చిన అవకాశాన్ని 
రెండు చేతుల ఒడిసి పట్టి నారాయణపేట జిల్లా మహిళలకు 
ఉపాధి అవకాశాలు కల్పించడమే కాకుండా నారాయణపేట 
జిల్లాకు చిరస్మరణీయమైన పేరును సంపాదించి పెట్టారు 
జిల్లా కలెక్టర్‌ డి. హరిచందన. 


ర లు 
స్టన్స్‌రహాసో 


bw al 


ఆ దోర్చల బాలశేఖరశర్మ 


'బేటెల్‌ జాస్‌ 


కొద్దివేల ఏండ్లలోనే... 
అది రేపైనా, ఈ క్షణంలోనైనా ! 


ఆకాశమంత సూర్యుడు ! 


“నవ్యోజ్వల' (సూపర్‌నోవా) పరిణామ దశలో వున్న 'బేటెల్‌జాస్‌' అతి 
భారీ నక్షత్రం రానున్న కొద్దివేల సంవత్సరాలలోనే విస్ఫోటనం చెందగలదని, 
అది రేపో మాపో లేదా ఈ క్షణంలోనైనా కావచ్చునని ఖగోళ శాస్త్రవేత్తలు 
అంటున్నారు. అయితే, దీనివల్ల మున భూమికి వత వ్యవస్థకూ, ఇంకా 
చెప్పాలంటే, పాలపుంతకు సైతం వచ్చే ఆపద, (ప్రభావం అంటూ ఏమీ 
ఉండదని వారన్నారు. కారణం, ఇది నెలకొని వున్న ఓరియన్‌” నక్షత్ర మండలం 
పాలపుంతకు కొన్ని వందల కాంతి సంవత్సరాల దూరంలో ఉండటమే. 

“పదార్థం (శక్తి) కేవలం రూపాంతరం చెందుతుందే తప్ప అది పూర్తిగా 
నాశనం కాదని శాస్త్రవేత్తలు ఏనాడో తేల్చారు. అది మట్టిలోని రేణువైనా, 
ఆకాశంలోని సూర్యుడైనా అంతే. సమస్త విశ్వం ఇదే సూత్రంపై ఆధారపడి 
ఉన్నదనడంలో ఎలాంటి సందేహం లేదు. ఆకాశంలో రాత్రిళ్లూ మినుకు 
మినుకుమనే తారలకూ “జనన మరణాలు” తప్పవన్నమాట. ఇంత మహోన్నత 
విశ్వంలో ఎక్కడ, ఏ క్షణం, ఏ అద్భుతం జరుగుతుందన్నది తెలుసుకోవడం 
మానవ మాత్రులకు అంత తేలికైన విషయమూ కాదు. శాస్త్రవేత్తల ప్రస్తుత 
జ్ఞానానికి అందుతున్న సమాచారం మేరకు ఖగోళశాస్త్రంలో సరికొత్త వింతలు 
అనేకం వెలువడుతూనే ఉన్నాయి. వాటిలోనిదే ఇదొకటి. 

విశ్వంలోని సుమారు రెండు ట్రిలియన్ల (రెండు లక్షల కోట్లు) నక్షత వీధుల 
(గెలాక్సీ)లో వ్యాపించిన 200 ట్రిలియన్ల (200 లక్షల కోట్లు) తారలలో 
అతిభారీ విస్ఫోటనాలకు సిద్ధంగా వున్న “అరుణ తారలు” (రెడ్‌ స్టార్స్‌) మొత్తం 
ఎన్ని వున్నాయన్నది ఇప్పటికైతే శాస్త్రజ్ఞుల అంచనాకు అందలేదు. ఒక్క మన 
పాలపుంత (మిల్మీవే గెలాక్సీ)లోనే ఇలాంటి “అతి పెద్ద ఎర్ర నక్షత్రాలు” 80 
వరకూ వున్నట్టు చెబుతున్నారు. భూమికి దాదాపు 310 నుంచి 430 కాంతి 
సంవత్సరాల దూరంలో, ఓరియన్‌ నక్షత్ర మండల భుజభాగంలో నెలకొని 
వున్న 'బేటెల్‌జాస్‌ Betelgeuse వాటిలో ప్రముఖమైంది. నవ్యోజ్వల పరిణామ 
దశలో వున్న ఈ అతిభారీ నక్షత్రం ($Upergians star) పూర్తిగా అంతరించే 
వేళకు ఆకాశమంత నిండుకొంటుంది. అంటే, ఒక వేళ సూర్యుడినే కేంద్రంగా 
ఇది కలిగివుంటే బుధుడు, శుక్రుడు భూమి మూడు (గ్రహాలను మింగేసి 


అంగారకుని కక్ష్యవరకు దీని అతి భారీ వ్యాసార్థం 
వ్యాపిస్తుందన్న మాట. (ఎప్పటికో ఒకప్పటికి మన 
సూర్యుడూ ఈ స్థాయికి చేరుకోగలడని దీనినిబట్టి మనం 
అర్థంచేసుకోవాలి. కాకపోతే, అందుకు ఇంకా అనేక 
లక్షల కోట్ల సంవత్సరాల సమయం ఉంది). ఇది 
సూర్యునికన్నా 370 రెట్లు అధిక వ్యాసార్థం! 

బేటెల్‌జాస్‌'కు ఇది అంతిమ కాలం. ఈ సమయానికి 
అది ఆకాశమంతా నిండుకొని పేలిపోతుంది. ఆకాశంలో 
అంత ప్రదేశం మేర నిరంతరాయంగా సుమారు రెండు 
నెలలపాటు అది కాంతిని ప్రసరింజేస్తుందని కూడా 
శాస్త్రవేత్తలు అన్నారు. అయితే, ఈ మహోపద్రవం 
జరగడానికి కొద్దివేల సంవత్సరాల సమయమే ఉందని, 
అది రేపైనా లేక ఈ క్షణంలోనైనా సంభవించవచ్చుననీ 
వారన్నారు. ఈ అతి భారీ తార మన సౌర కుటుంబానికి 
చాలా దూరంలో ఉంది కనుక, దాని ప్రభావం మన 
వరకు పడకపోవచ్చునని వారు భావిస్తున్నారు. 

అతి భారీ నక్షత్రాలు విస్ఫోటనం చెందిన తర్వాత 
సూపర్‌నోవా" (నవ్యోజ్వల తార)గా, ఆ తర్వాత మొత్తం 
పదార్ధ వ్యవస్థ అంతా కుప్పకూలిపోయి “న్యూట్రాన్‌ స్టార్‌” 
(పరమాణు నక్ష్మత్రం)గానో లేదా 'కాలవిలంి (బ్లాక్‌ 
హోల్‌గానో మారుతుంది. కాగా, ప్రస్తుతం 'బేటెల్‌జాస్‌” 
నక్షతం వెలుగు మన సూర్యుని ప్రకాశం కన్నా 10,000 
రెట్లు అధికంగా ఉన్నట్లు శాస్త్రవేత్తలు ప్రకటించారు. ఈ 
తరహా ఎర్ర అతిభారీ తారలు సాధారణంగా 15 యుక్త 
వయసు సూర్యుల [ద్రవ్యరాశిని కలిగి ఉంటాయని, వీటి 
జీవితకాలం సూర్యునిలో 1000వ వంతు అని వారు 
తెలిపారు. 

కాంతి కణం 
మహా ప్రయాణం! 


“ఓక కాంతి కణం (photon) 
ప్రయాణ 'తీరూ-తెన్నూ తెలిస్తే 
మనం ఆశ్చర్యపోతాం. సూర్యుని 
అంతర్భాగం (00/8) లోంచి 
ఉపరితలం వరకూ ఇది 
ప్రయాణించడానికి సగటున మొత్తం 
40,000 సంవత్సరాల సమయం 
పడుతుందని శాస్త్రవేత్తలు 
అంటున్నారు. మరింత, 
విస్మయకరమైన విశేషం ఏమిటంటే, 
సూర్యుని ఉపరితలానికి చేరిన తర్వాత 
ఇదే కాంతి కణం కేవలం రి 
నిమిషాలలో మన భూమిని 
చేరుతుంది. కాంతి కణం 
పరమాణువు (2t0గ) లోంచి 
విడుదలైన తర్వాత ఒక్కో 
ద్రవ్యరాశిలోంచి ఒక్కో తీరున 
ప్రయాణిస్తుందన్నమాట. 
సూర్యునిలోని, ఉష్ణ ద్రవ్యరాశిలో 
6,96,000 కి.మీ (ఉపరితలం 
వరకు) దూరం ప్రయాణించడానికి 
అది అన్ని వేల ఏండ్ల సమయం 
తీసుకొంటే, అంతరిక్షంలోకి 
శూన్యంలో మాత్రం 148 మిలియన్‌ 
(14.8 కోట్లు) కి.మీ (సూర్యుని 
నుండి భూమి వరకు) దూరాన్ని 
చేరుకోవడానికి కేవలం 8 నిమిషాల 
సమయమే పడుతున్నది. ఇదెలా 
అన్నది ఒక రకంగా సంక్షిష్టమైన 
గణాంకమే అయినా, ఫలితం మాత్రం 
చాలా స్పష్టమని వారంటున్నారు. దీన్ని 
బట్టి, మనల్ని ఈ క్షణంలో చేరిన సౌర 
కణాలు సూర్యుని హృదయంలో 
జన్మించి ఇప్పటికి కొన్ని లక్షల 
సంవత్సరాలు అవుతున్నట్లుగా 
భావించాలి. ఇందుకుగాను ‘కాంతి 
కణం” అనేక అసంఖ్యాకమైన “డ్రంకెన్‌ 
జంప్స్‌” (తప్పతాగిన స్థితిలో జరిగే 
ప్రమాదాలు)కు గురి కావలసి 
ఉంటుందని వారన్నారు. 


చిన్నారుల రక్షణ కోసం 
బాలరక్షక్‌ వాహనాలు 


కార్పొరేట్‌ సోషల్‌ రెస్సాన్స్‌బులిటీ (సీఎస్‌ఆర్‌) నిధులతో 
బాలరక్షక్‌ వాహనాలను అందుబాటులోకి తీసుకొచ్చినట్లు గిరిజన, 
మపొళా, శిశుసంక్షేమ శాఖల మంత్రి నత్యవతి రాథోడ్‌ తెలిపారు. 
బాలల దినోత్సవాన్ని వురన్మరించుకుని మపొళా, శిళునంక్షేమ శాఖ 
కమిషనర్‌ కార్యాలయంలో నిర్వపొంచిన వేడుకలకు ఆమె 
ముఖ్యఅతిథిగా వోజరయ్యారు. ఈ సందర్భంగా జండా ఊపి 
వాహనాలను (ప్రారంభించారు. అనంతరం ఆమె మాట్లాడుతూ.. ఈ 
బాలరక్షక్‌ వాహనాలను ఆవదలో ఉన్న చిన్నారులను ఆదుకోవడానికి 
ఉవయాగిస్తామని తెలిపారు. 1098 ఫోన్‌ నంబర్‌కు ఫోన్‌ చేస్తే 
తక్షణమే స్పందించి వాహనాలు వస్తాయని మంత్రి తెలిపారు. 


వలు న్వచ్చంద నంస్థల నవాకారంతో జిల్లాకు ఒకటి చొవున 
తితి బాలరక్షక్‌ వాహనాలను అందుబాటులోకి తెచ్చినట్లు ఆమె 
తెలిపారు. వీటితో పాటు మపొళ శిశు సంక్షేమశాఖకు బస్సులను 
అందబేనిన స్వచ్చంద సంస్థలకు ఆమె క్రతజ్ఞతలు తెలిపారు. భారత్‌ 
పెటోలియం కార్పోరేషన్‌ (బీవీసీఎల్‌) ఒక్కటె కోటి రూపాయలతో 
15 వాహనాలు నమకూర్చినట్లు తెలిపారు. 


కార్యక్రమంలో శిశుసంక్షేమ శాఖ కమిషనర్‌, ప్రత్యేక కార్యదర్భి 
దివ్య దేవరాజ్‌ రాట్ట బాలల వాక్కుల పరిరక్షణ కమీషన్‌ ఖైర్భన్‌ 
శ్రీనివాసరావు, భారత్‌ పెట్రోలియం కారోరేషన్‌ లిమిటెడ్‌ బీఫ్‌ 
జనరల్‌ మేనేజర్‌ అముదాన్‌, ఇతర న్వచ్చుంద సంస్ధల (పతినిధులు 


పాల్తొన్నారు. క్‌ 

నిజయుగాధ్‌ 


గాంధీజీ కలలు గన్న గ్రామ స్వరాజ్యం సాకారం అవుతుందని 
చెప్పడానికి నిదర్శనం, పల్లెప్రగతితో మారిన గ్రామాల 
ముఖచిత్రాలు. తెలంగాణ ప్రభుత్వం పల్లెప్రగతితో ఎన్నో 
సమస్యలకు పరిష్మారాలను చూపెడుతోంది. ప్రభుత్వం 
అందించిన ట్రాక్టర్‌, ట్రాలీ, ట్యాంకర్లతో పల్లెల్లో పరిశుభ్రత, 
హరితహారం అమలుతో (గ్రామాలన్నీ పచ్చదనంతో 
కళకళలాడుతున్నాయి. అభివృద్ధి బాటలో పయనిస్తున్న 
గ్రామాలు, ప్రకృతి వనాల్లో అరుదైన మొక్కలు, గ్రామాల్లోనే 
తయారవుతున్న కంపోస్టు ఎరువులు, తీరొక్క మొక్కలతో 
చూడచక్కని వనాలతో పల్లెలకు కొత్త అందాలను 
తీసుకువచ్చాయి. చెత్తా చెదారం కంపోస్ట్‌ ఎరువుగా మారి 
ఊరికి సరికొత్త వనరులను అందిస్తున్నాయి. సంగారెడ్డి 
జిల్లాలో పలు గ్రామాలు పురోగతి దిశలో పయనిస్తున్నాయి. 


సంగారెడ్డి జిల్లాలో 647 గ్రామ పంచాయితీలు అభివృద్ధిలో ఆదర్శంగా 
నిలుస్తూ వ గ్రామానికి ఆ [గ్రామం పోటీతత్వంతో అన్ని హంగులను 
సమకూర్చుకుంటూ ముందుకు సాగుతున్నాయి. గ్రామాలన్నింటిలో వైకుంఠ 
ధామం, డంప్‌యార్డ్‌ నిర్మాణంతో పాటు పల్లె ప్రకృతి వనాలను ఏర్పాటు 
చేసుకున్నారు. అన్ని సదుపాయాలను అందిపుచ్చుకుని వెన్నంటే ఉండి 
అభివృద్ధికి చేయూతనిస్తున్నారు మంత్రి హరీష్‌రావు, జిల్లా కలెక్టర్‌ 
హనుమంతరావు. అన్ని గ్రామ పంచాయితీలలో డంప్‌యార్డ్‌లు, వైకుంఠ 
ధామాలు, పల్లె ప్రకృతి వనాలు, నర్సరీలు, (గ్రామంలోనే తయారుచేస్తున్న 
కంపోస్ట్‌ ఎరువులు, అద్దాల్లా మెరుస్తున్న రోడ్డు, అంతర్గత రహదారులు, 
మురుగు కాలువల నిర్మాణం, కమ్యూనిటి భవనాలు, వీధి దీపాలు, ఇంటింటికి 
మిషన్‌ భగీరథ నీటి సరఫరా, నిరుపేదలకు డబుల్‌ బెడ్‌ రూమ్‌ ఇండ్లు, 
రైతులకు కళ్ళాలు, రైతు వేదికలతో అన్ని వర్గాల ప్రజల ముఖాల్లో ఆనందం 
కనిపిస్తోంది. స్వచ్చగ్రామాలుగా అభివృద్ధి పథంలో దూసుకెళ్తున్నాయి.. పల్లెలు, 
కనుమరుగైన అరుదైన మొక్కలు ఇప్ప, కదంబ, ఆకాశమల్లే, మారేడు, జిట్రేగి, 
రాచ ఉసిరి, వెలగ, కృష్ణ తులసి, నందివర్ధనం, గోరింట తదితర మొక్కలు 
మళ్ళీ జీవం పోసుకుంటున్నాయి. ప్రకృతి నాధ పల్లెలకుకొత్త అందాలను 
తీసుకువచ్చాయని గ్రామస్తులు అంటున్నారు. 

సంగారెడ్డి జిల్లాలో ప్రతి ఊరికి ఒక ప్రత్యేకత ఉండేలా సర్పంచులు చొరవ 
తీసుకుంటున్నారు. అందులో మచ్చుకు కొన్ని గ్రామాలు - జిల్లాలోని 
కొండాపూర్‌ మండలం హరిదాసుపూర్‌లో ఊరి (ప్రజలంతా కలిసి 
శ్రమదానంతో ప్రతి వీధికి ఒక ప్రకృతి వనం ఏర్పాటు చేసుకున్నారు. సంగారెడ్డి 
మండలం తాళ్ళపల్లిలో లవ్‌ తాళ్ళపల్లి పేరుతో ఏర్పాటు చేసిన స్వాగత తోరణం 
(గ్రామానికి కొత్త అందాన్ని తీసుకువచ్చింది. సోలార్‌ లైట్ల వెలుగులో అతిమ 
సంస్మారాలు నిర్వహించేందుకు వైకుంఠధామం నిర్మించారు. వివిధ రకాల 
మొక్కలతో ఒక ఎకరా స్థలంలో పల్లె ప్రకృతి వనాన్ని ఏర్పాటు చేశారు. తడి 


పొడి చెత్తను వేరు చేసేందుకు ఏర్పాటు చేసిన ప్లాంట్‌లో 
కంపోస్ట్‌ ఎరువు తయారవుతుంది. అట్టి ఎరువును ప్రకృతి 
వనాలకు వినియోగిస్తున్నారు. 

జిల్లాకే ఆదర్శంగా నిలిచింది కవలం పేట గ్రామం. 
అన్ని వీధుల్లో సిసి రోడ్లు నిర్మించారు. అండర్‌ గ్రాండ్‌ 
డైనేజీ నిర్మాణంతో పారిశుధ్యం మెరుగుపడింది. 
ఇంటింటికి ఇంకుడు గుంత, అందుబాటులో డంపింగ్‌ 
యార్డ్‌, విజయవంతంగా చెత్త సేకరణ జరుగుతున్నది. 

పల్ల ప్రగతితో మారిన 9 పి.విజయలక్ష్మి, సంగారెడ్డి 


గ్రామాల ముఖ చిత్రాలు 


పల్లె ప్రగతితో పటాన్‌చెరు మండలం మారుమూల గ్రామమైన చిట్ముల్‌ 
రూపురేఖలు మారాయి. (గ్రామాల్లో మౌలిక వసతులు మెరుగుపడ్డాయి. 
గ్రామ పరిధిలో ఏర్పాటు చేసిన పల్లె ప్రకృతి వనం చూపరులను 
ఆకట్టుకుంటోంది. పార్ములో ఏర్పాటు చేసిన మహాశివుడి నిలువెత్తు విగహం 
ప్రత్యేక ఆకర్షణగా నిలిచింది. మహాశివుడి విగ్రహం చుట్టూ వాకింగ్‌ ట్రాక్‌ 
ఏర్పాటు చేశారు. (గ్రామంలో ఖాళీ స్థలాలు, స్మూల్‌ ఆవరణలో, రోడ్డు 
కిరువైపులా మొక్కలు నాటి సంరక్షిస్తున్నారు. ప్రతి వీధిలో వీధిదీపాల 
ఏర్పాటుతో రాత్రిపూట గ్రామంలో వెలుగులు విరజిమ్ముతాయి. 

జిన్నారం మండలం కొడకంచి గ్రామం పచ్చదనంతో 
కళకళలాడుతోంది. గ్రామంలో నిర్మించిన వైకుంఠధామం, డంప్‌ యార్డ్‌, 
నర్సరీలు గ్రామానికి మరింత వన్నె తెచ్చాయి. రాయికోడ్‌ మండలం 
మహ్మదాపూర్‌ గ్రామం పరిశుభ్రత పచ్చదనంలో ఆదర్శంగా నిలుస్తున్నది. క 
గ్రామ ప్రధాన రహదారి అంతర్గత రోడ్ల వెంట ఎత్తయిన మొక్కలు పాటు వివిధ రకాల మొక్కలను పెంచుతున్నారు. పార్క్‌లో 
పెంచుతున్నారు. గ్రామ పార్కు ఏర్పాటు చేశారు. అందులో తెలంగాణ తల్లి వాకింగ్‌ ట్రాక్‌, పార్కు పక్కనే చిన్నారులకు ప్రత్యేకంగా 
విగ్రహం ఏర్పాటుతో చూపరులను ఇట్టే ఆకర్షిస్తోంది. పండ్లు పూల మొక్కలతో ఆటవస్తువులను ఏర్పాటు చేశారు. 


తెలంగాణ | 51 | డిసెంబర్‌ 2021 


షఫీ, హరిదాస్‌పూర్‌ సర్పంచ్‌: 


స! 
ఆ 


రాష్ట ప్రభుత్వ సహకారంతో మా గ్రామం 
అభివృద్ధి బాటలో పయనిస్తోంది. పల్లె ప్రగతి 
కార్యక్రమంలో (గ్రామంలో అనేక సమస్యలు 
పరిష్కారం అయ్యాయి. జిల్లాకు మోడల్‌గా 
మా గ్రామంలో హరిత వనాన్ని ఏర్పాటు 
చేశాము. ప్రభుత్వం గ్రామాల అభివృద్ధికి 
ప్రత్యేక దృష్టి సారించింది. ముఖ్యమంత్రి 
గ్రామల అభివృద్ధికి చేస్తున్న కృషి మాటల్లో చెప్పలేనిది. గ్రామంలోని ప్రతి 
ఒక్కరు ముఖ్యమంత్రికి రుణపడి ఉంటాము. 


IE -Th రం బి 


రమేష్‌ కవలం పేట గ్రామస్తుడు: 


గ్రామం బాగా అభివృద్ధి చెందుతోంది. గ్రామ శివారులోని చెరువు కట్ట _ కవిత, చిట్కుల్‌ గ్రామ పంచాయితీ కార్యదర్శి : 
పక్కన హరిత వనాన్ని అందరి సహకారంతో ఏర్పాటు చేసుకున్నాం. మిషన్‌ గ్రామంలో పారిశుధ్యంపై ప్రత్యేక దృష్టిసారించాము. 
భగీరథ ద్వారా రెండు పూటలా తాగునీరు ఇస్తున్నారు. గ్రామంలో సిసి రోడ్లు ప్రతిరోజు ఇంటింటా తడి పొడి చెత్తను సేకరించి 
నిర్మించారు. గతంలో లేని అభివృద్ది ఇప్పుడే జరిగింది. ప్రజల బాగుకు పనిచేసే డంపింగ్‌ యార్డ్‌కు తరలించి సేంద్రియ ఎరువు తయారు 
ముఖ్యమంత్రి ఉండటం మా అదృష్టం. చేస్తున్నాము. పల్లె ప్రకృతి వనం, వైకుంఠ ధామం అన్ని 
సౌకర్యాలతో నిర్మించాం. (గ్రామంలో హరితహారంలో 
భాగంగా నాటిన మొక్కలను సంరక్షిస్తున్నాం. సిసి రోడ్డు, 
అండర్‌ గ్రాండ్‌ (డైనేజీ నిర్మాణంతో గ్రామం రూపు రేఖలు 

అందరి సహకారంతో గ్రామం ఆదర్శ మారాయి. 
(గ్రామంగా తీర్చిదిద్దుతున్నాం. పల్లెప్రగతితో 
మా గ్రామం పూర్తిగా మారిపోయింది. పారిశు 
ద్ధ్య సమస్యకు పరిష్కారం దొరికింది. 
ఇంటింటా తడి పొడి చెత్తను సేకరించి పల్లె ప్రగతితో గ్రామంతో ఎంతో అభివృద్ధి జరిగింది. 


నీలం మధు ముదిరాజ్‌, చిట్కుల్‌ గ్రామ సర్పంచ్‌ : 


లక్ష్మి, కొడకంచి గ్రామస్తురాలు : 


డంపింగ్‌ యార్డ్‌లో జీవ ఎరువు తయారు 
చేస్తున్నాం. పల్లె ప్రకృతి వనంను మోడల్‌గా 
నిర్మించాం. వైకుంఠధామంలో అన్ని సౌక 
ర్యాలు ఏర్పాటు చేశాం. ముఖ్యమంత్రి కేసిఆర్‌ 
ఆధ్వర్యంలో గ్రామాల రూపురేఖలు పూర్తిగా 


మారిపోయాయి. ఎవరూ చేయని పనిని మన సిఎం చేసి చూపిస్తున్నారు. 


శెట్టి శివరాజ్‌, కొడకంచి సర్పంచ్‌ : 


సీఎం కేసీఆర్‌ చేపట్టిన పల్లెప్రగతి కార్య 
క్రమంలో (గ్రామాలన్నీ అభివృద్ధి వైపు 
పరుగులు తీస్తున్నాయి. గ్రామంలో శాశ్వత 
పనులు జరి గాయి. వైకుంఠ ధామం, పల్లె 
ప్రకృతి వనం, డంపింగ్‌ యార్డ్‌, నర్స రీలు 
గ్రామాల్లో ఏర్పాటు అవుతాయని ఎవరు 
ఊహించలేదు. ప్రజా సంక్షేమానికి 
పాటుపడుతున్న సీఎం కేసిఆర్‌కు మా 
హృదయపూర్వక ధన్యవాదాలు తెలుపుతున్న. 


మా ఊరికి వైకుంఠధామం, డంప్‌యార్డ్‌, పార్క్‌ ఇలా 
ఎన్నో సౌకర్యాలు సమకూరాయి. ఇంటింటికి చెత్త బండ్లు 
వచ్చి చెత్త సేకరిస్తున్నవి. సిసి రోడ్లు నిర్మించారు. అండర్‌ 
గ్రౌండ్‌ (ైనేజీ ఏర్పాటయింది. చెట్ల పెంపకంతో 
పచ్చదనం పెరిగింది. మిషన్‌ భగీరథతో నీటి సమస్య 
తీరింది. మాకైతే చాలా బాగుంది. 


రమ్య -విద్యార్థి : 


సీఎం కేసీఆర్‌ హయాంలో అభివృద్ధి బాగా 
జరుగుతోంది. గ్రామాలు అన్ని విధాల అభివృద్ధి దిశలో 
పయనిస్తున్నాయి. అన్ని వర్గాల ప్రజల సంక్షేమానికి సీఎం 
చేస్తున్న కృషికి హాట్సాప్‌. 


యాదిరెడ్డి, రైతు తెలంగాణ ప్రభుత్వం వచ్చినంక, 
ఎన్నో సౌలతులు వచినై. నేను పుట్టినప్పటి నుంది 
చూస్తున్న, అప్పటి వూరుకు ఇప్పటి వూరు గుర్తు 
పట్టలేనంతగా మారిపోయింది. ఇది మా ఊరేనా అని 
నమ్మలేనంతగా మారింది. అ 

ఏడేళ్ళలో ఎల్లలు దాటిన 


-సాట్‌ నెట్వర్క్‌ 


ఆ ముడుంబై మాధవ్‌ 


అభినందించిన ముఖ్యమంత్రి కల్వకుంట్ల చంద్రశేఖర్‌ రావు 


దిశా నిర్దేశం చేసిన ప్రభుత్వ ప్రధాన కార్యదర్శి సోమేష్‌ కుమార్‌ 


ధునిక సాంకేతిక పరిజ్ఞానంతో విద్య, 
as విజ్ఞానం, నైపుణ్య శిక్షణ అందరికీ 
చేరవేయాలన్న లక్ష్యంతో రూపొందించబడ్డ 
ప్రభుత్వ రంగ బహుళ మాధ్యమ టెలివిజన్‌ నెట్వర్క్‌ టి-సాట్‌. 
తెలంగాణ రాష్ట ముఖ్యమంత్రి కల్వకుంట్ల చంద్రశేఖరరావు 
ఆలోచనలకు అనుగుణంగా, ఐటీశాఖ మంత్రి కె.టి. రామారావు 
ఆచరణకు ప్రతిఫలంగా నేడు టి-సాట్‌ సేవలు మునుపెన్నడూ 
లేని విధంగా ప్రజలకు చేరువ అవుతున్నాయి. ప్రజల మన్ననలు 
పొందిన టి-సాట్‌ ఛానళ్ల ప్రసారాలను విధిగా వినియోగించుకోవాలని ఇటీవల 
జరిగిన రాష్ట్ర క్యాబినెట్‌ సమావేశంలో ముఖ్యమంత్రి తమ మంత్రివర్గ 
సహచరులతో సూచించడం టి-సాట్‌ నెట్వర్మ్‌కు పెరిగిన ప్రాధాన్యతను 
సూచిస్తున్నది. నవంబర్‌ మూడవ తేదీన ప్రభుత్వ ప్రధాన కార్యదర్శి సోమేష్‌ 
కుమార్‌ అధ్యక్షతన జరిగిన సాఫ్ట్‌ నెట్‌ (టి-సాట్‌) జనరల్‌ కౌన్సిల్‌ ప్రభుత్వ 
శాఖలు టి-సాట్‌ ద్వారా ప్రసారం చేసేందుకుగాను మరిన్ని ప్రజోపయోగ 
కార్యక్రమాలు రూపొందించాలని సూచించడం సంస్థ పనితీరుకు అద్దం 
పడుతూనే, సంస్థ అక్కరను విశదపరుస్తున్నది. 


విద్యతో ప్రారంభమై... విభిన్న రంగాలకు విస్తరించి.... 


2001 సంవత్సరంలో అప్పటి అవిభాజ్య ఆంధ్రప్రదేశ్‌ రాష్ట్రం మొత్తానికి 
గాను 7,500 రిసీవ్‌ ఓన్లీ టెర్మినల్‌ (R0T)ల ద్వారా ప్రసారాలు ప్రారంభించిన 
టి-సాట్‌ (మన టీవి) ప్రస్తుతం పది కోట్ల మందికి సేవలను అందిస్తున్నది. 
దేశంలోని ఇతర రాష్ట్రాల విజ్ఞాన ప్రియులతోపాటు విదేశాల్లో ఉన్నవారు సైతం 
టి-సాట్‌ యూట్యూబ్‌ చానెల్‌ ను, యాప్‌ ను ఉపయోగించుకుంటున్నారు. 

టి-సాట్‌ నెట్వర్క్‌ విద్యార్థులకు డిజిటల్‌ పాఠాలు అందించే లక్ష్యంతో 
ప్రారంభమై పోటీ పరీక్షల అవగాహన కార్యక్రమాలు, విద్య, ఉద్యోగం, వైద్యం, 
మహిళలు, వ్యవసాయం తదితర ప్రాధాన్యత కలిగిన సామాజిక అంశాలపైన, 
స్ఫూర్తిదాయక కార్యక్రమాలకు శ్రీకారం చుట్టింది. ప్రారంభంలో పరిమిత 
సంఖ్యలో ప్రభుత్వ విద్యాసంస్థలకు మాత్రమే అందుబాటులో ఉండి తెలంగాణ 
రాష్ట్ర ఆవిర్భావం తరువాత టి-సాట్‌గా రూపాంతరం చెంది దేశంలోని విద్యా 
సంబంధిత ఛానళ్లలో అ(గ స్థానంలో నిలిచింది. భారత అంతరిక్ష పరిశోధనా 
సంస్థ (ఇస్రో) అనుమతించిన నాలుగు ఛానళ్లలో తెలంగాణ, ఆంధ్రప్రదేశ్‌ 
చెరో రెండు ఛానెళ్ల ద్వారా ప్రసారాలు కొనసాగిస్తున్నాయి. తెలంగాణాకు 
కేటాయించబడ్డ రెండు ఛానళ్ళు విద్య, నిపుణ ఛానళ్లుగా నామకరణం 


చేసుకుని నిరంతరాయ సేవలందిస్తున్నాయి. ఉదయం 
10.30 గంటల నుండి సాయంత్రం ఐదు గంటల వరకు 
కేవలం ఏడు గంటల ప్రసారాలకే పరిమితమైన స్థితి 
నుండి 24 గంటలూ విద్యకు సంబంధించిన వివిధ 
ప్రసారాలు అందిస్తూ దేశానికే మార్గదర్శిగా నిలిచింది 
టి-సాట్‌. 


మొదటి స్థానంలో టి-సాట్‌.. 


అత్యధిక అక్షరాస్యత కలిగిన కేరళ రాష్ట్ర విద్యా 
సంబంధ ఛానల్‌ 'విక్టర్స్‌ కేరళిను మించి టి-సాట్‌ 
అగ్రస్థానంలో కొనసాగుతున్నది. పదహారు టీవి ఛానళ్లను 
ప్రభుత్వ పరంగా నిర్వహిస్తున్న గుజరాత్‌ కంటే మెరుగ్గా 
టి-సాట్‌ నెట్వర్క్‌ ఛానళ్ళ పనితీరు ఉండడం 
గమనార్హం. మొబైల్‌ యాప్‌, యూట్యూబ్‌ 
చానెళ్ళతో కలిపి 13 కోట్ల 9 లక్షల పైచిలుకు 
views, 30 లక్షల subscriptionsతో టి-సాట్‌ 
మొదటి స్థానంలో ఉండగా, 7.87 కోట్ల views, 
33 లక్షల subscriptionsతో విక్టర్స్‌ కేరళ 
యూట్యూబ్‌ ఛానల్‌ రెండవ స్థానంలో నిలిచింది. 
మార్చ్‌, 2019 నుండి ప్రబలిన కోవిడ్‌ 
మహమ్మారి నేపథ్యంలో రాష్ట విద్యాశాఖకు, 
విద్యార్థులకు టి-సాట్‌ బాసటగా నిలిచి నిరంతరాయ 
సేవలు అందించింది. సుమారు 17,50,000 మంది 
విద్యార్థులకు ప్రసారాలు అందాలనే లక్ష్యంతో 2019 
సెప్టెంబర్‌ ఒకటవ తేదీన విద్యాశాఖ ప్రారంభించిన ఆన్‌ 
లైన్‌ తరగతులు మొదటిరోజే రికార్డుస్థాయిలో 
14,09,112 మందికి చేరినాయి. 


ఇస్రోతో ఒప్పందాలు 


కె.టి. రామారావు ఐటిశాఖ మంత్రిగా బాధ్యతలు 
స్వీకరించాక పేదలకు, పేద విద్యార్థులకు, మారు మూల 
ప్రాంత ప్రజలకు టి-సాట్‌ ప్రసారాలు అందించడానికి 
అధునాతన సాంకేతికతను వినియోగించుకోవాలని 
సూచించారు. అనుభవం కలిగిన బోధకులను నియమించి 
పోటీ పరీక్షల అవగాహన కార్యక్రమాలను రూపొందించి 
ప్రసారం చేయాలని సీఈవో ఆర్‌. శైలేష్‌రెడ్డిని 
ఆదేశించారు. దీనికి అనుగుణంగా 2016 అక్షోబర్‌ 
నెలలో రాష్ట్ర ప్రభుత్వ విజ్ఞప్తి మేరకు 2009 వరకే ఉన్న 
శాటిలైట్‌ అనుమతులను మరో మూడేళ్లపాటు ఇస్రో 
పొడిగించింది. తదనంతరం మరో మూడు సంవత్సరాలు 
శాటిలైట్‌ అనుమతుల పొడిగింపుకై తెలంగాణ ప్రభుత్వ 
ఐటి శాఖ మరియు ఇ(స్తో నవంబర్‌ 22, 2019న 
ఒప్పందం చేసుకున్నాయి. 


డిటిహెచ్‌ లోనూ. 
దేశ వ్యాప్తంగా డి. టి. హెచ్‌ (డైరెక్ట్‌ టు హోం) నెట్వర్క్‌ 

ప్రాతినిథ్యం పెరగడంతో కేంద్ర ప్రభుత్వం నుండి సంబంధిత అనుమతులు 
పొందే ప్రయత్నం చేసింది టి-సాట్‌. కేంద్రం అనుమతులు వచ్చేలోగానే 
టి-సాట్‌ ప్రసారాల ప్రాధానత్యను గుర్తించిన టాటా స్కై ఏయిర్‌ టెల్‌, డిష్‌ 
టీవి, సన్‌ డైరెక్ట్‌ వంటి డి.టి. హెచ్‌ సంస్థలు టి-సాట్‌ విద్య, నిపుణ ఛానళ్లను 
ఉచితంగా ప్రసారం చేసేందుకు ముందుకు వచ్చాయి. ఇస్రోతో 2016లో 
జరిగిన ఒప్పందంలోనే టి-సాట్‌ (అప్పటి మనటీవి) కార్యక్రమాలు కేవలం 
ఆర్వోటీల ద్వారానే కాకుండ కేబుల్‌ నెట్వర్క్‌ సంస్థల ద్వారా ప్రసారం చేసుకునే 
విధంగా సవరణలు చేస్తూ అనుమతులు పొందడం జరిగింది. రాష్ట్రంలోని 
సుమారు 43 మంది ఎం.ఎస్‌.ఒ ఆపరేటర్లను ఒప్పించి టి-సాట్‌ ప్రసారాలకు 
మార్గం సుగమం చేసింది టి-సాట్‌. దీంతో టి-సాట్‌ నెట్వర్క్‌ ప్రసారాలు ప్రతి 
పల్లె, ప్రతి మారుమూల ప్రాంత ప్రజలందరికీ అందుతున్నాయి. 


ప్రభుత్వ శాఖల కార్యక్రమాల వాహికగా... 


రాష విద్యాశాఖ పరిధిలోని 28,600 పాఠశాలల్లో 27 లక్షల మంది 
విద్యార్థులకు టి-సాట్‌ ప్రసారాల ద్వార ప్రయోజనం కలుగుతున్నది. కేవలం 
విద్యా శాఖకు సంబంధించి 2,470 ఎపిసోడ్స్‌ టి-సాట్‌ ద్వారా 
ప్రసారమయ్యాయి. డా. బీ. ఆర్‌. అంబేడ్కర్‌ ఓపెన్‌ యూనివర్సిటీ సైతం తమ 
కార్యక్రమాల ప్రసారానికి టి-సాట్‌ సేవలు పొందుతున్నది. తెలంగాణ సాంఘిక 
సంక్షేమ, గిరిజన గురుకుల పాఠశాల విద్యార్థులూ 


Equzate, 5012000 


మరిన్ని ప్రజా ప్రయోజన కార్యక్రమాలకు 
వాహిక కావాలి: సీఎస్‌ 


టి-సాట్‌ నెట్వర్క్‌ ఛానళ్లు మరిన్ని ప్రజా 
ప్రయోజన కార్యక్రమాలకు వాహికగా నిలవాలని 
తెలంగాణ ప్రభుత్వ ప్రధాన కార్యదర్శి సోమేష్‌ 
కుమార్‌ సూచించారు. ప్రజలతో నేరుగా సంపర్మం 
ఉండే శాఖలను గుర్తించి, ప్రభుత్వ సేవలను ప్రజలకు 
సులువుగా చేరవేసే ప్రక్రియను రూపొందించాలని 
ఆదేశించారు. ప్రభుత్వ సంక్షేమ పథకాలు, 
నిర్ణయాలు, కార్యాచరణ ప్రతి ఒక్కరికీ చేరే విధంగా 
ప్రణాళిక సిద్ధం చేయాలన్నారు. మొదటి విడతలో 
విద్య, వైద్య ఆరోగ్యం, వ్యవసాయం, మహిళా శిశు 
సంక్షేమం, యువజన సర్వీసులు, మత్స్య శాఖలకు 
సంబంధించి ప్రసారాల ప్రాజెక్టు రూపకల్పనకు 
దిశానిర్దేశం చేశారు. తమ కార్యాలయంలో నవంబర్‌ 
మూడవ తేదీన జరిగిన టి-సాట్‌ నెట్వర్మ్‌ (సాఫ్ట్‌ నెట్‌) 
జనరల్‌ కౌన్సిల్‌ సమావేశం సందర్భంగా కౌన్సిల్‌ 
ఛైర్మన్‌ గా ప్రసారాల విషయంలో పలు సూచనలు 
చేసి సంబంధిత ప్రణాళికలు సిద్ధం చేయాలని 
ఆదేశించారు. ఇప్పటివరకు టి-సాట్‌ చేస్తున్న కృషిని 
అభినందిస్తూ భవిష్యత్తులోనూ నిరుద్యోగ యువత 
టి-సాట్‌ను మరింత మెరుగ్గా ఎలా ఉపయోగించు 
కోవచ్చో ప్రణాళికలు సిద్ధం చేయాలని సూచించారు. 


టి-సాట్‌ ప్రసారాల ద్వారా లబ్ది పొందుతున్నారు. 
విద్యార్థుల ఆకాంక్షలకు అనుగుణంగా వారికి ఉపాధి 
అవకాశాలను చేరువచేసేందుకు సాంకేతిక విద్య 
కార్యక్రమాల ప్రసారాలపైనా ప్రత్యేక కసరత్తు చేసిన 
టి-సాట్‌ వేద ఐఐటి సంస్థ ఆధ్వర్యంలో VLSI (Very 
Large-scale Integration) కోర్స్‌ పై ప్రత్యేక 


es 


ప్రసారాలను అందించింది. మహిళా శిశు సంక్షేమం, 

How do we reach Ehe ఆంటి! కరే! 6066 


ఈ Himtrainmn 


& thereat ring బక TAT Tr. బట్‌ హ్‌ 


+ ond ఫా cee wen, TT TAR Ay 


1. || 


వ్యవసాయ, పశుసంవర్థక, ఉద్యానవన, వైద్య ఆరోగ్య శాఖలు టి-సాట్‌ 
సేవలను విసృతంగా వినియోగించుకుంటున్నాయి. ఐటి శాఖ పరిధిలోని టాస్క్‌ 
వి హబ్‌ (WE Hub), పొటానిక్స్‌ వ్యాలీ శాఖలు ప్రత్యేక కార్యక్రమాలు 
నిర్వహిస్తున్నాయి. బధిరులు, మూగ దివ్యాంగుల కోసం సంకేత భాషలో 
(Sign Language) ప్రసారాలు చేస్తున్నది టి-సాట్‌. 


అత్యంత ఆదరణ పొందిన 
పోటీ పరీక్షల పాఠ్యాంశాలు 


విద్యా సంబంధ (ప్రసారాలతో పాటు పోటీ పరీక్షల అవగాహన 
కార్యక్రమాలను ప్రసారం చేయడం ద్వారా నిరుద్యోగ యువతకు మరింత 
చేరువయ్యింది టి-సాట్‌. తెలంగాణ రాష్ట్ర పబ్లిక్‌ సర్వీస్‌ కమిషన్‌ (75P5C) 
నిర్వహించిన (గ్రూప్‌-2 పరీక్షలకు అవసరమైన పాఠ్యాంశాలను ప్రసారం 
చేసింది. పోలీస్‌, ఫారెస్టు, గురుకుల, మున్సిపల్‌, ఎలక్ట్రిసిటీ బోర్డు నిర్వహించే 
ఉద్యోగ పరీక్షల అవగాహన కార్యక్రమాల ప్రసారాలతో పాటు కేంద్ర ప్రభుత్వం 
నిర్వహించే ఆర్‌. ఆర్‌.బి., బి.ఎస్‌. ఆర్‌.బి., యూపీఎస్సీ, ఎస్‌.ఎస్‌.సి వంటి 
కేంద్ర ప్రభుత్వ, ప్రభుత్వ రంగ సంస్థల నియామక పరీక్షలపై అవగాహన, 
శిక్షణ కార్యక్రమాలను ప్రసారం చేసింది టి-సాట్‌. తద్వారా తెలంగాణతో 
పాటు, ఇతర రాష్ట్రాల ఉద్యోగార్థులను ఆకట్టుకుంది టి-సాట్‌. పోటీ పరీక్షలు, 
ఇతర (ప్రభుత్వ శాఖలకు సంబంధించి సుమారు 3,757 ఎపిసోడ్స్‌ ప్రసారం 
చేయడం జరిగింది. గత ఏడు సంవత్సరాల కాలంలో ఈ కార్యక్రమాలపై 
ఉద్యోగార్థులు వివిధ మాధ్యమాల ద్వారా తెలియజేసిన స్పందన టి-సాట్‌ 
సమర్థతకు, అక్కరకు దర్పణం పడతున్నాయి. 


వివాదాలు లేకుండా విభజన 


ఆంధ్రప్రదేశ్‌ పునర్విభజన చట్టంలో భాగంగా టి-సాట్‌ (మునుపటి మన 
టీవి - SAPNET) పదవ షెడ్యూలులో చేర్చబడింది. నిబంధనలకు 
అనుగుణంగా అప్పటికే నిర్వహణలో ఉన్న ఎర్త్‌ స్టేషన్‌ హబ్‌ నాలుగు అకడమిక్‌ 
ఛానళ్లను అప్‌ లోడ్‌ చేసి ప్రసారాలు అందిస్తుండగా వాటిలో ఆంధ్రప్రదేశ్‌, 
తెలంగాణ చెరో రెండు ఛానెళ్లను వినియోగించుకుంటున్నాయి. విభజన 
సమయంలో తెలంగాణకు చెందిన నిరుద్యోగ యువతకు అవకాశం 
కల్పించడంతో ఉద్యోగుల విభజన ఎటువంటి సమస్య లేకుండా పరిష్మారమ- 
య్యింది. 58:42 నిష్పత్తిలో ప్రసారాల, నిర్వహణ ఖర్చులు భరించాలన్న 
నిబంధనకు అనుగుణంగా సాఫ్ట్‌ నెట్‌ (టి-సాట్‌) మరియు సాప్‌ నెట్‌ 
(SAPNET) కార్యకలాపాలు నిర్వహించుకుంటున్నాయి. 


తెలంగాణ దళతబంధు 
పిలుపునందుకో 


- బుర్రా సతీష్‌ 


పల్లవి 

ఆలోచన పదునుపెట్టు దళిత సోదరా 

అవకాశం వచ్చింది వదల వద్దికా 

దళితబందు ఉద్యమాన కదం తొక్కిరా 

డప్పుల దరువేసుకుంటు పదం పాడిరా 

సాధించూ తిరుగులేని సాధికారతా 

తెలంగాణ దళితబంధు పిలుపునందుకో- పిలుపునందుకో 
సర్మారు అండ ఉంది గెలుపునందుకో - గెలుపునందుకో 


చరణం 1 

తరతరాల కష్టాలకు ఇగ ముగింపు పలుకుదాం 
నరనరాన ఉత్తేజం నింపుకోని సాగుదాం 

అందించిన పెట్టుబడిని పొందికగా వాడుదాం 
విశ్వాసమె పునాదిగా విజయం సాధించుదాం 
ఊరువాడ వేయాలి ఇక చాటింపు 

ఇది అంబేద్మర్‌ ఆశయాల కొనసాగింపూ 

ముఖ్యమంత్రి కేసిఆరు కలల రూపమూ 

తెలంగాణ దళితబంధు పిలుపునందుకో- పిలుపునందుకో 
సర్మారు అండ ఉంది గెలుపునందుకో - గెలుపునందుకో 


చరణం 2 

పండుగోలె వచ్చింది పథకం ఇంటింటికీ 
అనందం నింపింది నిరుపేదా కంటికీ 
పదిలక్షలు రూపాయలు చక్కని ప్రోత్సాహమూ 
ఆ పునాది పై నిర్మించు నీ జీవన మార్గమూ 
దళితబంధు ఇచ్చింది ఎదిగేందుకు రెక్కలు 
పట్టుదలతొ అందుకొ ఆ నింగిలోని చుక్కలు 


తెలంగాణ దళితబంధు పిలుపునందుకో- పిలుపునందుకో 
సర్మారు అండ ఉంది గెలుపునందుకో - గెలుపునందుకో 


చరణం కి 

హఠాత్తుగా ఆపదొస్తే ఆదుకునే నిధి ఉంది 
అభిమానంతో చేసే ఆత్మగల్ల సాయముంది 

వెంట నిలిచి కాపాడే అధికార గణముంది 

ఆత్మబంధు కేసిఆరు అండ ఉన్న ధైర్యముంది 
ఉప్పొంగిన దళితజాతి ఉవ్వెత్తున లేవాలి 

తెలంగాణ రాష్టకీర్తి నలుదిక్కుల మోగాలి 

తెలంగాణ దళితబంధు పిలుపునందుకో- పిలుపునందుకో 
సర్మారు అండ ఉంది గెలుపునందుకో - గెలుపునందుకో 

కందనూల్‌ కేసరి సముద్రం 


33 అడుగుల ఏకశిలా బుద్దుడు 


9 వనపట్ల సుబ్బయ్య 


ఒక ఆలోచన 

నూరు కాలాలకు వెలుగు 
ఒక అడుగు 

ఉన్ఫుజన్ధులకు సందేశం 

ఒక ఆశయం 

యుగ యుగాలకు ధర్భచ(క్రం 


కేసరినము[ద్రం కాళ్లపై 
స్వర్ణ వర్వత శిఖరంలా 
ముప్రైమూడడుగుల ఏకళిలా బుద్ధుడు 


లేలేత కాంతి వృషభమూవురాల భుజాలు 

సకల సౌందర్వాల నుగుణ రాళి కమలనేశ్రాలతో 

అనంత తేజోవంతం కందనూలుకు కాంతినిన్తున్న కరుణామయుడు 

నిండుబెరువులో మౌనమునిలా 

తెల్లని కలువలా తథాగతుడు నల్లరేగడి మట్టిలో అడుగు పెట్టగానే 

ఆజానుబావువులు మంద్రన్వరం ఉవ్వాత్తున మోగింది 

ఎత్తైన వక్షస్థలం బుద్ధం శరణం గచ్చామి, 

ఎదమచేతితో దేహాన్ని కప్పిన ఏకవన్రం సంఘం శరణం గచ్చామి, 

అమ్మ కడుపులోంచి దునివడ్డ కాయంపై ధర్భం శరణం గచ్చామి 

బంగారువన్ని బాయల మెరువులు 

నిండు (పేమాన్సదుడు, శాంతిదూత మిషన్‌ కాకతీయలో బాగంగా నియోజకవర్గంలోని 

మార్ధదాత మొహంలో చెరువులను మినీ ట్యాంక్‌ బండ్‌గా పునరుద్దరిస్తున్నారు. 

అఖండ చంద్ర ప్రసన్నత ఆ సందర్భంగా నాగర్‌ కర్నూల్‌ చెరువు కేసరి సముద్రాన్ని 

మయూరాలు పొదిగిన రింగురింగుల మువ్వలజుట్టు మినీ ట్యాంక్‌ బండ్‌గా సుందర పర్యాటకంగా తీర్చి 
దిద్దుతున్నారు. 


హైదరాబాద్‌ ట్యాంక్‌ బండ్‌ వద్ద 53 అడుగుల 
ఏకశిలాబుద్ద విగ్రహం తరహాలో నాగర్‌ కర్నూలు జిల్లా 
కేంద్రం కేసరిసముద్రంలో 88 అడుగుల ఏకశిలా బుద్దుని 
విగ్రహాన్ని ప్రతిష్టించారు. యంజెఆర్‌ ట్రస్టు ఆధ్వర్యంలో 
ఈ మహాసంకల్పానికి శ్రీకారం చుట్టారు. మహాబూబ్‌ 
నగర్‌ జిల్లా ధర్మాపూర్‌ గ్రామంలో గల శ్రీ వెంకటేశ్వర 
శిల్పకళా ఇండస్ట్రీస్‌ లో పదిమంది శిల్పులు ఆరునెలలు 
శ్రమించి శిల్పాన్ని చెక్కారు. 

ప్రధాన స్థపతి జరిపెటి వడ్డె హనుమంతు చేతుల 
మీదుగా రూపుదిద్దుకున్న ఈ విగ్రహం జూన్‌ 14 2018 
నాడు అత్యంత వైభవంగా మంగళవాయిద్యాలు, బ్యాండ్‌ 
మేళాల వాయిద్య చప్పుళ్లు మధ్య దారిపొడవునా 

మంగళారతులతో పూలుచల్లుతూ పట్టణ పురవీధుల మధ్య ఊరేగింపుగా 


ల 
తీసుకొచ్చి అత్యంత వైభవంగా ప్రతిష్టింప చేశారు నాగర్‌ కర్నూల్‌ యంయల్‌ఎ 
మర్రి జనార్ధన్‌ రెడ్డి 65 లక్షల సొంతఖర్చులతో విగ్రహాన్ని తయారు 
చేయించారు. నాగర్‌ కర్నూల్‌ (కందనూలును)ను ప్రపంచ పటంలో నిలిపిన 


యంయల్‌ఎ మర్రి జనార్ధన్‌ రెడ్డి అభినందనీయులు. 


గౌతమ బుద్దుడి విగ్రహాన్ని నిలబెట్టడమంటే ధర్మాన్ని 
సత్యాన్ని, మానవత్వాన్ని కరుణను నిలబెట్టడమే. అజ్ఞానం నుండి జ్ఞానంలోనికి, 
చీకటినుండి వెలుగులోనికి ప్రయాణించటమే. 

ఈర్ష్య, ద్వేషం, అసూయ, క్రోధం, విలాస, మోహాల అవలక్షణాలన్నింటిపై 
తనకుతానే యుద్ధం ప్రకటించుకొని మానవవ్రతుడిగా నడవటమే. 


బుద్ధభగవానుడు బోధించిన బౌద్ధధర్మమే మనందరి 
సర్వధర్మమై నిలిస్తే ఎంత అనందం. మానవులపట్ల 
అపారమైన (ప్రేమ,కరుణలు కలిగి జీవకోటి పైన 
అనంతమైన దయకలిగిన అత్యంత ్రేమాస్పదుడు 
బుద్దుడు. 

తెలుగునేలన బుద్దుని అడుగుజాడలపై మట్టి దిబ్బలు 
విరివిగా కప్పబడినవేమో, మేఘాల గర్జనకు మట్టిదిబ్బలు 
ఒక్కొక్కటిగా కరిగిపోతున్నాయి. ఆ పరంపరలోనే నాగర్‌ 
కర్నూల్‌ జిల్లా కేంద్రంలోని (కందనూల్‌) కేసరి 
సముద్రంలో ముప్పైమూడడుగుల  ఏకశిలాబుద్దుడై 
నిలిచాడు. నిండునీళ్లలో (ప్రకాశిస్తున్న బుద్దునికెదురుగా 
లుంబినివనంలా విశాలమైన చెరువుకట్ట బుద్దునికి 
ఎదురుగా బార్సావుల దర్గా, మతసామరస్యానికి ప్రతీక. 
జ్ఞానామృతాన్ని పంచి ధర్మాన్ని ప్రబోదించిన చారిత్రక 
పురుషుడు బోధిసత్వుడు. బుద్దుడు. ఆ బుద్ధభగవానుని 
ఏకశిలా విగ్రహం నెలకొల్పిన కాలంలో నేను ఉండటం 
స్వయంగా ఆ దృశ్యాన్ని నా కండ్లారా చూడటం నాకెంతో 


లము... 


ఆనందాన్నిచ్చింది. బుద్దగయలో ప్రత్యక్షంగా బుద్దుని 
చూసిన ఆనందం కలిగింది. 

చెరువుకట్ట చుట్టంతా వెలుగు కిరణాలు పూస్తున్నాయి 
పిల్లలంత కేరింతలు 

అమావాస్య అందానికి మెరిసే నగలే నక్షత్రాలు 

నూతన ఉదయానికి శ్రీకారంచుట్టి 

ఈ మహాద్చ్బాగ్యాన్ని కల్పించిన యంయల్‌ఎ మర్రి 
జనార్ధన్‌ రెడ్డి, యంజేఅర్‌ ట్రస్ట్‌ డైరెక్టర్‌ జక్మారఘునందన్‌ 
రెడ్డి హృదయ పూర్వక ధన్యవాదాలు. 

a 

సృస్తోఖ్రీకనున 


తెలంగాణ గ్రామ జీవిత చిత్రణ 


రెలక మంచి రచనకు నిర్వచనం ఏమిటి? అన్న ప్రశ్నకు 
సమాధానం. కథ, కూర్చు సందేశం అని చెప్పుకోవచ్చును. నడు- 
స్తున్నకాలం నుండి కథ ఎన్నుకోబడాలి. (శ్రోత పాఠకుడికి ఉత్కంఠ 
కలిగిస్తూ ముందుకు సాగాలి. నలుగురు మెచ్చే సందేశం 
ఉండాలి. కవిత్వం, కథ, విమర్శ మరియు పరిశోధ 
నాత్మక వ్యాసాలు ప్రకటించిన యువ రచయిత 
నర్రా ప్రవీణ్‌రెడ్డికి ఇది తొలినవల. తెలంగాణ 
మలిదశ పోరాటం నాటి గ్రామాలు, మధ్య తరగతి 
మరియు అంతకంటే ఓ మెట్టు తక్కువ జీవితాలు, నాటి 
యువత స్వప్నాలు - సాకారమైన వైనం ప్రకటిస్తుంది 
ఈ నవల. 

తెలంగాణ భాష, యాస అన్నవి తెలుగేకాదని, 
నిరసించబడి నిర్లక్ష్యం చేయబడిన అర్థశతాబ్దాకాలం 
తరువాత 2014లో “వేరు తెలంగాణి ఏర్పడింది. 
సంకెలలు వదుల్చుకున్న తెలంగాణ తల్లి జూలు విదిల్చిన 
కంఠీరవమయింది. ఎందరో కవులు, కథకులు నవలా 
కారులు వ్యాసకర్తలు తమ ప్రజ్ఞా పాటవాలను ప్రపంచా 
నికి ప్రదర్శించారు. తెలంగాణ తనాన్ని పంచుతూ, ప్రేమ, 
ఉద్యమ కథాత్మకమైన నవల “పొత్తి” నవితాత్మక వచనం 
ప్రతీకలు పలుకుబడులు. సామెతలు, సందర్భో చిత 
జానపదుల పాటలు తెలంగాణ ప్రజల “ఆత్మనే 
చిత్రీకరించిన నవల “పొత్తి”. గంగ, శంకర్‌లు ఈ 
నవలలోని ప్రధానపాత్రలు గంగ తల్లిదండ్రులు యాదమ్మ 
వీరయ్యలు. వ్యవసాయ కూలీలు కూతురుకు చదువుపై ఉన్న ఆసక్తిని 
గమనించి తమ సర్వశక్తులను పణంగాపెట్టి గంగను చదివిస్తారు. 
శంకర్‌, శారదమ్మ, మల్లారెడ్డిల సంతానం. మల్లారెడ్డి భూస్వామి, 
శంకర్‌ గంగలు యునివర్సిటీ చదువులో పరస్పరం 
పరిచయమవుతారు. ఆశలు, ఆకాంక్షలు ఒక్కటైన శంకర్‌ గంగలు 
ప్రేమించుకుంటారు. మొదట ప్రతి ఘటన ఎదురైనా చివరకు శంకర్‌ 
గంగలు ఒకటవుతారు. 

పల్లె వాతావరణం యూనివర్సిటీ యువత, వేరు తెలంగాణ 
పోరాటం ముప్పేటలా కలిపి ముచ్చటగా అల్లబడిన కథ 'పొత్తి. భాషా 
సౌందర్యం మానవ సంబంధాలు, మనుషులనే కాదు, జంతవులను 
కూడా ప్రేమించటం సంఘంలోని దురాచారాలను నిరసించటం, 
చరిత్ర చిత్రణ ఈ వనలను ఆదర్శంగా నిలుపుతాయి. నవల అంతా 
తెలంగాణ యాసలో సాగుతుంది. పాత్ర మనః స్థితి ప్రకృతిలో 
వ్యక్తపరచటం, రచయిత యొక్క Deep Involvementను 

తెలుపుతుంది. పల్లెనుండి చదువుకు పట్నం పోతోన్న గంగను వర్ణిస్తూ, పల్లె 
గూటినుండి పావురం పట్నం తొవ్వకై ఎగిసిందట! పల్లెసిగ 
మీదున్న నెలవంక (గంగ) పట్నం భవంతులెనుక సూర్య 
బింబమై లేసిందట! (పే 82). వేర్వేరు సామాజిక స్థితిగల 
శంకర్‌ గంగల (పేమ 'కులకంపను పల్లె పల్లె నా తొలగు 
తున్నట్లనిపిస్తున్నదట (పే 50). కథానాయిక గంగతల్లి 
యాదమ్మ (బ(రై) పేరు బంగారం యాదమ్మ దాన్నో 
గొడ్డులా చూడదు. బిడ్డలా గారాబం చేస్తుంది. 
(ప్రేమతో మనిషిని తిట్టినట్లు తిడ్తుంది. ఈనె 
సమయాన అది పడే బాధకు యాదమ్మకు 
ఊపిరాడదు. ఈనినాక దిష్టి తగులకూడదని తోలు 
చెప్పు మెడకు కడుతుంది (పే. 128). తెలంగాణ 
సామెతల సంపదకు రచయిత మనకందించిన తీరు 
ముచ్చట గొలుపుతుంది. అప్పులేని గంజి దొప్పెడైనా 
చాలు (పే. 44) మెతుకుబోతే బతుకుబోతది (పే. 64) 
మామిళ్ళు నరికి మోదుగులు నాటుడు, బెల్లమిసిరేసి 
శెయ్యి నాక్కున్నట్లు (పే.68). సమాజంలోని 
దురాచారాల పట్ల నిరసన ప్రకటన ఎంతో ఉదాత్తంగా 
ఉంది. శంకర్‌ సహధ్యాయి సూరి ద్వారా జోగిని 
వ్యవస్థపై రచయిత తన నిరసన వ్యక్తపరుస్తాడు. 
సజీవభాష పలికించటం గమనిస్తే రచయితకున్న 
భాషా సంపదకు పాఠకులు ముగ్గులవుతారు. 
తెలంగాణ అమరలవీరుల స్థూపం “నీలి మబ్బుల 
మధ్యన పూసిన సింగిడి స్తూపు సిగలో నెలవంకలా అతక్కు పొయ్యిందిట 
(పే.40). పల్లెల నుండి యూనివర్సిటీ క్యాంపస్‌కు చేరిన విద్యార్థులు 
“వూళ్ళనుండి పట్నం చేరిన బతుకమ్మలన్నీ ఒకచోటికి చేరుకుని తళుక్కున 
మెరుస్తున్నాయట పల్లెచేతులు ఆర్ట్స్‌ కాలేజీ గుమ్మానికి సింగిడై పూసినయట! 
పే. 105). ఉద్యమ పోరాట కాలపు జీవితాన్ని అందంగా ఒడిసి పట్టుకున్న 
రచయిత నర్రా ప్రవీణ్‌రెడ్డికి ఇది తొలినవలగా తెలుస్తున్నది. అయినా ఎక్కడా 
ఆయన తడబడలేదు. తడుముకోలేదు. చేయితిరిగిన రచయితలా భాష యాస 
కథ కల్పనల్ని వాస్తవాల్ని మన ముందుంచాడు. ఉద్యమం, ప్రేమ, కులనిరసన 
గ్రామంలోని దురాచారాలపై తన నిరసన ప్రకటిస్తూ, ఒక పాఠ్యపుస్తకంలా 
తీర్చిదిద్దటంలో ప్రావీణ్యం చూపగలిగాడు రచయిత. అంపశయ్య నవీన్‌ ఈ 
నవలకు ముందు మాట రాస్తూ “గ్రామీణ జీవితపు దిక్సూచి” అంటారు 
అవును. ఇది నూటికి నూరుపాళ్ళు నిజం! నవల చివర ఇచ్చిన “భాషా 
విశేషాలు - అర్థాలు” తెలంగాణేతరులకు ఉపయుక్తంగా ఉంటుంది. 
- కూర చిదంబరం 

